

وَ إِذَا سَمِعُوا مَا أُنزِلَ إِلَى الرَّسُولِ  
تَرَى أَعْيُنُهُمْ تَفِيضُ مِنَ الدَّمْعِ مِمَّا  
عَرَفُوا مِنَ الْحَقِّ يَقُولُونَ رَبَّنَا آمَنَّا  
فَاكْتُبْنَا مَعَ الشَّاهِدِينَ ﴿٨٦﴾

اور جب اسے سنتے ہیں کہ جو رسول کی طرف اتارا گیا تو تو  
دیکھے گا کہ ان کی آنکھوں سے آنسو جاری ہو جاتے ہیں  
اس لیے کہ انہوں نے حق کو پہچان لیا۔ کہتے ہیں ہمارے  
رب ہم ایمان لائے سو تو ہم کو گواہی دینے والوں کے ساتھ  
لکھ لے۔ (868)

وَمَا لَنَا لَا نُؤْمِنُ بِاللَّهِ وَمَا جَاءَنَا مِنَ  
الْحَقِّ لَا وَنَطْمَعُ أَنْ يُدْخِلَنَا رَبَّنَا مَعَ  
الْقَوْمِ الصَّالِحِينَ ﴿٨٧﴾

اور ہمارے پاس کیا وجہ ہے کہ ہم اللہ پر اور اس حق پر جو  
ہمارے پاس آیا ایمان نہ لائیں اور ہم آرزو رکھتے ہیں کہ  
ہمارا رب ہم کو صالح لوگوں کے ساتھ داخل کرے۔

فَاثَابَهُمُ اللَّهُ بِمَا قَالُوا جَزَاءً تَجْرِي مِنْ

سواللہ نے ان کو ان باتوں کا بدلہ باغ دئیے جن کے بیچے

868 - نجاشی اور مسلمان مہاجر: اسی گروہ میں نجاشی شاہ جہش تھا۔ جو مسلمان قریش کی اذیت سے بھاگ کر حبش میں چلے گئے ان کو نجاشی نے پناہ دی۔ ان کے پیچھے قریش بھی پہنچے اور بہت سے تحفے و زراء وغیرہ کو دے کر یہ درخواست کی کہ مسلمانوں کو یہاں امن نہ دیا جائے۔ نجاشی نے اس درخواست کو رد کر دیا تو انہوں نے اس کو یہ کہہ کر اکسانا چاہا کہ یہ لوگ ہمارے مذہب کو ہی برا نہیں کہتے بلکہ تمہارے مذہب کو بھی برا کہتے ہیں۔ نجاشی نے مسلمانوں کو دربار میں بلایا۔ حضرت جعفر رضی اللہ عنہ نے اصل حال کہہ سنایا کہ ہم کس طرح گمراہی میں پڑے ہوئے تھے اور گناہوں میں غرق تھے، پیغمبر ﷺ نے ہمیں ضلالت سے نکال کر کس طرح اعلیٰ مقام پر پہنچا دیا۔ تب اس نے پوچھا کہ حضرت عیسیٰ علیہ السلام کے بارے میں تم لوگ کیا کہتے ہو؟ انہوں نے سورہ مریم کی آیات پڑھ کر سنائیں جن سے نجاشی پر اس قدر اثر ہوا کہ وہ رو پڑا اور شہادت دی کہ جو کچھ قرآن نے عیسیٰ علیہ السلام کے بارے میں بیان کیا ہے اس سے وہ ایک تنکے کے برابر بڑھ کر نہیں، آخر کار نجاشی مسلمان ہو گیا۔ یہ تو ایک نمونہ ہے اسی طرح کئی لوگ اسلام میں داخل ہوئے۔ گو مقدر یہی تھا کہ عیسائیت جب پورا زور پکڑ لے تو اس کے بعد پھر اسلام کو اس پر پورے طور پر غالب کیا جائے۔ ہاں ایسے نمونے آج بھی بہتیرے ملتے ہیں۔ لارڈ سٹینے کے حالات میں ایک شخص نے لکھا ہے کہ وہ پچھلی رات تہجد کی نماز میں قرآن شریف پڑھ کر روتا تھا اور بھی آج کئی ایک یورپین عیسائی ہیں جن کے دل قرآن کریم کے سامنے گھٹل جاتے ہیں۔

الحق جو اس آیت میں اور اگلی آیت میں آتا ہے۔ اس سے اشارہ حضرت عیسیٰ علیہ السلام کی اس پیشگوئی کی طرف ہے جو یوحنا کے چودھویں اور سولہویں باب میں ہے جس میں موعود نبی کو روح حق کے نام سے پکارا گیا ہے۔

تَحْتَهَا الْأَنْهَارُ خَالِدِينَ فِيهَا ۗ وَذَلِكَ جَزَاءُ الْمُحْسِنِينَ ﴿٨٥﴾  
 نہریں بہتی ہیں انہی میں رہیں گے اور یہ نیکی کرنے والوں کا بدلہ ہے۔

وَالَّذِينَ كَفَرُوا وَكَذَّبُوا بِآيَاتِنَا أُولَٰئِكَ أَصْحَابُ الْجَحِيمِ ﴿٨٦﴾  
 اور جنہوں نے انکار کیا اور ہماری باتوں کو جھٹلایا وہی دوزخ والے ہیں۔

يَأَيُّهَا الَّذِينَ آمَنُوا لَا تَحْرِمُوا طَيِّبَاتِ مَا أَحَلَّ اللَّهُ لَكُمْ وَلَا تَعْتَدُوا ۗ إِنَّ اللَّهَ لَا يُحِبُّ الْمُعْتَدِينَ ﴿٨٧﴾  
 اے لوگو جو ایمان لائے ہو! ستھری چیزیں حرام نہ ٹھہراؤ جو اللہ نے تمہارے لیے حلال کی ہیں اور حد سے نہ بڑھو۔ اللہ حد سے بڑھنے والوں سے محبت نہیں رکھتا۔ (869)

وَ كُلُوا مِمَّا رَزَقَكُمُ اللَّهُ حَلَالًا طَيِّبًا ۗ وَ اتَّقُوا اللَّهَ الَّذِي أَنْتُمْ بِهِ مُؤْمِنُونَ ﴿٨٨﴾  
 اور اس سے جو اللہ نے تم کو دیا ہے حلال اور ستھری چیزیں کھاؤ اور اللہ کا تقویٰ کرو جس پر تم ایمان رکھتے ہو۔

لَا يُوَاخِذُكُمُ اللَّهُ بِاللَّغْوِ فِي

869- رکوع سابق میں عیسائیوں کا اسلام کے قریب ہونا بیان کرتے ہوئے ان کے راہبوں وغیرہ کا محل مدح پر ذکر کیا تھا مگر چونکہ اسلام رہبانیت کو جائز نہیں ٹھہراتا۔ اس لیے ساتھ ہی مسلمانوں کو ہدایت دی ہے کہ تم اس قسم کی غلطیوں میں نہ پڑنا جن میں یہ عیسائی پڑے ہیں کہ انہوں نے سمجھ رکھا ہے کہ اللہ تعالیٰ انسان سے محبت نہیں کرتا، جب تک کہ وہ خداداد نعمتوں اور خداداد طاقتوں کو ترک نہ کرے۔ اس لیے فرمایا کہ جب ستھری چیزیں اللہ تعالیٰ نے تمہارے لیے حلال ٹھہرائی ہیں تو تم ان کو حرام نہ کرو۔ مثلاً بیوی بچوں کے تعلقات، کھانا پینا وغیرہ جو عبادت میں حد مقررہ سے گزر جاتے ہیں وہ بھی غلو کرتے ہیں۔ مگر اسلام غلو کو جائز نہیں رکھتا۔ اسی لیے رسول اللہ ﷺ نے فرمایا: [مَا بَالُ أَقْوَامٍ حَرَّمُوا النِّسَاءَ وَالطَّعَامَ وَالطَّيِّبَ وَالتَّوَمَّ] (تفسیر ابن کثیر: جلد 3، صفحہ 182) ”ان قوموں کا کیا حال ہوگا جنہوں نے عورتوں کو اور کھانے کو اور خوشبو کو اور نیند کو حرام کر دیا۔“ اور اس کے آخر پر فرمایا کہ ”میری امت کی رہبانیت جہاد کرنا ہے۔“ اور ایک حدیث میں فرمایا [فَمَنْ رَغِبَ عَن سُنَّتِي فَلَيْسَ مِنِّي] (صحیح البخاری، کتاب النکاح، باب التَّزْوِجِ فِي النِّكَاحِ: 5063) ”جو شخص میری سنت سے دوسری طرف مائل ہوتا ہے وہ مجھ سے نہیں ہے۔“ پہلی حدیث میں صاف عیسائی قوم کا نقشہ کھینچ کر مسلمانوں کو متنبہ کیا ہے۔

گرفت کرتا ہے جو تم قسم کو مضبوط کرو۔ سو اس کا کفارہ دس مسکینوں کا کھانا ہے۔ درمیانہ کھانے سے جو تم اپنے گھر والوں کو کھلاتے ہو یا ان کو لباس دینا یا گردن کا آزاد کرنا اور جو شخص نہ پائے تو تین دن کے روزے رکھنا ہے۔ یہ تمہاری قسموں کا کفارہ ہے جب تم قسم کھاؤ اور اپنی قسموں کی حفاظت کرو۔ اس طرح اللہ اپنی باتیں تمہارے لیے کھول کر بیان کرتا ہے تاکہ تم شکر کرو۔ (870)

اَيْمَانِكُمْ وَ لَكِنْ يُّؤَاخِذُكُمْ بِمَا  
عَقَدْتُمُ الْاَيْمَانَ فَكَفَّارَتُهُ اِطْعَامُ  
عَشْرَةَ مَسْكِيْنَ مِنْ اَوْسَطِ مَا تُطْعَمُوْنَ  
اَهْلِيْكُمْ اَوْ كِسْوَتُهُمْ اَوْ تَحْرِيرُ  
رَقَبَةٍ فَمَنْ لَّمْ يَجِدْ فَصِيَامُ ثَلَاثَةِ  
اَيَّامٍ ذٰلِكَ كَفَّارَةُ اَيْمَانِكُمْ اِذَا  
حَلَفْتُمْ وَاَحْفَظُوا اَيْمَانَكُمْ كَذٰلِكَ  
يُبَيِّنُ اللّٰهُ لَكُمْ اٰيَاتِهِ لَعَلَّكُمْ  
تَشْكُرُوْنَ ﴿٨٩﴾

870- عَقَدْتُمْ۔ عَقَدَ کے معنی کسی چیز کی دونوں طرفوں کو اکٹھا کرنا یا گرہ دینا ہیں اور استعارة بیع، عہد، قسم وغیرہ کے مؤکر کرنے پر عَقَدَ۔ عَقَدَ۔ عَاقِدٌ وغیرہ بولا جاتا ہے۔ (غ) سورہ بقرہ میں ﴿عَقَدْتُمْ الْاَيْمَانَ﴾ کی جگہ جہاں مضمون یہی ہے ﴿كَسَبْتُمْ قُلُوبَكُمْ﴾ [البقرہ: 225:2] ”تمہارے دلوں نے کمایا۔“ فرمایا یعنی ٹھان کر یا ارادہ اور عمد سے ایک کام کا کرنا۔

كَفَّارَةُ۔ كَفَّرَ کے معنی چھپانا اور كَفَّارَةٌ وہ ہے جو گناہ کو چھپا دے۔ اسی سے قسم کا کفارہ ہے۔ (غ)

اَوْسَطِ۔ وَسَطٌ یا اَوْسَطُ کے معنی درمیان کی چیز ہیں۔ ابن جریر کہتے ہیں یہاں وسط سے مراد قلت و کثرت میں وسط ہے اور وہ کہتے ہیں کہ کفارہ میں نبی کریم ﷺ کی سنت اسی اندازے سے دے دینا تھا نہ لازمی طور پر کھانا پکا کر کھلانا اور زیادہ سے زیادہ اندازہ جو نبی کریم ﷺ نے حکم دیا ہے نصف صاع یا دو مہدنی مسکین ہے اور کم سے کم ایک مد جو 9 چھٹانک ہے۔

تَحْرِيرُ [نمبر: 408] ایک انسان کا آزاد کر دینا۔ رَقَبَةٌ کے لیے [دیکھو نمبر: 215] چونکہ قیدی جب پکڑا جاتا تھا تو اس کے ہاتھ گردن کے ساتھ باندھ دیئے جاتے تھے۔ اس لیے رَقَبَةٌ جو گردن کے معنی میں ہے غلام پر بولا جانے لگا۔ (ج)

حَلَفْتُمْ۔ حَلَفَ اصل میں وہ قسم تھی جو ایک دوسرے سے عہد کے وقت لی جاتی تھی، پھر ہر قسم پر بولا جانے لگا۔ اسی لیے حلیف وہ ہے جس سے عہد کیا ہو۔ (غ)

لغو قسم کے معنی پہلے گزر چکے ہیں [دیکھو نمبر: 288]۔ یہاں اس کا ذکر اس لیے کیا کہ بسا اوقات لوگ بلا ارادہ قسم کھا کر ایک حلال چیز کو اپنے اوپر حرام کر لیتے ہیں۔ خدا کی قسم میں فلاں چیز نہیں کھاؤں گا وغیرہ۔ ہاں جب انسان پختہ طور پر اور پورا عزم کر کے ایک قسم کھالے تو پھر کفارہ دینا چاہیے۔ مگر قسم کے کفارہ کے یہ معنی نہیں کہ انسان ایک جائز عہد کر کے اس پر قسم کھا لیتا ہے تو

يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ  
وَالْأَنْصَابُ وَالْأَزْلَامُ رِجْسٌ مِّنْ عَمَلِ  
الشَّيْطَانِ فَاجْتَنِبُوهُ لَعَلَّكُمْ تُفْلِحُونَ ﴿٨٧١﴾

اے لوگو جو ایمان لائے ہو! شراب اور جو اور بت اور  
پانسے ناپاک کام صرف شیطان کے عمل سے ہیں سو اس  
سے بچو تا کہ تم کامیاب ہو۔ (871)

إِنَّمَا يُرِيدُ الشَّيْطَانُ أَنْ يُوقِعَ بَيْنَكُمْ  
الْعَدَاوَةَ وَالْبَغْضَاءَ فِي الْخَمْرِ وَالْمَيْسِرِ وَ  
يَصُدَّكُمْ عَنِ ذِكْرِ اللَّهِ وَ عَنِ الصَّلَاةِ  
فَهَلْ أَنْتُمْ مُنْتَهُونَ ﴿٨٧٢﴾

شیطان صرف یہ چاہتا ہے کہ تمہارے درمیان شراب اور  
جوئے سے عداوت اور بغض ڈال دے اور تم کو اللہ کے  
ذکر سے اور نماز سے روک دے سو کیا تم رک جاؤ  
گے۔ (872)

کفارہ دے کر اس کو بھی توڑ دے اور اس کا توڑنا تو کسی صورت میں جائز نہیں بلکہ قسم کی حفاظت کرنی ضروری ہے۔ ہاں قسم کھا کر ایک جائز چیز کو اپنے لیے ناجائز کہہ دیا تو ایسی قسم کا کفارہ دے۔ کیونکہ جائز کا ناجائز کرنا خلاف حکم خداوندی ہے۔ قسموں کی حفاظت سے مراد یہ بھی ہے کہ قسم کو توڑ نہیں۔ اور یہ بھی مراد ہے کہ قسم کم کھاؤ۔

871- رِجْسٌ۔ پلیدی یا ناپاکی۔ جسے انسان کی طبیعت پلید قرار دے یا عقل یا شریعت۔ (غ) خمر اور میسر آخری دو لحاظ سے رِجس ہیں۔ ایسا ہی انصاب و ازلام۔

الْأَنْصَابُ اور الْأَزْلَامُ کا ذکر پہلے شروع سورت میں بھی آیا ہے۔ انصاب سے مراد وہ پتھر ہیں جن کی عبادت کرتے تھے اور ازلام سے مراد ان تیروں کے ذریعہ سے فال کا نکالنا جن پر لَا نَعْمُ و غیرہ لکھا ہوتا تھا۔ [دیکھو نمبر: 785] چنانچہ حدیث کے الفاظ میں [شَارِبُ الْخَمْرِ كَعَابِدِ الْوَثْنِ] (مصنف ابن ابی شیبہ، جلد 8، صفحہ 5، حدیث: 24544) اسی طرف اشارہ ہے یعنی شراب کا پینے والا بتوں کے پوجنے والے کی طرح ہے۔ بت پرستی کو شراب کے ساتھ ممنوع ٹھہرا کر بتایا ہے کہ مسلمانوں کو شراب سے ایسا ہی بچنا لازمی ہے جیسے بت پرستی سے۔

یہ چیزیں تو پہلے حرام کی جا چکی ہیں یہاں دہرا کر یہ اشارہ کیا ہے کہ وہ عیسائی جنہوں نے ایک وقت رہبانیت اختیار کر کے حلال چیزوں کو اپنے اوپر حرام کر دیا، ایک دوسرا وقت آنے والا ہے کہ اس قدر دنیا میں غرق اور خدا سے دور ہوں گے کہ حرام کو بھی حلال کر لیں گے۔ اس لیے مسلمانوں کو شراب اور جوئے سے بالخصوص روکا ہے گو بتوں اور فال کے تیروں کا بھی ساتھ ذکر کیا ہے۔ مگر اگلی آیت میں صرف شراب اور جوئے کے نقصانات کو بیان کر کے بتا دیا ہے کہ اصل غرض انہی سے روکنا ہے۔ صحیح احادیث سے ثابت ہے کہ اس آیت کے نزول پر حرمت شراب کی عام منادی کرائی گئی۔ تو اسی وقت مدینہ کی گلیوں میں تمام کی تمام شراب بہا دی گئی۔ [دیکھو نمبر: 281]

872- جن قوموں نے شراب اور جوئے میں ترقی کی ہے۔ اللہ کے نام تک کو بھول گئی ہیں، ذکر تو ایک طرف رہا۔ اور پھر ظاہر نقصان یہ

وَ أَطِيعُوا اللَّهَ وَ أَطِيعُوا الرَّسُولَ وَ  
احْذَرُوا فَإِن تَوَلَّيْتُمْ فَأَعْلَمُوا أَنَّمَا عَلَى  
رَسُولِنَا الْبَلَدُ الْمُبِينُ ﴿٩٦﴾

اور اللہ کی اطاعت کرو اور رسول کی اطاعت کرو اور بچتے  
رہو۔ پھر اگر تم پھر جاؤ تو جان لو کہ ہمارے رسول پر صرف  
کھول کر پہنچا دینا ہے۔

لَيْسَ عَلَى الَّذِينَ آمَنُوا وَعَمِلُوا الصَّالِحَاتِ  
جُنَاحٌ فِيمَا طَعِمُوا إِذَا مَا اتَّقَوْا وَ آمَنُوا وَ  
عَمِلُوا الصَّالِحَاتِ ثُمَّ اتَّقَوْا وَ آمَنُوا ثُمَّ  
اتَّقَوْا وَ أَحْسَنُوا وَ اللَّهُ يُحِبُّ  
الْمُحْسِنِينَ ﴿٩٧﴾

ان لوگوں پر جو ایمان لائے اور اچھے عمل کیے کوئی گناہ  
نہیں اس بارے میں جو وہ کھائیں جب کہ وہ تقویٰ کریں  
اور ایمان لائیں اور اچھے عمل کریں پھر تقویٰ کریں اور  
مان لیں پھر تقویٰ کریں اور احسان کریں اور اللہ احسان  
کرنے والوں سے محبت کرتا ہے۔ (873)

12  
ع  
2

بھی ہے کہ شراب اور جوئے سے باہم عداوت اور بغض پیدا ہوتا ہے جس کا یورپ آج کھلا نقشہ دکھا رہا ہے۔ اس مقابلہ میں یہ  
بھی بتایا ہے کہ وہ سرور جس کو شراب خوار شراب میں تلاش کرتا ہے وہ اللہ کے ذکر میں ہی میسر آتا ہے۔

873- اس آیت سے عموماً مراد یہ لی گئی ہے کہ جو لوگ تحریم خمر سے پہلے وفات پا گئے ان پر کوئی گناہ نہیں۔ مگر ظاہر ہے کہ یوں تو اور  
بسیوں احکام ہیں جن کے نازل ہونے سے پہلے بعض مسلمان فوت ہو گئے وہ ان پر عمل نہ کرنے کی وجہ سے زیر مواخذہ نہ تھے  
جو اس حکم کی ضرورت پڑتی۔ بعض لوگوں نے کہا کہ اس سے مراد یہ ہے کہ تقویٰ کریں تو حرج نہیں کہ اتنی تھوڑی سی شراب پی لیں  
جس سے عداوت اور بغض پیدا نہ ہو۔ یہ بھی خوب تقویٰ ہے رند کے رند رہے ہاتھ سے جنت نہ گئی۔ جب شراب کو جس قرار دیا،  
جب اس کو بت پرستی کے ساتھ ملا کر اس کی حرمت کو بیان کیا، جب صاف کہہ دیا کہ اس سے بچو۔ تو تقویٰ اور شراب خوری ایک  
جگہ جمع نہیں ہو سکتے۔

مراد اس آیت سے کیا ہے؟ اوپر حلال چیزوں کو حرام کرنے والوں کا ذکر تھا۔ اس لیے یہاں فرمایا کہ کھانے پینے سے انسان  
گنہگار نہیں ہوتا جو ان چیزوں کا ترک کرنا بھی تقرب الی اللہ میں داخل ہو۔ چنانچہ سلف میں سے بعض اس طرف گئے ہیں اور لکھا  
ہے کہ یہ آیت ان لوگوں کے بارہ میں نازل ہوئی جنہوں نے اپنے لیے گوشت حرام کر لیا تھا اور راہبانہ طریق اختیار کرنا چاہتے  
تھے۔ سو یہاں ایسے لوگوں کی غلطی کو بھی ظاہر کر دیا۔ ہاں قرب الہی کو حاصل کرنے کی راہ بھی ساتھ ہی بتادی اور اس میں تقویٰ  
کے تین مراتب بھی بیان کر دیئے۔ پہلا مرتبہ یہ ہے کہ ایمان لائے اور اچھے کام کرے۔ دوسرا مرتبہ تقویٰ کا یہ ہے کہ تمام  
باتوں کو مان لے اور کسی پر اس کے دل میں خلش پیدا نہ ہو یعنی سب احکام الہی کی فرمانبرداری اختیار کرے اور تیسرا مرتبہ تقویٰ  
کا یہ ہے کہ مخلوق خدا کے ساتھ احسان کرے۔ رہبانیت میں زیادہ سے زیادہ پہلا مرتبہ تقویٰ کا آ سکتا ہے کہ ایمان لا کر کچھ

يَا أَيُّهَا الَّذِينَ آمَنُوا لِيُبْلُوَكُمْ اللَّهُ بَشْيَاءٍ  
مِّنَ الصَّيْدِ تَنَالَهُ أَيْدِيكُمْ وَرِمَاحُكُمْ  
لِيَعْلَمَ اللَّهُ مَنْ يَخَافُهُ بِالْغَيْبِ ۚ فَمِن  
اعْتَدَىٰ بَعْدَ ذَلِكَ فَلَهُ عَذَابٌ أَلِيمٌ ﴿٨٧٤﴾

اے لوگو جو ایمان لائے ہو! اللہ کچھ شکار سے تمہیں ضرور  
آزمائے گا جس کو تمہارے ہاتھ اور تمہارے نیزے پہنچ  
سکتے ہیں تاکہ اللہ جان لے کہ کون اس سے غیب میں ڈرتا  
ہے، سو جو کوئی اس کے بعد زیادتی کرے اس کے لیے  
دردناک عذاب ہے۔ (874)

يَا أَيُّهَا الَّذِينَ آمَنُوا لَا تَقْتُلُوا الصَّيْدَ وَ  
أَنْتُمْ حُرْمٌ ۗ وَمَنْ قَتَلَهُ مِنْكُمْ مُتَعَمِّدًا  
فَجَزَاءٌ مِّثْلُ مَا قَتَلَ مِنَ النَّعْمِ يَحْكُمُ  
بِهِ ذُو عَدْلٍ مِّنْكُمْ هَدْيًا بَالِغَ الْكَعْبَةِ أَوْ

اے لوگو جو ایمان لائے ہو! شکار کو نہ مارو جب تم حالت  
احرام میں ہو اور جو کوئی تم میں سے اسے جان بوجھ کر  
مارے تو (اس کا) بدلہ چار پایوں سے اس کا مثل ہے جو  
مارا ہے جس کا فیصلہ تم میں سے دو عدل والے کریں یہ

اچھے کام کر لیے مگر کل احکام الہی کی فرمانبرداری راہب کیونکر کر سکتا ہے۔ پھر اس آخری مرتبہ مخلوق خدا کے ساتھ احسان کو وہ  
کیونکر پاسکتا ہے۔ مسلم، ترمذی، نسائی میں ایک حدیث ہے جو اس معنی کی مؤید ہے۔ حضرت ابن مسعود رضی اللہ عنہ سے ہے کہ جب یہ  
آیت نازل ہوئی تو رسول اللہ صلی اللہ علیہ وسلم نے فرمایا کہ مجھے کہا گیا ہے کہ تو بھی ان میں سے ہے، یعنی یہ تینوں مراتب تقویٰ تم میں پائے  
جاتے ہیں۔

874- اس رکوع میں اصل ذکر خانہ کعبہ کی عزت و حرمت کا ہے۔ اسی کے متعلق یہ احکام شکار بھی ہیں۔ اس مضمون کو بھی عیسائیت کے ذکر  
سے خاص تعلق ہے۔ نبی کریم صلی اللہ علیہ وسلم کی پیدائش کے سال میں ایک عیسائی بادشاہ نے خانہ کعبہ کو تباہ کرنے کا ارادہ کیا تھا جس کا ذکر  
سورہ فیل میں ہے۔ پھر آخری زمانہ میں غلبہ عیسائیت کی صریح پیشگوئیاں قرآن شریف اور حدیث میں موجود ہیں اور ظاہر ہے کہ  
عیسائیت کے غلبہ سے خانہ کعبہ کی حفاظت کا سوال پھر پیدا ہوتا ہے۔ اس لیے عیسائی مذہب کے ذکر میں اس کا ذکر کیا ہے۔

خانہ کعبہ کی حرمت کو اس قدر بلند مقام پر رکھا ہے کہ حالت احرام میں شکار کو بھی منع کر دیا ہے۔ علاوہ ازیں ایسے موقع پر جب  
آدمیوں کا اس قدر اجتماع ہو شکار کھیلنا ویسے بھی نقصان جان کا موجب ہو سکتا ہے۔

ہاتھوں کے پہنچنے سے مراد جال وغیرہ سے شکار کا پکڑنا ہے۔ اور یہ مراد نہیں کہ انسان اپنے ہاتھ سے ہی پکڑے اور نیزے کے شکار  
سے مراد ایسا شکار ہے جو اسے زخمی کر کے حاصل کیا جائے۔ تیر اور بندوق بھی اس میں آجائیں گے۔ مجاہد کہتے ہیں پہلے سے مراد  
چھوٹا شکار دوسرے سے بڑا ہے۔ (ج)

كُفَّارَةً طَعَامٍ مَسْكِينٍ أَوْ عَدْلُ ذَلِكَ  
صِيَامًا لِيَذُوقَ وَبَالَ أَمْرِهِ ۗ عَفَا اللَّهُ  
عَمَّا سَلَفَ ۗ وَمَنْ عَادَ فَيَنْتَقِمُ اللَّهُ  
مِنْهُ ۗ وَاللَّهُ عَزِيزٌ ذُو انْتِقَامٍ ﴿٨٥﴾

قربانی کعبہ پہنچنے والی ہو یا سفاکہ ہے مسکینوں کا کھانا یا اس  
کے برابر روزے رکھنا تاکہ اپنے کام کا برا نتیجہ چکھے۔ جو گزر گیا  
وہ اللہ نے معاف کر دیا۔ اور پھر جو ایسا کرے تو اللہ اس کو اس  
کی سزا دے گا اور اللہ غالب سزا دینے والا ہے۔ (875)

أَحَلَّ لَكُمْ صَيْدَ الْبَحْرِ وَطَعَامَهُ مَتَاعًا  
لَّكُمْ وَ لِلسِّيَّارَةِ ۚ وَ حُرِّمَ عَلَيْكُمْ صَيْدُ  
الْبَرِّ مَا دُمْتُمْ حُرْمًا ۗ وَ اتَّقُوا اللَّهَ الَّذِي  
إِلَيْهِ تُحْشَرُونَ ﴿٨٦﴾

تمہارے لیے دریا کا شکار اور اس کا طعام حلال کیا گیا ہے  
تمہارے اور مسافروں کے فائدہ کے لیے (876) اور تم پر  
خشکی کا شکار حرام کیا گیا ہے جب تک کہ تم حالت احرام میں ہو  
اور اللہ کا تقویٰ کرو جس کی طرف تم اکٹھے کیے جاؤ گے۔

875- یہاں پہلی آیت کے حکم کی تصریح کر دی ہے اور حالت احرام میں شکار کرنا منع کیا ہے۔ درندوں یا موذی جانوروں کو مارنا اس  
میں شامل نہیں ہے اور یہ بھی بتا دیا ہے کہ ایسی صورت میں سزا کیا ہے۔ کسی جانور کی قربانی کعبہ میں جو مقتول جانور کی مثل ہو جس  
کا فیصلہ دو صاحب عدل کریں۔ صاحب عدل سے مراد ایسے لوگ ہیں جو فقہات رکھتے ہوں اور حقوق کا موازنہ کر سکتے ہوں۔  
خاص حالات میں قربانی ہو یا مسکین کا کھانا یا روزے اور کس قدر، یہ سب فیصلہ انہی دو آدمیوں پر چھوڑا ہے۔ قرآن کریم نے  
عموماً ایسے فیصلوں میں ایک سے زیادہ آدمیوں کو رکھا ہے۔ یہاں بھی دو کو رکھا ہے اور طلاق کے معاملہ میں بھی دو کو۔ منشا یہ ہے  
کہ دو آدمی ایک دوسرے سے آراء کا مقابلہ کر کے صحیح نتیجہ پر پہنچ سکتے ہیں۔ ایک سے غلطی کا احتمال زیادہ ہو سکتا ہے۔ ججوں کے  
بیچ بٹھانا کوئی نیا خیال نہیں۔

876- طَعَامٍ طَعَمَ کے معنی غذا کے طور پر کسی چیز کو لینا ہیں اور طعام وہ چیز ہے جو اس طرح لی جائے۔ (غ) مگر سیدنا ابو بکر صدیق،  
سیدنا ابن عباس، سیدنا ابن عمر رضی اللہ عنہما وغیرہم سے مروی ہے کہ صَيْدُہ ہے جس کا شکار کر کے اسے مارا جائے اور طعام وہ ہے جسے  
دریا خود پھینک دے یا دریا کے پیچھے ہٹ جانے سے رہ جائے۔ (ج)

سَيَّارَةٌ سَيَّرَ سے ہے زمین میں چلنا۔ اور جو جماعت زمین میں چلے اسے سَيَّارَةٌ کہا جاتا ہے ﴿وَجَاءَتْ سَيَّارَةٌ﴾ [یوسف:  
19:12] ”اور ایک قافلہ آیا۔“

آبی شکار کو مستثنیٰ کر دیا ہے یعنی اس کا پکڑنا حالت احرام میں جائز ہے۔ دریا وغیرہ کے شکار میں اتلاف جان کا خطرہ نہیں۔

جَعَلَ اللَّهُ الْكَعْبَةَ الْبَيْتَ الْحَرَامَ قِيَمًا  
لِّلنَّاسِ وَ الشَّهْرَ الْحَرَامَ وَ الْهُدَىٰ وَ  
الْقَلَادِیْدَ ذَٰلِكَ لِتَعْلَمُوْا اَنَّ اللّٰهَ یَعْلَمُ  
مَا فِی السَّمٰوٰتِ وَ مَا فِی الْاَرْضِ وَ اَنَّ اللّٰهَ  
بِجَلِّ شَیْءٍ عَلِیْمٌ ﴿۹۷﴾

اللہ نے کعبہ عرت والے گھر کو لوگوں کے لیے قائم رکھنے والا  
بنایا ہے اور حرمت والے مہینوں کو اور قریبانوں کو اور گائیوں  
والے حانوروں کو۔ یہ اس لیے کہ تم حبان لو کہ اللہ  
جاتا ہے جو کچھ آسمانوں میں اور جو کچھ زمین میں ہے اور  
یہ کہ اللہ ہر چیز کو جاننے والا ہے۔ (877)

877- الْكَعْبَةُ۔ كَعَبٌ مُّخَضَّنٌ كَقَبْتِ الْجَارِيَةِ [اس لڑکی کے متعلق کہا جاتا ہے جس کے سینہ کا ابھار شروع ہو گیا ہو۔ اسی لحاظ سے كَعَبٌ شرف اور علو کے معنی میں آتا ہے۔ جیسے حدیث میں ہے: «لَا يَزَالُ كَعْبُكَ عَالِيًا» (تفسیر قرطبی: 976) جو دعائے شرف و علو ہے [وَكُلُّ شَيْءٍ عَالٍ وَارْتَفَعَ فَهُوَ كَعْبٌ] یعنی ہر ایک چیز جو بلند اور مرتفع ہو وہ کعب ہے۔ (ل) اور كَعْبَةٌ کو اس کے ارتقاع اور مربع ہونے کے لحاظ سے ایسا کہا جاتا ہے۔ (ل) مگر اصل یہی ہے کہ یہ نام صرف اس کے علو اور ارتقاع کی وجہ سے ہے اور علو اور ارتقاع سے مراد ظاہری بلندی نہیں بلکہ درجہ میں علو ہے، کیونکہ اس گھر کو ابتدا سے علو اور ارتقاع کا مرتبہ حاصل رہا ہے۔ بلکہ یوں کہنا چاہیے کہ کعبہ اس کا نام بطور پیشگوئی کے رکھا گیا کہ اس کو دنیا میں علو اور ارتقاع حاصل ہوگا اور مربع ہونا کوئی خصوصیت نہیں جس کی وجہ پر یہ نام رکھا جاتا۔

﴿قِيَمًا لِّلنَّاسِ﴾ کسی چیز کے لیے قیام ہونا اس کی نگہداشت اور حفاظت کرنا ہے۔ (غ) پس ﴿قِيَمًا لِّلنَّاسِ﴾ کے معنی ہوئے لوگوں کی نگہداشت اور حفاظت کا ذریعہ۔ اصم نے اس کے معنی کیے ہیں قَائِمًا یعنی خود قائم رہنے والا یا کبھی منسوخ نہ ہونے والا۔ (غ) یعنی نہ کبھی یہ برباد ہوگا اور نہ اس کے بعد کوئی اور دین دنیا میں قائم ہوگا کہ یہ منسوخ ہو جائے۔

اس آیت میں اصل مضمون کی طرف توجہ دلائی ہے۔ کعبہ کو خدا نے قیام بنایا ہے۔ گویا یہ لوگوں کی حفاظت کا ذریعہ ہے۔ یہاں خاص اہل عرب کا ذکر نہیں کیا بلکہ سب لوگوں کے لیے قیام کہا ہے۔ اس لیے صرف اس قدر مراد نہیں ہو سکتی کہ عرب کے لوگوں کے لیے یہ معاش کا ذریعہ ہے اس لیے کہ تجارت کا مرکز ہے۔ بلکہ مراد یہ ہے کہ جس طرح غذائیں جسمانی قیام کا موجب ہیں اسی طرح خانہ کعبہ لوگوں کے روحانی قیام کا موجب ہے۔ جس کے ذریعہ سے دنیا کے امور دینی کی اصلاح ہوئی اور یہ بالکل سچ ہے کہ اگر رسول اللہ ﷺ پیدا نہ ہوتے تو وحید اور روحانیت کا نام دنیا سے مٹ جاتا۔ پس یوں خانہ کعبہ دنیا کی روحانی زندگی کا موجب ہو کر دنیا کے لیے قیام کا موجب ہو گیا اور اسی لیے خانہ کعبہ کو بربادی سے بھی ہمیشہ کے لیے بچایا گیا۔ کیونکہ اس کو ظاہری نشان اس بات کا ٹھہرایا گیا کہ حق کبھی تباہ نہیں ہو سکتا۔ اس طرح قیام اپنے دونوں معنوں کی رو سے خانہ کعبہ پر صادق آتا ہے۔ یہ ہمیشہ قائم رہے گا۔ دنیا کی کوئی طاقت اسے برباد نہ کر سکے گی اور جو روحانیت اس سے پیدا ہوئی ہے وہ بھی کبھی برباد نہ ہوگی



إِعْلَمُوا أَنَّ اللَّهَ شَدِيدُ الْعِقَابِ وَأَنَّ اللَّهَ  
عَفُورٌ رَّحِيمٌ ﴿٨٨﴾

جان لو کہ اللہ (بدی کی) سزا دینے میں سخت ہے اور کہ اللہ  
بخشنے والا رحم کرنے والا ہے۔ (878)

مَا عَلَى الرَّسُولِ إِلَّا الْبَلْغُ ۗ وَاللَّهُ يَعْلَمُ  
مَا تُبْدُونَ وَمَا كُنْتُمْ تَكْتُمُونَ ﴿٨٩﴾

پیغمبر پر سوائے پہنچا دینے کے کچھ نہیں اور اللہ جانتا ہے جو  
تم ظاہر کرتے ہو اور جو تم چھپاتے ہو۔

قُلْ لَا يَسْتَوِي الْخَبِيثُ وَالطَّيِّبُ وَلَا  
أَعْجَبَكَ كَثْرَةُ الْخَبِيثِ فَاتَّقُوا اللَّهَ  
يَأُولِي الْأَلْبَابِ لَعَلَّكُمْ تُفْلِحُونَ ﴿٩٠﴾

کہہ ناپاک اور ستھرا برابر نہیں۔ گوتھے ناپاک کی بہتات  
تعب میں ڈالے۔ سوائے عقل والو! اللہ کا تقویٰ کرو تا کہ تم  
کامیاب ہو۔ (879)

بلکہ دنیا کی زندگی کا موجب ثابت ہوگی۔

باقی تین چیزوں کا ذکر بھی یہی بتانے کو ہے کہ نہ صرف خانہ کعبہ ہی آخر دنیا تک قائم رہے گا بلکہ وہ چیزیں بھی جن کا اس سے تعلق ہے۔ حرمت والے مہینے جن میں حج کیا جاتا ہے اور ہدی اور قلامد جن کی قربانی کی جاتی ہے۔ پس مراد اس سے یہ ہے کہ اس کا حج بھی ہمیشہ ہوتا رہے گا اور اس کے حج کا بند ہونا لوگوں کی ہلاکت کی نشانی ہوگی۔ یہاں حاجیوں کا ذکر نہیں کیا بلکہ ایام حج اور قربانیوں کا ذکر کر دیا ہے جب ان کی بھی حفاظت ہوگی تو حاجیوں کی خود حفاظت ہوئی۔ چنانچہ عطاء سے یہ معنی مروی ہیں کہ جب تک لوگ اس گھر کا حج کرتے رہیں گے ہلاک نہیں ہوں گے اور جب حج ترک ہو جائے گا تو ہلاک ہو جائیں گے۔

اس کو بڑی عظیم الشان پیشگوئی قرار دیا ہے یعنی اس کی صداقت سے معلوم ہو جائے گا کہ اللہ تعالیٰ غیب کا جاننے والا ہے۔ ایسا دعویٰ کسی گھر کے متعلق دنیا میں نہیں کیا گیا اور کیا عجیب بات ہے کہ باوجود ہزار ہا قسم کے منصوبوں کے کوئی شخص خانہ کعبہ کو نقصان پہنچانے میں کامیاب نہیں ہو سکا۔ عیسائیوں پر یہ سب سے بڑھ کر اتمام حجت ہے کیونکہ سب سے زیادہ طاقت ان کو دی گئی ہے اور سب سے بڑھ کر زور بھی انہوں نے ہی لگایا ہے۔ اشاعت مذہب کے ذریعہ سے مسلمانوں کو عیسائی بنانے کی کوشش کی اس میں کامیاب نہ ہوئے۔ ملکی طور پر تصرف حاصل کرنے کی کوشش کر رہے ہیں اس میں ناکام ہوں گے۔

878- اس کا مطلب یہ ہے کہ اگر تم کعبہ کو نقصان پہنچانا چاہو گے تو اللہ کی طرف سے سخت سزا آئے گی مگر اللہ بہت بخشنے والا مہربان ہے۔ کئی قصوروں سے درگزر بھی کرتا رہتا ہے۔

879- ناپاک کی کثرت اب بھی ایک عالم کو تعجب میں ڈالے ہوئے ہے، مگر ناپاک اور طیب برابر نہیں اور طیب آخر کار غالب آئے گا۔

يَا أَيُّهَا الَّذِينَ آمَنُوا لَا تَسْأَلُوا عَنَ أَشْيَاءَ  
 إِن تَبَدَّلَ لَكُمْ تَسْوُكُمْ ۚ وَإِن تَسْأَلُوا  
 عَنْهَا حِينَ يُنزَلُ الْقُرْآنُ تَبَدَّلَ لَكُمْ ۗ عَفَا  
 اللَّهُ عَنْهَا ۗ وَاللَّهُ عَفُورٌ حَلِيمٌ ﴿٨٨٠﴾

اے لوگو جو ایمان لائے ہو! (بہت) چیزوں کے متعلق  
 سوال نہ کرو کہ اگر تمہارے لیے ظاہر کر دی جائیں تو تمہیں  
 تکلیف دیں، اور اگر تم ایسے وقت میں ان کے متعلق سوال  
 کرو جب قرآن نازل کیا جا رہا ہے تو تمہارے لیے ظاہر  
 کر دی جائیں گی۔ اللہ نے اسے معاف کر دیا اور اللہ بخشنے  
 والا بردبار ہے۔ (880)

قَدْ سَأَلَهَا قَوْمٌ مِّن قَبْلِكُمْ ثُمَّ أَصْبَحُوا  
 بِهَا كَافِرِينَ ﴿٨٨١﴾

تم سے پہلے ایک قوم نے ان (باتوں) کا سوال کیا۔ پھر  
 ان کا انکار کرنے والے ہو گئے۔ (881)

880 - اس ساری سورت میں شریعت پر زور دیا ہے اور اس کی تفصیلات کو بیان کیا ہے۔ مگر قرآن کریم نے ہر جگہ افراط و تفریط کے پہلوؤں کو مد نظر رکھا ہے۔ جس طرح پچھلے سے پچھلے رکوع میں عبادت میں غلو کو روکا اسی طرح یہاں تفصیلات شریعت میں غلو کو روکتا ہے۔ اس لیے فرمایا کہ تم بہت سوال نہ کیا کرو۔ اللہ خود جن احکام کو انسانوں کی رہبری کے لیے ضروری سمجھتا ہے دے دے گا۔ جس طرح شریعت کا نہ ہونا انسان کے لیے موجب تکلیف ہے۔ اسی طرح چھوٹے چھوٹے امور میں احکام شریعت موجب تکلیف ہو جاتے ہیں۔ اسلامی شریعت نے اعتدال کا پہلو اختیار کیا ہے۔ ضروری تفصیلات دے بھی دی ہیں، مگر بہت سی باتوں کو چھوڑ بھی دیا ہے تاکہ اجتہاد کا دروازہ کھلا رہے۔ اور چونکہ احکام قرآنی میں تو تبدیلی ہونے کی اجازت نہیں سکتی، لیکن اجتہاد حالات زمانہ کے لحاظ سے بدلتا رہتا ہے اور بلاشبہ بہت سے تفصیلی امور میں تبدیلی حالات کے لحاظ سے تبدیلی حکم کی ضرورت ہوتی ہے۔ اس لیے یہی طریق امن تھا کہ چھوٹی چھوٹی باتوں میں احکام قرآنی نہ دیئے جاتے اور ضروریات پیش آمدہ کے مطابق اجتہاد سے کام لیا جاتا۔ حدیثوں میں بھی آیا ہے کہ لوگ رسول اللہ ﷺ سے چھوٹے چھوٹے سوالات کیا کرتے تھے جس پر آپ اظہار ناراضگی فرماتے وہ بھی اسی کا مؤید ہے۔

﴿عَفَا اللَّهُ عَنْهَا﴾ سے یہ مراد ہے کہ باوجود تمہارے ایسے سوالوں کے اللہ تعالیٰ نے تم پر مشقت نہیں ڈالی۔

881 - پہلی قوم سے جب نام نہ لیا جائے عموماً بنی اسرائیل ہی مراد ہیں۔ ان کی شریعت میں بہت سے چھوٹے چھوٹے امور کا ذکر ہے شاید وہ ایسے سوال بھی کرتے ہوں۔ اور سیدنا ابن عباس رضی اللہ عنہما سے روایت ہے جیسے عیسائیوں نے ماندہ کا سوال کیا پھر ناشکری کی۔ (ج)

اللہ نے نہ کوئی بحیرہ بنایا ہے اور نہ صائبہ اور نہ وصیلہ اور نہ حام۔ لیکن جو کافر ہوئے وہ اللہ پر جھوٹ افترا کرتے ہیں اور ان میں سے اکثر عقل سے کام نہیں لیتے۔ (882)

مَا جَعَلَ اللَّهُ مِنْ بَحِيرَةٍ وَلَا سَائِبَةٍ وَلَا وَصِيلَةٍ وَلَا حَامٍ ۗ وَلَكِنَّ الَّذِينَ كَفَرُوا يَفْتَرُونَ عَلَى اللَّهِ الْكَذِبَ ۗ وَكَثُرُهُمْ لَا يَعْقِلُونَ ﴿٨٨٢﴾

اور جب ان سے کہا جاتا ہے اس کی طرف آؤ جو اللہ نے اتارا اور رسول کی طرف کہتے ہیں ہمارے لیے وہ بس ہے جس پر ہم نے اپنے بڑوں کو پایا۔ کیا اگر چہ ان کے بڑے نہ کچھ علم رکھتے ہوں اور نہ ہدایت پر ہوں۔

وَإِذَا قِيلَ لَهُمْ تَعَالَوْا إِلَىٰ مَا أَنْزَلَ اللَّهُ وَإِلَى الرَّسُولِ قَالُوا حَسْبُنَا مَا وَجَدْنَا عَلَيْهِ آبَاءَنَا ۗ أَوْ كَانُوا كَانُوا آبَاءَهُمْ لَا يَعْلَمُونَ شَيْعًا وَلَا يَهْتَدُونَ ﴿٨٨٣﴾

اے لوگو جو ایمان لائے ہو! اپنی جانوں کی فکر کرو۔ جو گمراہ

يَا أَيُّهَا الَّذِينَ آمَنُوا عَلَيْكُمْ أَنْفُسَكُمْ ۗ لَا

882- بَحِيرَةٌ: بَحْر سے ہے جس کے معنی شق کرنا ہیں جس اونٹنی کا کان چیرا جائے اسے بَحِيرَةٌ کہتے تھے یعنی جب اونٹنی دس بچے جنتی اور آخری نہ ہوتا تو اونٹنی کا کان چیز کر اسے آزاد چھوڑ دیا جاتا اور اس سے کسی قسم کا کام نہ لیا جاتا۔

سَائِبَةٌ: سَاب سے ہے جس کے معنی ہیں زمین پر چلا۔ وہ اونٹنی جو نذرمان لینے کی وجہ سے یا دس مادہ بچے جننے کی وجہ سے آزاد چھوڑ دی جاتی اور کسی چارہ یا پانی سے اس کو نہ روکا جاتا۔

وَصِيلَةٌ: وَصَل سے ہے جس کے معنی ملانا ہیں۔ اس کی بہت سی تشریحات کی گئی ہیں۔ بعض کے نزدیک وہ بکری ہے جو سات دفعہ دو دو بچے جنے۔ آخر میں اگر ایک نر اور ایک مادہ ہو تو ماں کا دودھ صرف مرد پیتے اور زجاج نے کہا کہ وہ وہ بکری ہے جو جنتی تو دیوتاؤں پر چڑھایا جاتا۔ لیکن اگر مادہ کے ساتھ نہ ہوتا تو پھر اسے بچا لیا جاتا۔

حَامٍ: جھلی سے ہے محفوظ رکھنا۔ وہ نر جس سے سواری کا کام نہ لیا جائے۔ عموماً ایسے نر جن کی نسل کی نسل شروع ہو جاتی یا دس بچے ایک مادہ سے ہو جاتے ان سے پھر سواری کا کام نہ لیتے تھے۔

یہ تمام رسوم شرک سے تعلق رکھتی تھیں۔ گویا بتا دیا کہ گو تفصیلات شریعت میں آزادی بھی بہت دی ہے مگر شرک چونکہ سب بدیوں کی جڑ ہے اس لیے اس کے متعلق ہر قسم کی رسوم جڑ سے کاٹنی ضروری ہیں۔ مسلمان غور کریں کہ مشرکانہ رسوم سے اللہ تعالیٰ نے کس قدر بچنے کی تاکید فرمائی ہے اور ان کے گھروں میں کس طرح مشرکانہ رسوم جال کی طرح پھیلی ہوئی ہیں۔

ہوا وہ تمہیں کوئی نقصان نہیں پہنچا سکتا جب تم ہدایت پر ہو۔  
تم سب نے اللہ کی طرف لوٹ کر جانا ہے سو وہ تم کو اس کی  
خبر دے گا جو تم کرتے تھے۔ (883)

يَضُرُّكُمْ مَنِ ضَلَّ إِذَا اهْتَدَيْتُمْ ۗ إِلَى  
اللَّهِ مَرْجِعُكُمْ جَمِيعًا فَبِئْسَ لَكُمْ  
كُنْتُمْ تَعْمَلُونَ ﴿٨٨٣﴾

اے لوگو جو ایمان لائے ہو! تمہاری آپس میں گواہی  
وصیت کے وقت جب تم میں سے کسی کے سامنے موت  
آ موجود ہو دو اپنوں میں سے صاحب عدل لوگوں کی ہے۔  
یا کوئی اور دو تمہارے غیر میں سے اگر تم زمین میں سفر  
کر رہے ہو پھر تم کو موت کی مصیبت پہنچے۔

يَا أَيُّهَا الَّذِينَ آمَنُوا شَهَادَةٌ بَيْنَكُمْ إِذَا  
حَضَرَ أَحَدَكُمُ الْمَوْتُ حِينَ الْوَصِيَّةِ  
إِثْنِ ذَوَا عَدْلٍ مِّنْكُمْ أَوْ آخَرَ مِنْ  
غَيْرِكُمْ إِنْ أَنْتُمْ ضَرَبْتُمْ فِي الْأَرْضِ  
فَأَصَابَتْكُمْ مُّصِيبَةٌ الْمَوْتُ ۗ

883 - ضال قوم کی کثرت کے وقت علاج: ابن عمر رضی اللہ عنہما سے روایت ہے کہ یہ آیت ان قوموں کے لیے ہے جو بعد میں آنے والی  
ہیں۔ ابن مسعود رضی اللہ عنہ کہتے ہیں یہ آخری زمانہ کے لیے ہے۔ (ج) اور یہی بات حق بھی معلوم ہوتی ہے ﴿لَا يَضُرُّكُمْ مَنِ  
ضَلَّ﴾ میں بتا دیا ہے کہ جب ضالین کی کثرت ہو تو یہ مت گمان کرو کہ وہ تمہیں نقصان پہنچا سکتے ہیں بشرطیکہ تم خود ہدایت پر قائم  
ہو۔ اس کا یہ مطلب ہرگز نہیں کہ ان کو ہدایت کرنے کی ضرورت نہیں کیونکہ ہدایت پر ہونے کا ایک جزو لازم ہے کہ دوسروں کو  
ہدایت کی طرف بلائے ﴿وَتَوَّاصُوا بِالْحَقِّ﴾ [العصر: 3:103] ”اور ایک دوسرے کو حق کی نصیحت کرتے ہیں۔“ بلکہ ہدایت کی  
طرف بلانے میں تکلیفیں اٹھائے ﴿وَتَوَّاصُوا بِالصَّبْرِ﴾ [العصر: 3:103] ”اور ایک دوسرے کو صبر کی نصیحت کرتے ہیں۔“ پس  
یہ آیت مسلمانوں کو یہ نہیں بتاتی کہ جب چاروں طرف ضلالت پھیلی ہوئی دیکھو تو تم اپنی ہی فکر کرو۔ دوسروں کو دین کی طرف نہ  
بلاؤ بلکہ یہ مسلمانوں کی ایک گری ہوئی حالت کا نقشہ کھینچا ہے۔ جب ضالین ان کے چاروں طرف ہوں گے اور ان کو بتایا ہے  
کہ تم کو جو تکلیف پہنچتی ہے وہ دوسروں کی وجہ سے نہیں۔ تم اپنی فکر کرو اپنے حالات کو درست کرو خود ہدایت پر قائم ہو جاؤ پھر تم کو  
کوئی ضال نقصان نہیں پہنچا سکتا۔ کاش آج مسلمان اس پر توجہ کریں اور بجائے دوسروں کا رونارونے کے پہلے اپنی حالت کی  
اصلاح کریں۔ نبی کریم صلی اللہ علیہ وسلم سے جو تفسیر اس آیت کی ایک حدیث میں آئی ہے وہ بھی یہی بتاتی ہے۔ ترمذی میں ہے آپ نے  
فرمایا: [اِثْمَرُوا بِالْمَعْرُوفِ وَتَنَاهَوْا عَنِ الْمُنْكَرِ حَتَّىٰ إِذَا رَأَيْتُمْ شُحًّا مُّطَاعًا وَهَوًى مُّتَّبَعًا وَدُنْيَا  
مُؤْتَرَةً وَاعْجَابَ كُلِّ امْرِئٍ بِرَأْيِهِ فَعَلَيْكُمْ أَنْفُسُكُمْ لَا يَضُرُّكُمْ ضَلَالَةُ غَيْرِكُمْ] (سنن ابی داؤد،  
الملاحم، باب الأمر والتعفی: 4343) یعنی نیک باتوں کا حکم کرو اور بری باتوں سے روکو پھر جب تم دیکھو کہ بخل کی اطاعت کی جاتی  
ہے اور حرص و ہوا کی پیروی کی جاتی ہے اور ہر ایک شخص اپنی رائے پر خوش ہے تو تم اپنی جانوں کی فکر کرو، غیروں کی ضلالت تمہیں

تَحْسِبُونَهُمَا مِنْ بَعْدِ الصَّلَاةِ فَيُفْسِدِينَ  
بِاللَّهِ إِنَّ ارْتَبْتُمْ لَا نَشْتَرِي بِهِ ثَمَنًا وَلَا  
كَانَ ذَا قُرْبَىٰ وَلَا نَكْتُمُ شَهَادَةَ اللَّهِ إِنَّا  
إِذَا لَمِنَ الْأَشْيَيْنِ ۝

ان دونوں کو تم نماز کے بعد روک لو۔ پس اگر تم کو شک ہو  
تو دونوں اللہ کی قسم کھائیں کہ ہم اس کے عوض کچھ قیمت نہ  
لیں گے۔ گو وہ قریبی ہو اور ہم اللہ کی شہادت کو نہ چھپائیں  
گے۔ بے شک اس صورت میں ہم گنہگاروں میں سے  
ہوں گے۔ (884)

فَإِنْ عُنِدَ عَلَىٰ أَنَّهُمَا اسْتَحَقَّ إِشْمًا

پھر اگر معلوم ہو کہ ان دونوں نے گناہ سے حق لیا ہے تو دو اور

نقصان نہیں پہنچا سکتی۔ اس حدیث کے آخر میں بھی ایسے الفاظ ہیں جن سے معلوم ہوتا ہے کہ یہ آخری زمانہ کے لیے اور مسند احمد میں حضرت ابو بکر رضی اللہ عنہ سے روایت ہے کہ آپ نے خطبہ میں فرمایا کہ تم اس آیت سے غلط مطلب نکالتے ہو۔ میں نے رسول اللہ ﷺ سے سنا ہے فرماتے تھے کہ جب بری بات کو دیکھ کر لوگوں کو اس سے نہیں روکیں گے اللہ تعالیٰ ان پر ایسی سزا بھیجے گا جو سب کو شامل کر لے گی۔ (ث) ایک معنی یہ بھی کیے گئے ہیں [أَحْفَظُوهَا وَالزَّمُوا صِلَا حَهَا] یعنی اپنی حفاظت کرو اور اپنی اصلاح کرو۔ یعنی ایک دوسرے کو امر و نہی کے احکام سناؤ۔

884 - کہا جاتا ہے یہ آیت تمیم داری اور اس کے بھائی عدی کے بارہ میں نازل ہوئی۔ مگر کہنا یوں چاہیے کہ وہ قصہ بھی اس آیت کے ماتحت آتا ہے اور آیت عام ہے۔ اس آیت میں وصیت کے متعلق شہادت کا حکم ہے۔ اس کے یہاں لانے کی یہ وجہ ہے کہ جب چھوٹے چھوٹے سوالات سے روکا تو اب خود ہی یہ بھی بتا دیا کہ ضروری احکام کو قرآن شریف نے خود بیان کر دیا ہے۔ ایک طرف شرک کے متعلق ہر قسم کے رواجات کو روکا تو دوسری طرف حفاظت مال کے قوانین کی بھی ضروری تفصیلات کو بیان کر دیا۔ یہاں سے یہ بھی معلوم ہوا کہ وصیت کا حکم جو سورۃ بقرہ میں ہے وہ کبھی منسوخ نہیں ہوا کیونکہ اس آیت کا نزول آیت تورات سے بہت بعد کا ہے۔

﴿أَخْرَجَ مِنْ غَيْرِكُمْ﴾ میں گواہی اپنوں کی یعنی مسلمانوں کی بھی جائز رکھی ہے اور غیروں کی یعنی غیر مسلموں کی بھی اور یہ جو فرمایا ﴿إِنْ أَنْتُمْ صَرَبْتُمْ فِي الْأَرْضِ﴾ یعنی سفر کی حالت میں ہو۔ تو یہاں صرف ایک سخت ضرورت کی حالت کو بیان کیا ہے۔ یہ شرط نہیں کہ اس کے سوائے گواہ یا وصیت نہ ہو۔ تَحْسِبُونَهُمَا میں جو روکنے کا ذکر ہے وہ شہادت لینے کے وقت ہے۔ نماز کے بعد اس لیے کہا کہ نماز میں انسان اللہ تعالیٰ کی طرف رجوع کرتا ہے اور یہ معاملہ ایک مشکوک شہادت کا ہے۔ حضرت ابن عباس رضی اللہ عنہما سے روایت ہے کہ صلوة سے مراد ہر ایک اہل دین کی اپنی اپنی صلوة ہے یعنی اگر گواہ عیسائی ہوں تو ان کے مذہب کی صلوة کے بعد۔ پس یہاں مراد صلوة سے مطلق دعائی لینا چاہیے۔

ان دو کی جگہ کھڑے ہوں ان میں سے جن سے دو پہلوں  
نے (گناہ سے) حق لیا ہے سو وہ اللہ کی قسم کھائیں کہ ہماری  
گواہی ان دونوں کی گواہی سے زیادہ سچی ہے اور ہم حد  
سے نہیں بڑھتے، بیشک اس صورت میں ہم ظالموں میں سے  
ہوں گے۔ (885)

فَأَخْرَجَ يَفْقُومِنَ مَقَامِهِمَا مِنَ الَّذِينَ  
اسْتَحَقَّ عَلَيْهِمُ الْأَوْلِيْنَ فَيُقْسِمْنَ بِاللّٰهِ  
لشَّهَادَتِنَا أَحَقُّ مِنْ شَهَادَتِهِمَا وَمَا  
اعْتَدَيْنَا ۗ إِنَّا إِذًا لِّمِنَ الظَّالِمِينَ ﴿٨٥﴾

یہ بہت قریب (طریق) ہے کہ وہ شہادت کو سچ سچ ادا  
کریں یا ڈریں کہ ان کی قسموں کے بعد اور قسمیں لوٹانی  
جائیں گی۔ اور اللہ کا تقویٰ کرو اور سنو اور اللہ نافرمان لوگوں  
کو ہدایت نہیں کرتا۔ (886)

ذٰلِكَ اَدْنٰى اَنْ يَّاتُوْا بِالشَّهَادَةِ عَلٰى وَّجْهَيْهَا  
اَوْ يَخَافُوْا اَنْ تُرَدَّ اَيْمَانُ بَعْدَ  
اَيْمَانِهِمْ ۗ وَاتَّقُوا اللّٰهَ وَاسْعَوْا ۗ وَاللّٰهُ  
لَا يَهْدِي الْقَوْمَ الْفٰسِقِيْنَ ﴿٨٦﴾

14  
ع  
4

885 - عَثْرَ [عَثَرَ الرَّجُلُ] کے معنی ہیں وہ گر گیا۔ پھر اس کا استعمال اس پر ہوتا ہے جو بغیر طلب کرنے کے کسی امر پر اطلاع پائے۔  
(غ)

اسْتَحَقَّ [اسْتَحَقَّ الشَّيْءُ] کے معنی ہیں اسْتَوْجَبَتْ یعنی اسے واجب کر لیا۔ (ل) پس ﴿اسْتَحَقَّ اِثْمًا﴾ سے مراد ہوئی  
کہ انہوں نے گناہ کو اپنے اوپر واجب کر لیا ہے یعنی گناہ کا ارتکاب کیا ہے اور ﴿الَّذِينَ اسْتَحَقَّ عَلَيْهِمُ الْأَوْلِيْنَ﴾ میں اَوْلِيْنَ  
اسْتَحَقَّ کا فاعل ہے اور اس کا مفعول محذوف ہے یعنی اِثْمٌ جو ابھی آچکا ہے اور عَلَيْهِمُ سے مراد ان کے خلاف ہے۔ پس  
جملہ کے معنی یوں ہوئے کہ دو اور گواہ ان لوگوں میں سے کھڑے ہوں جن کے خلاف پہلے دو نے ارتکاب جرم کیا ہے یعنی  
وارثان میت سے۔

یہاں یہ بتایا ہے کہ گواہوں کی گواہی جب اس کے خلاف قرآن ہوں دوسرے گواہوں سے رد کی جاسکتی ہے، یہ نہیں کہ جھوٹے  
گواہوں کی گواہی کا کوئی علاج نہیں۔ اور مطلب یہ ہے کہ اگر پہلے گواہوں کے جھوٹ بولنے پر کوئی قرینہ ہے تو وہ لوگ جو مال  
کے حقدار ہیں ان کے خلاف گواہ پیش کر سکتے ہیں۔

886 - شہادت کے ﴿عَلَى وَجْهَيْهَا﴾ ادا کرنے سے مراد اس کا سچ سچ ادا کرنا ہے اس قانون کے ماتحت ہر گواہ کو یہ فکر ہوگی کہ اس کی گواہی  
اگر وہ جھوٹ بولے تو رد بھی ہو سکتی ہے۔ قسموں کے لوٹانے جانے سے مراد قسموں کا دوسروں کی طرف لوٹانا ہے یعنی اور گواہ  
بلائے جائیں گے۔

يَوْمَ يَجْمَعُ اللَّهُ الرُّسُلَ فَيَقُولُ مَاذَا  
أُجِبْتُمْ ۗ قَالُوا لَا عِلْمَ لَنَا ۗ إِنَّكَ أَنْتَ  
عَلَّامُ الْغُيُوبِ ۝

جس دن اللہ پیغمبروں کو جمع کرے گا اور کہے گا تمہیں کس  
طرح قبول کیا گیا۔ کہیں گے ہمیں کوئی علم نہیں۔ تو ہی غیب  
کی باتوں کا جاننے والا ہے۔ (887)

إِذْ قَالَ اللَّهُ لِيَعْقُوبَ ابْنَ مَرْيَمَ اذْكُرْ  
نِعْمَتِي عَلَيْكَ وَعَلَىٰ وَالِدَتِكَ ۖ إِذْ أُبْدِيْتُكَ  
بِرُوحِ الْقُدُسِ ۖ تَكَلَّمَ النَّاسُ فِي  
الْمَهْدِ وَكَهْلًا ۖ وَإِذْ عَلَّمْتُكَ الْكِتَابَ وَ  
الْحِكْمَةَ وَالتَّوْرَةَ وَالْإِنْجِيلَ ۖ وَإِذْ  
تَخَلَّقُ مِنَ الطِّينِ كَهَيْئَةِ الطَّيْرِ بِأَذْنِي  
فَتَنْفُخُ فِيهَا فَتَكُونُ طَيْرًا بِأَذْنِي ۖ وَ

جب اللہ نے کہا اے عیسیٰ ابن مریم! میری نعمت کو یاد کر  
(جو میں نے) تجھ پر اور تیری ماں پر (کی) جب میں  
نے روح القدس کے ساتھ تیری تائید کی تو لوگوں سے  
جھولے میں اور بڑھاپے میں باتیں کرتا تھا۔ اور جب میں  
نے تجھے کتاب اور حکمت اور توریت اور انجیل سکھائی اور  
جب تو میرے حکم سے مٹی سے پرند کی صورت کی مانند  
اندازہ کرتا پھر اس میں پھونکتا سو وہ میرے حکم سے اڑنے

887- ﴿مَاذَا أُجِبْتُمْ﴾۔ اِجَابَتْ كَمَا مَعْنَى قَبُولِ كَرْنَاهُمْ۔ جیسے ﴿أَجِبُوا إِذْ أَمَرَ اللَّهُ﴾ [الأحقاف: 31:46] ”اللہ کی طرف بلانے والے کو قبول کرو۔“ پس یہاں معنی [بِأَيِّ اِجَابَةٍ أُجِبْتُمْ] کس قسم کی قبولیت سے تمہیں قبول کیا گیا اور جواب دینا مراد نہیں ورنہ مَاذَا کی جگہ بِمَاذَا ہوتا۔

اس رکوع میں اصل غرض تو عیسائیوں کا انہماک لذات دنیوی کا بیان کرنا ہے۔ لیکن اس کا آغاز ایک عام بیان سے کیا ہے کہ قیامت کے دن سب رسولوں سے پوچھا جائے گا کہ تمہاری قبولیت جو تمہارے پیروؤں نے کی کس رنگ میں کی تھی۔ یعنی آیا ان کے مد نظر رضائے الہی تھی یا دنیا کی طرف جھک گئے اور حق کو چھوڑ دیا۔ اگلے رکوع میں یہی عام سوال خصوصیت سے حضرت عیسیٰ علیہ السلام سے کیا ہے۔ یہاں بھی سوال کی اصل غرض عیسائیوں کی حالت کی طرف توجہ دلانا ہے۔ جیسا کہ آگے ذکر آتا ہے جو حضرت عیسیٰ علیہ السلام کو قبول تو یہاں تک کرتے ہیں کہ غلو کر کے بشر سے خدا بنا دیا۔ مگر زندگی کی غرض صرف دنیا اور اس کی لذات کا حصول ہے اور سوال ماندہ میں بھی اسی طرف توجہ دلائی ہے۔ یہی وجہ ہے کہ رسولوں کا جواب ہے کہ ہمیں کوئی علم نہیں۔ کیونکہ جو کچھ ان کی امتوں نے ان کے بعد کیا اس کا علم صرف عَلَّامُ الْغُيُوبِ کی ذات کو ہی ہو سکتا ہے اور یہ سوال محض پیغمبروں کی امتوں پر بطور تمام حجت ہے کہ انبیاء علیہم السلام ان میں کس غرض کے لیے آئے تھے اور ان کا قدم کدھر جا رہا ہے۔ اگلا رکوع اسی کی مزید تشریح کرتا ہے اور خود اس رکوع کی [آیت: 111, 112] بھی یہی بتاتی ہے۔

تُبْرِجِي الْأَكْمَهَ وَالْأَبْرَصَ بِأَذْنِيَّ وَإِذَا  
تُخْرِجُ الْمَوْتَى بِأَذْنِيَّ وَإِذَا كَفَفْتُ بَنِيَّ  
إِسْرَائِيلَ عَنْكَ إِذْ جِئْتَهُمْ بِالْبَيِّنَاتِ  
فَقَالَ الَّذِينَ كَفَرُوا مِنْهُمْ إِنْ هَذَا إِلَّا  
سِحْرٌ مُّبِينٌ ﴿٨٨٨﴾

والا ہو جاتا اور تو شب کو اور مبروص کو میرے حکم سے اچھا  
کرتا اور جب تو میرے حکم سے مردوں کو نکالتا۔ اور جب  
میں نے بنی اسرائیل کو تجھ سے روک دیا۔ جب تو ان کے  
پاس دلائل لے کر آیا تو جو ان میں سے کافر ہوئے انہوں  
نے کہا یہ صرف کھلا جادو ہے۔ (888)

888 - كَفَفْتُ. كَفَفْتُ کے اصل معنی ہاتھ سے یعنی کف سے روکنا ہیں پھر عام ہو گیا ہے یعنی کس طرح پر روکنا۔ (غ) اس لفظ کے استعمال سے بھی یہ نتیجہ نکالا جاتا ہے کہ حضرت عیسیٰ علیہ السلام آسمان پر چلے گئے کیونکہ بنی اسرائیل کو روکنا بتاتا ہے کہ وہ ان کو پکڑ نہیں سکے اور نہ ان کو ہاتھ لگا سکے۔ یہ استدلال بہت ہی عجیب ہے گویا سب پیغمبروں کو تو ان کے دشمن ایذا میں پہنچاتے رہے مگر حضرت عیسیٰ علیہ السلام کچھ ایسے نر لے رسول تھے کہ کسی دشمن کا ہاتھ بھی ان کو نہ چھوسکا۔ بنی اسرائیل کو روکنے کا منشا تو صرف اس قدر ہے کہ وہ اپنے منصوبہ میں جو حضرت عیسیٰ علیہ السلام کے خلاف کیا کامیاب نہ ہو سکے۔ ورنہ جو حالات دشمنوں سے سخت ترین تکلیفیں اٹھانے کے اوروں کو پیش آئے وہ حضرت عیسیٰ علیہ السلام کو بھی آئے۔ باوجود وعدہ ﴿يُعْصِمُكَ مِنَ النَّاسِ﴾ [المائدہ: 67:5] ”تجھے لوگوں سے محفوظ رکھے گا۔“ کے اگر آنحضرت ﷺ زخم کھا کر گر جاتے ہیں اور مشہور ہو جاتا ہے کہ محمد ﷺ قتل ہو گئے۔ اگر ایک یہودی عورت آپ کو زہر دے سکتی ہے تو كَفَفْتُ میں کوئی نقص واقع نہیں ہو سکتا۔ اگر یہودی مسیح کو پکڑ کر صلیب سے لٹکا دیں مگر اللہ تعالیٰ آپ کی جان بچالے۔

سِحْرٌ مُّبِينٌ کے معنی کے لیے [دیکھو نمبر: 129]۔ کفار انبیاء کو ساحر ہی کہتے رہے ہیں۔ حضرت موسیٰ علیہ السلام کے متعلق آتا ہے ﴿يَا أَيُّهَا السَّحْرُ﴾ [الزخرف: 49:43] ”اے جادو گر!“ اور آنحضرت ﷺ کو بھی ساحر کہتے تھے۔ چنانچہ سورہ یونس کے شروع میں ہے کہ لوگوں کو اس پر کیوں تعجب ہوتا ہے کہ ہم نے ایک شخص کی طرف وحی کی ہے کہ بدر داروں کو ڈرائے اور نیکیوں کو خوشخبری دے اور جب رسول یہ پیغام دیتا ہے تو کافر کہتے ہیں ﴿إِنَّ هَذَا لَسِحْرٌ مُّبِينٌ﴾ [یونس: 2:10] ”یہ تو صریح جادو گر ہے۔“ امام راغب نے سحر کے معنی بیان کرتے ہوئے لکھا ہے کہ کبھی کسی فعل کو اس کے حسن کی وجہ سے سحر کہا جاتا ہے۔ جیسے [إِنَّ مِنْ الْبَيِّنَاتِ لَلسِّحْرَ] (صحیح البخاری، کتاب الطب، باب مِنَ الْبَيِّنَاتِ سِحْرًا، حدیث: 5767) میں اور کبھی اس کے فعل کی دقت یعنی باریکی کے لحاظ سے ایک چیز کو سحر کہا جاتا ہے۔ جیسے غذا کو اس کی باریکی اور لطیف تاثیر کی وجہ سے سحر کہہ دیا جاتا ہے۔ انبیاء علیہم السلام کی تعلیم میں بھی یہی دو باتیں ہوتی ہیں۔ ایک طرف اس کا حسن اور دلکشی کہ طبائع سلیمہ مجبور ہو کر اس کی طرف کھینچی چلی جاتی ہیں اور ان کا اثر بھی بہت باریکی اور لطیف ہوتا ہے۔ پس یہی وجہ ہے کہ کفار انبیاء علیہم السلام کو ساحر کہتے رہے اور اسی لیے یہودیوں نے بھی حضرت عیسیٰ علیہ السلام کے کاموں کو سحر کہا۔



وَإِذْ أَوْحَيْتُ إِلَى الْحَوَارِيِّينَ أَنْ آمِنُوا بِي وَ  
بِرَسُولِي قَالُوا آمَنَّا وَ أَشْهَدُ بِأَنَّكَ  
مُسْلِمُونَ ﴿٨٨٩﴾

اور جب میں نے حواریوں کی طرف وحی کی کہ مجھ پر اور  
میرے رسول پر ایمان لاؤ انہوں نے کہا ہم ایمان لائے  
اور گواہ رہ کہ ہم فرمانبردار ہیں۔ (889)

إِذْ قَالَ الْحَوَارِيُّونَ لِيَعِيسَى ابْنَ مَرْيَمَ  
هَلْ يَسْتَطِيعُ رَبُّكَ أَنْ يُنَزِّلَ عَلَيْنَا  
مَائِدَةً مِنَ السَّمَاءِ ۗ قَالَ اتَّقُوا اللَّهَ إِنَّ  
كُنْتُمْ مُؤْمِنِينَ ﴿٨٩٠﴾

جب حواریوں نے کہا اے عیسیٰ ابن مریم! کیا تیرا رب  
طاقت رکھتا ہے کہ ہم پر آسمان سے کھانا نازل کرے  
(حضرت عیسیٰ نے) کہا، اللہ کا تقویٰ کرو اگر تم مومن  
ہو۔ (890)

باقی تمام امور پر مفصل بحث سورۃ آل عمران میں گزر چکی ہے۔ یہاں ان کو اس غرض کے لیے بیان کیا ہے کہ حضرت عیسیٰ علیہ السلام کا اصل مقصد تو روحانی مردوں کو زندہ کرنا، روحانی بیماروں کو شفا اور مستعد فطرتوں کو زمینی خیالات سے بلند کر کے روحانیات کی بلند یوں میں پرواز کرانا تھا مگر ان لوگوں نے روحانی امور کو بھی جسمانی خیال کیا اور پستی کی طرف جھک گئے۔

889- وحی کے معنی کے لیے [دیکھو نمبر: 768] حواریوں کی طرف وحی کرنا صاف بتاتا ہے کہ وحی غیر انبیاء کو بھی ہوتی ہے یہ خیال کہ حواری بھی نبی ہوں گے بدیہی البطلان ہے۔ ان کی اصلاح کے لیے تو حضرت عیسیٰ علیہ السلام مبعوث ہوئے۔ پھر آگے ان کا سوال کہ ہم پر ماندہ آئے تو ہم کو یقین آئے گا کہ تو ہم سے سچ بولتا ہے، صاف بتاتا ہے کہ وہ نبی نہ تھے۔ پس ان کی وحی انبیاء والی وحی نہ تھی اور باوجود اس وحی کے ان کو حضرت عیسیٰ علیہ السلام کی صداقت پر یقین کامل نہیں ہوا۔

890- يَسْتَطِيعُ۔ اِسْتِطَاعَةٌ طاقت رکھنے کو کہتے ہیں لیکن بعض اہل لغت نے يَسْتَطِيعُ بمعنی يُطِيعُ یا يُجِيبُ بھی لکھا ہے، یعنی قبول کرے گا۔

مَائِدَةً۔ مَيْدَةٌ سے ہے جس کے معنی کھانا دینا بھی آتے ہیں۔ مَا دَيْنِي۔ اَطْعَمْتَنِي (غ) اور مَائِدَةٌ اس خوان کو کہا جاتا ہے جس پر کھانا ہوا اور کھانے کو بھی کہا جاتا ہے۔ (غ) اور یہاں مراد کھانا ہے نہ خوان جیسا کہ ﴿عَيْنًا لَّا وَلِينَا وَاٰخِرُنَا﴾ بتاتا ہے۔ اور بعض نے کہا کہ ماندہ سے یہاں مراد علم ہے اور علم کو ماندہ اس لحاظ سے کہا کہ وہ قلوب کی غذا ہے۔ (غ) مگر یہ خیال حضرت عیسیٰ علیہ السلام کے خیالات کو مد نظر نہ رکھنے سے پیدا ہوا ہے۔

یہ آیت اس رکوع کے اصل مضمون کی طرف توجہ کو پھیرتی ہے۔ باوجودیکہ حواریوں کو الہام بھی ہوا کہ وہ رسول پر ایمان لائیں مگر اس زمانہ کے یہودیوں کی حالت ایسی پستی کی تھی کہ دنیوی آسائش کا خیال دل سے نہیں گیا اور حواری تھے بھی معمولی درجہ کے لوگ، ماہی گیر محصول لینے والے اور ایسے لوگ عموماً بلند خیالات کے مالک نہیں ہو سکتے۔ اس لیے کھانے کی درخواست کرتے

انہوں نے کہا ہم چاہتے ہیں کہ اس میں سے کھائیں اور ہمارے دل اطمینان پائیں اور ہم جان لیں کہ ضرورتاً تو نے ہم سے سچ کہا ہے اور اس پر گواہ ہو جائیں۔ (891)

عیسیٰ ابن مریم نے کہا اے اللہ! ہمارے رب! ہم پر آسمان سے کھانا نازل کرو ہمارے لیے عید ہو۔ ہمارے پہلوں (کے لیے) اور ہمارے پچھلوں کے لیے اور تیری طرف سے نشان ہو اور ہم کو رزق دے اور توبہی بہتر رزق دینے والا ہے۔ (892)

قَالُوا نُرِيدُ أَنْ نَأْكُلَ مِنْهَا وَتَطْمَئِنَّ قُلُوبُنَا وَنَعْلَمَ أَنْ قَدْ صَدَقْتُنَا وَنَكُونَ عَلَيْهَا مِنَ الشَّاهِدِينَ ﴿١١٣﴾

قَالَ عِيسَى ابْنُ مَرْيَمَ اللَّهُمَّ رَبَّنَا أَنْزِلْ عَلَيْنَا مَائِدَةً مِنَ السَّمَاءِ تَكُونُ لَنَا عِيدًا لِأَوَّلِنَا وَآخِرِنَا وَآيَةً مِنْكَ وَارْزُقْنَا وَأَنْتَ خَيْرُ الرَّازِقِينَ ﴿١١٤﴾

ہیں۔ حضرت عیسیٰ علیہ السلام کا جواب لطیف ہے۔ دعویٰ تو مومن ہونے کا کرتے ہو اور نبی مومنوں کو تقویٰ کی راہوں پر چلانے آتا ہے نہ جسمانی خواہشات کو پورا کرنے کے لیے۔ پس تم بھی مومن ہو تو تقویٰ کی راہوں پر چلو جو میری بعثت کی غرض ہے۔

891 - حواریوں کی روحانی حالت: ان الفاظ سے حواریوں کی اصل حالت کا اندازہ لگتا ہے اور معلوم ہوتا ہے کہ حضرت عیسیٰ علیہ السلام جو بار بار شکایت کرتے ہیں جیسا کہ اناجیل میں ہے کہ تم میں ایمان نہیں اور اگر تم میں رائی کے دانہ کے برابر بھی ایمان ہوتا تو تم یوں کرتے اور ووں کرتے۔ اور کبھی پطرس جیسے مقرب حواری کو شیطان کے نام سے یاد کرتے ہیں۔ تو یہ بلا وجہ نہ تھا اور وہ دیکھ رہے تھے کہ خواہشات دنیا کا ان پر غلبہ ہے۔ اور گوروحانیت میں کچھ ترقی کرنے کی کوشش بھی کرتے ہیں۔ مگر پھر بھی کھانے پینے کے جسمانی خیالات پیچھا نہیں چھوڑتے۔ حضرت موسیٰ اور حضرت عیسیٰ علیہ السلام دونوں کی قوموں کی حالت کمزور نظر آتی ہے۔ ان کے بالمقابل نبی کریم صلی اللہ علیہ وسلم کے صحابہ کرام رضی اللہ عنہم کا روحانی کمال ایک آفتاب کی طرح روشن ہے۔ تعجب ہے کہ باوجود الہام کے ابھی تک ان کو یقین کامل نہیں کہ حضرت عیسیٰ علیہ السلام ان سے جو کچھ کہتے ہیں سچ ہے۔ جن لوگوں کا خیال ہے کہ حضرت عیسیٰ علیہ السلام سچ مچ قبروں سے مردے نکال کر زندہ کر دیا کرتے تھے اور مٹی کی شکلیں بنا کر ان کو سچ مچ کے پرند بنا دیتے تھے۔ ان کے لیے بھی یہاں سبب ہے کہ اگر ایسے کھلے معجزات ہوئے ہوتے تو حواری حضرت مسیح علیہ السلام کو سچا جاننے کے لیے ایک ماندہ کے اترنے کے کیوں محتاج ہوتے؟ قبروں سے مردوں کا نکل آنا اور مٹی کی شکلوں کا پرند بن جانا تو ماندہ کے اترنے سے بہت زیادہ کھلے معجزے ہیں۔ جو لوگ یہ دیکھ چکے ہوں وہ ماندہ کے محتاج نہیں ہو سکتے۔ پس کم از کم قرآن کے نزدیک مردوں کے نکالنے وغیرہ معجزات سے ظاہری معنی ہرگز مراد نہیں۔

892 - عِيدٌ. عَوْدٌ سے ہے جس کے معنی لوٹ کر آنا ہیں۔ اور عِيدٌ وہ ہے جو لوٹ کر آئے۔ اور خوشی کے دن کے ساتھ یہ لفظ مخصوص

قَالَ اللَّهُ إِنِّي مُنَزَّلُهَا عَلَيْكُمْ ۖ فَمَنْ  
يَكْفُرْ بَعْدُ مِنْكُمْ فَإِنِّي أُعَذِّبُهُ عَذَابًا  
لَّا أُعَذِّبُهُ أَحَدًا مِنَ الْعَالَمِينَ ۝

اللہ نے کہا میں اس کو تم پر اتارنے والا ہوں۔ پھر جو کوئی  
تم میں سے (اس کے) بعد ناشکری کرے تو میں اسے ایسا  
عذاب دوں گا کہ تمام جہان میں اور کسی کو ایسا عذاب نہیں  
دوں گا۔ (893)

15  
ع  
5

ہو گیا ہے۔ اور شریعت میں یوم الفطر اور یوم النحر سے مخصوص ہے۔ (غ)

حضرت عیسیٰؑ کی دعائے ماندہ:

ایک مرتبہ نصیحت کر کے آخر حضرت عیسیٰؑ دعا کرتے ہیں اور اپنی قوم کی خواہش کو پورا کرتے ہیں۔ جس طرح حضرت موسیٰؑ کو اپنی قوم کی خواہش ﴿أَرْنَا اللَّهَ جَهَنَّمَ﴾ [النساء: 153:4] ”اللہ کو ہمیں کھلا کھلا دکھا۔“ کی وجہ سے یہ دعا کرنا پڑی ﴿رَبِّ أَرِنِي أَنْظُرَ إِلَيْكَ﴾ [الاعراف: 143:7] ”میرے رب! مجھے (اپنا آپ) دکھا۔“ مگر بجائے ماندہ کے جو صرف حواریوں پر نازل ہوا آپ ایسے ماندہ کی درخواست کرتے ہیں جو پہلوں اور پچھلوں کے لیے یکساں موجب سرور ہو۔ اس دعا کی قبولیت میں موجودہ حالات کچھ شک باقی نہیں رہنے دیتے۔ کھانے کے معاملہ میں عیسائیوں کے ہاں عید ہی عید ہے۔ پہلوں اور پچھلوں میں فرق صرف یہ ہے کہ ان کو روٹی کے ساتھ کچھ فکر آخرت کی بھی تھی۔ اب روٹی اور پیٹ کی پوجا ہی باقی رہ گئی ہے۔

آنحضرت ﷺ کو امت کی روحانیت کا فکر:

مگر کیا یہ حالت رشک کے قابل ہے؟ ہمارے نبی کریم ﷺ نے جو دعا اپنی امت کے برگزیدہ لوگوں کے لیے کی ہے وہ یہ ہے کہ اے خدا آل محمد کا رزق کفاف ہو۔ یعنی اس قدر دنیا کے سامان میں انہماک نہ ہو کہ وہ آخرت کو بھول جائیں۔ یہ دنیا کا حقیقی روحانی معلم ہے جس کو اپنی امت کی روح کی فکر ہے۔ اس چیز کی فکر ہے جو انسان کو حیوان سے ممتاز کرتی ہے۔ مگر حضرت مسیح پر کچھ الزام نہیں۔ جس قسم کا قوم کا میلان دیکھا اسی قسم کی دعا کی اور وہ زمانہ بھی ایسا تھا کہ ابھی روحانیت کو ضروری کمال دنیا میں حاصل نہ ہوا تھا۔ اس لیے انبیاء ﷺ اپنی اپنی قوم کی حالت کے مطابق ہی تعلیم دیتے تھے۔ حضرت مسیح ﷺ کے معجزات میں بھی کھانے پینے کا بہت ذکر ہے۔ کہیں تھوڑی سی روٹیاں بہت لوگوں کو کفایت کرتی ہیں۔ [یوحنا: 14-1:6] تو کہیں اٹھارہ من پانی کی شراب بن جاتی ہے اور لوگ پی پی کر بدست ہوتے ہیں۔ [یوحنا: 11-2:11] اور اسی معجزہ کا اثر آج یورپ میں نمایاں ہے۔ دعا کرتے ہیں تو وہاں بھی روز کی روٹی کی دعا ہی سب پر مقدم کرتے ہیں۔ ”ہماری روزینہ کی روٹی آج ہم کو بخش۔“ [متی: 11:6] سو عیسائیوں کو روٹی بھی مل گئی اور شراب بھی۔ مسلمان کی زندگی کا مقصد یہ ہے کہ وہ دنیا میں نیکی اور اخلاق کا معلم بنے۔ روٹیاں بھی خدادے دیتا ہے مگر سچ یہی ہے کہ انسانیت کا نصب العین کھانا پینا نہیں بلکہ نیکی اور اخلاق ہیں۔ ﴿اتَّقُوا اللَّهَ

إِنْ كُنْتُمْ مُؤْمِنِينَ﴾ [112]

893 - یعنی دنیوی نعمتیں دی جائیں گی۔ لیکن ان کی ناشکری کا نتیجہ بھی پھر ویسا ہی برا ہوگا۔ عیسائی قوموں کے پاس دنیا کی دولت اور دنیا

وَإِذْ قَالَ اللَّهُ لِعِيسَى ابْنَ مَرْيَمَ ءَأَنْتَ قُلْتَ لِلنَّاسِ اتَّخِذُونِي وَآئِمِّي الْهَيْبِنِ مِنْ دُونِ اللَّهِ ۗ قَالَ سُبْحَانَكَ مَا يَكُونُ لِي أَنْ أَقُولَ مَا لَيْسَ لِي بِحَقِّ ۗ إِنْ كُنْتُ قُلْتُهُ فَقَدْ عَلِمْتَهُ ۗ تَعَلَّمَ مَا فِي نَفْسِي ۗ وَلَا أَعْلَمُ مَا فِي نَفْسِكَ ۗ إِنَّكَ أَنْتَ عَلَّامُ الْغُيُوبِ ﴿٨٩٥﴾

اور جب اللہ نے کہا اے عیسیٰ ابن مریم! کیا تو نے لوگوں سے کہا تھا (کہ) مجھے اور میری ماں کو خدا کے سوا دوسرا معبود بنا لو۔ (894) (عیسیٰ نے) کہا تو پاک ہے مجھے کہاں شایاں تھا کہ میں وہ کہوں جس کا مجھے حق نہیں۔ اگر میں نے ایسا کہا ہوتا تو تجھے ضرور اس کا علم ہوتا۔ تو جانتا ہے جو کچھ میرے جی میں ہے اور میں نہیں جانتا جو تیرے جی میں ہے۔ تو ہی غیب کی باتوں کا جاننے والا ہے۔ (895)

کی آسائشیں بہت جمع ہو گئی ہیں اور دنیا کی تاریخ اس پر گواہ ہے کہ حد درجہ کی آسائش کے بعد مصائب کا دور شروع ہوتا ہے۔

894 - حضرت عیسیٰ سے عالم برزخ میں سوال: یہ کلام عالم برزخ کا ہے جو نزول قرآن سے پہلے ہو چکا ہے۔ چنانچہ صحیح بخاری میں اسی کی تفسیر میں حدیث ہے کہ قیامت کے دن نبی کریم ﷺ اپنی امت کے بعض لوگوں کو دوزخ کی طرف جاتے دیکھیں گے۔ آگے لفظ ہیں [فَأَقُولُ كَمَا قَالَ الْعَبْدُ الصَّالِحُ] (صحیح البخاری، کتاب أحادیث الأنبياء، باب قَوْلِ اللَّهِ تَعَالَى (وَآتَخَذَ اللَّهُ إِبْرَاهِيمَ خَلِيلًا)، حدیث: 3349) ”میں کہوں گا جیسے عبد صالح یعنی عیسیٰ نے کہا۔“ جہاں اپنے لیے صیغہ مضارع اور حضرت عیسیٰ ﷺ کے لیے صیغہ ماضی استعمال کیا ہے جس سے صاف معلوم ہوتا ہے کہ یہ واقعہ ہو چکا ہے۔

مریم کی الوہیت:

حضرت عیسیٰ ﷺ کا خدا بنانا تو ظاہر ہے۔ مریم ﷺ کو بھی عیسائیوں کے بعض فرقوں نے صفات الوہیت دی ہیں۔ چنانچہ رومن کیتھولک اس کے بت بنا کر ان کی پرستش کرتے ہیں۔ ”خدا کی ماں“ اس کا خطاب ہی بتاتا ہے کہ اس کو کیا مرتبہ دیا گیا ہے۔ اور انسائیکلو پیڈیا بری ٹینیکا میں ہے کہ تھریس، عرب وغیرہ مقامات میں بعض عورتیں مریم کو خدا کی طرح پوجتیں تھیں اور مریم سے دعاؤں کا مانگنا بھی جائز رکھا گیا ہے۔ گو قرآن شریف نے مریم کو کہیں تثلیث کا اقنوم ثالث کر کے بیان نہیں کیا۔ مگر اس میں کچھ شک نہیں کہ اگر باپ، بیٹے، روح القدس کی بجائے تثلیث کے تین اقنوم، ماں باپ اور بیٹا تجویز کیے جاتے تو بہت زیادہ موزوں تھا۔

895 - پہلا جواب حضرت عیسیٰ ﷺ نے یہ دیا ہے کہ میرے لیے یہ کہاں شایاں تھا کہ میں ایسا کہتا۔ مگر اس سے بھی پہلے کہا سُبْحَانَكَ یعنی اللہ تعالیٰ کی ذات تمام عیوب سے پاک ہے اور اس کے ساتھ کوئی خدا یا معبود یا بیٹا بنانا اس کی صفات میں نقص پیدا کرنا ہے۔ ﴿مَا فِي نَفْسِي﴾ سے مراد ایسی باتیں ہیں جو انسان مخفی رکھے۔ کیونکہ دل میں جو بات رکھی جائے وہ مخفی ہوتی ہے ظاہر نہیں ہوتی۔

مَّا قُلْتُ لَهُمْ إِلَّا مَّا أَمَرْتَنِي بِهِ أَنْ  
 اَعْبُدُوا اللَّهَ رَبِّي وَرَبَّكُمْ ۚ وَكُنْتُ  
 عَلَيْهِمْ شَهِيدًا مَّا دُمْتُ فِيهِمْ ۚ فَلَمَّا  
 تَوَفَّيْتَنِي كُنْتُ أَنْتَ الرَّقِيبَ عَلَيْهِمْ ۗ وَ  
 أَنْتَ عَلَىٰ كُلِّ شَيْءٍ شَهِيدٌ ﴿٨٩٦﴾

میں نے ان سے کچھ نہیں کہا مگر وہی جس کا تو نے مجھے حکم  
 دیا کہ اللہ کی عبادت کرو جو میرا رب اور تمہارا رب  
 ہے۔ (896) اور میں ان پر گواہ تھا جب تک میں ان میں  
 تھا پھر جب تو نے مجھے وفات دے دی تو تو ہی ان پر  
 نگہبان تھا۔ اور تو ہر چیز پر گواہ ہے۔ (897)

اور اسی طرح ﴿مَا فِي نَفْسِكَ﴾ سے مراد وہ باتیں ہیں جن کو اللہ تعالیٰ مخفی رکھے۔ ان کا علم بندہ کو نہیں ہو سکتا۔

896- یہ دوسرا جواب ہے کہ میں نے انہیں کیا کہا۔ وہ وہی تھا جو خدا نے حکم دیا یعنی یہ کہ ”اللہ کی عبادت کرو، جو میرا اور تمہارا رب ہے“۔  
 ”تو خداوند اپنے خدا کو سجدہ کر اور اس اکیلے کی بندگی کر۔“ [متی: 4:10]

897- حضرت عیسیٰ کا قرارتوحید اور تسلیم: یہ تیسرا جواب ہے کہ نہ صرف میں نے توحید کی تعلیم دی بلکہ جب تک ان میں تھا تو  
 ان پر گواہ بھی تھا۔ یعنی دیکھتا رہا کہ وہ تیری ہی عبادت کرتے ہیں اور میری عبادت نہیں کرتے۔ پس یوں تین طرح نفی کی:

❖ اول یہ کہ یہ نبی کو شایاں نہ تھا کہ ایسی تعلیم دیتا۔

❖ دوسرے یہ کہ اس کے خلاف خدائے واحد کی عبادت کی تعلیم دی۔

❖ تیسری یہ کہ آپ کی زندگی میں وہ لوگ واقعی اس تعلیم پر قائم بھی رہے۔ ہاں ساتھ ہی یہ بھی کہا کہ میری وفات کے بعد ان کی  
 کیا حالت ہو گئی اس کو تو ہی جانتا ہے۔ مراد ظاہر ہے کہ غلط تعلیم میری وفات کے بعد ان میں پھیلی۔ جب تک میں ان میں  
 تھا تب تک وہ صحیح تعلیم پر قائم تھے۔

یہ آیت حضرت مسیح کی وفات کو قطعی طور پر ثابت کرتی ہے کیونکہ اس میں عیسائیوں کا عقیدہ بگڑنے کا زمانہ حضرت مسیح ﷺ کی  
 وفات کے بعد کا قرار دیا ہے اور چونکہ وہ عقیدہ نزول قرآن سے پہلے بگڑا ہوا تھا اس لیے حضرت عیسیٰ ﷺ کی وفات بھی نزول  
 قرآن سے پہلے ہو چکی تھی۔ رہے لفظ تَوَفَّيْتَنِي کے معنی سوا اس پر بحث ہو چکی ہے۔ [دیکھو نمبر: 444]۔ علاوہ ازیں اس آیت کے جو  
 تفسیر خود نبی کریم ﷺ سے مروی ہے وہ بھی اس کا قطعی فیصلہ کرتی ہے۔ حدیث بخاری میں ہے کہ جب قیامت کے دن میری  
 امت کے بعض لوگ پکڑ کر دوزخ کی طرف لے جائے جائیں گے اور اللہ تعالیٰ فرمائے گا کہ تو نہیں جانتا کہ تیرے بعد انہوں  
 نے کیا کیا [فَأَقُولُ كَمَا قَالَ الْعَبْدُ الصَّالِحُ عِيسَى ابْنُ مَرْيَمَ: وَكُنْتُ عَلَيْهِمْ شَهِيدًا مَّا دُمْتُ فِيهِمْ ۚ فَلَمَّا  
 تَوَفَّيْتَنِي كُنْتُ أَنْتَ الرَّقِيبَ عَلَيْهِمْ] (صحیح البخاری، کتاب التفسیر، باب ﴿كُنْتُ عَلَيْهِمْ شَهِيدًا مَّا دُمْتُ فِيهِمْ﴾  
 فَلَمَّا تَوَفَّيْتَنِي كُنْتُ أَنْتَ الرَّقِيبَ عَلَيْهِمْ وَأَنْتَ عَلَىٰ كُلِّ شَيْءٍ شَهِيدٌ﴾ (4625) ”یعنی میں وہی بات کہوں گا جو عیسیٰ نے کہی تھی  
 اور میں ان پر گواہ تھا جب تک میں ان میں رہا۔ پھر جب تو نے مجھے وفات دے دی تو تو ہی ان پر نگہبان تھا۔“ نبی کریم ﷺ کا

اگر تو ان کو عذاب دے تو وہ تیرے ہی بندے ہیں اور اگر تو ان کی حفاظت کرے تو تو ہی غالب حکمت والا ہے۔ (898)

اگر تو ان کو عذاب دے تو وہ تیرے ہی بندے ہیں اور اگر تو ان کی حفاظت کرے تو تو ہی غالب حکمت والا ہے۔ (898)

اللہ نے کہا یہ وہ دن ہے کہ صادقوں کو ان کی سچائی نفع دے گی۔ ان کے لیے باغ ہیں جن کے نیچے نہریں بہتی ہیں ہمیشہ انہی میں رہیں گے۔ اللہ ان سے راضی ہو اور وہ اس سے راضی ہوئے یہ بڑی کامیابی ہے۔ (899)

قَالَ اللَّهُ هَذَا يَوْمٌ يَنْفَعُ الصَّادِقِينَ صِدْقُهُمْ ۗ لَهُمْ جَنَّاتٌ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا ۗ رَضِيَ اللَّهُ عَنْهُمْ وَرَضُوا عَنْهُ ۗ ذَلِكَ الْفَوْزُ الْعَظِيمُ ﴿١١٥﴾

انہی الفاظ کو استعمال کرنا صاف بتاتا ہے کہ آپ کے نزدیک حضرت عیسیٰ علیہ السلام کی امت بھی حضرت عیسیٰ علیہ السلام کی وفات کے بعد بگڑی۔ اور اسی طرح آپ کی امت آپ کی وفات کے بعد بگڑے گی۔ اس قطعیت الدلالت آیت اور اس حدیث صریح کے ہوتے ہوئے حضرت عیسیٰ علیہ السلام کی وفات کا انکار کرنا نصوص صریح کو رد کرنا ہے اور تَوْفِيقِيَّتِي کے معنی سوائے وفات کے کچھ اور کرنا لغت کے خلاف ہے۔ اور بخاری نے ابن عباس کے اَثْرُ مَتَّوْفِيَّتِكَ مُرِيثَتِكَ کو یہاں بیان کر کے بتا دیا ہے کہ تَوْفِيقِيَّتِي کے معنی سوائے وفات دینے کے اور کچھ نہیں ہو سکتے۔

898- یہاں حضرت عیسیٰ علیہ السلام شرک کی معافی کے لیے سفارش نہیں کرتے۔ بلکہ چونکہ یہ کلام عالم برزخ کا ہے جو نزول قرآن سے پہلے ہو چکا اس لیے ﴿تَغْفِرُ لَهُمْ﴾ سے مراد ان کی حفاظت کر دینا ہے اور وہ حفاظت بذریعہ رسول کے ہے جو صحیح پیغام پہنچا کر ان کو ان کی غلطی پر متنبہ کرتا ہے۔ اسی لیے آخری الفاظ [أَنْتَ الْعَفْوُ الرَّحِيمُ] نہیں حالانکہ معافی کی سفارش ہوتی تو یہی ہونے چاہیے تھے بلکہ ﴿أَنْتَ الْعَزِيزُ الْحَكِيمُ﴾ ہیں جو حضرت ابراہیم علیہ السلام نے بھی اس موقع پر بولے ہیں۔ جہاں ایک رسول کی بعثت کے لیے دعا کی ہے ﴿رَبَّنَا وَابْعَثْ فِيهِمْ رَسُولًا مِنْهُمْ يَتْلُو عَلَيْهِمْ آيَاتِكَ وَيُعَلِّمُهُمُ الْكِتَابَ وَالْحِكْمَةَ وَيُزَكِّيهِمْ ۗ إِنَّكَ أَنْتَ الْعَزِيزُ الْحَكِيمُ ﴿١٢٩﴾﴾ [البقرة: 129] ”اے ہمارے رب! اور ان میں انہی میں سے ایک رسول اٹھا جو ان پر تیری آیات پڑھے اور ان کو کتاب اور حکمت سکھائے اور ان کو پاک کرے، تو غالب حکمت والا ہے۔“ اور عزت یا غلبہ اور حکمت کی صفات کا ذکر ایسے ہی موقع پر موزوں ہے جہاں اصلاح کر دی جائے۔ یہی معنی سدی سے مروی ہیں [أَنْ تَغْفِرَ لَهُمْ فَتُخْرِجَهُمْ مِنَ النَّصْرَانِيَّةِ وَتَهْدِيَهُمْ إِلَى الْإِسْلَامِ] (ج) یعنی ﴿تَغْفِرُ لَهُمْ﴾ سے مراد یہ ہے کہ ان کو نصرانیت سے نکال کر اسلام کی ہدایت فرمائے۔

899- يَوْمٌ سے مراد وہ یوم ہے جو اس حیات دنیا کے بعد شروع ہوتا ہے اور ﴿يَنْفَعُ الصَّادِقِينَ صِدْقُهُمْ﴾ کے معنی اسی طرح پر ہیں

اللَّهُ مُلْكُ السَّمَوَاتِ وَالْأَرْضِ وَمَا فِيهِنَّ ط  
 آسمانوں اور زمین کی بادشاہت اور جو کچھ ان میں ہے  
 وَهُوَ عَلَى كُلِّ شَيْءٍ قَدِيرٌ ع  
 اللہ کے لیے ہی ہے اور وہ ہر چیز پر قادر ہے۔ (900)

16  
 ع  
 6

جس طرح ﴿لَيْسَ كَلِ الصِّدِّيقِينَ عَنْ صِدْقِهِمْ﴾ [الأحزاب: 8:33] ”تا کہ وہ سچوں سے ان کی سچائی کے متعلق سوال کرے۔“ میں یعنی کہ جس نے زبان سے سچائی کا اقرار کیا ہے اس کے فعل کی صدق کا سوال کرے۔ کیونکہ اعتراف حق کافی نہیں جب تک کہ اس پر افعال صادقہ کی مہر نہ ہو۔ (غ) صدق کے معنی میں دونوں باتیں شامل ہیں، زبان سے سچ بولنا اور افعال سے سچ کر دکھانا۔ پس یہاں یہ بتایا ہے کہ اس زندگی کے بعد یا اس اخروی زندگی میں انسان کو نفع پہنچانے والی دو چیزیں ہیں، ایک سچائی کا مان لینا دوسرا اس پر عمل کرنا۔ تو وہ لوگ جنہوں نے سچائی کو قبول ہی نہ کیا وہ کیا نفع اٹھا سکتے ہیں۔

900- سورت کے آخری الفاظ میں اپنی وسعت سلطنت پر فخر کرنے والی قوم کو بتایا ہے کہ زمین و آسمان کی بادشاہت اللہ کی ہی ہے۔ انسانوں کا تصرف عارضی ہے، حقیقی مالک ایک ہی ہے جو ہمیشہ رہے گا۔ ابن جریر میں ہے کہ مخاطب نصاریٰ ہیں۔



## سورة الانعام

نام:

اس سورت کا نام الْاِنْعَام ہے جس کے معنی چار پائے ہیں اور اس میں 20 رکوع اور 165 آیات ہیں۔ سورت کا اصل مضمون توحید الہی کا بیان کرنا ہے۔ اسی تعلق میں ان مشرکانہ رسوم کا ذکر آتا ہے جو چار پایوں کے متعلق عرب میں مروج تھیں۔ یعنی بعض قسم کے اونٹوں، بکریوں وغیرہ کی عزت و احترام جو شرک کی حد تک پہنچی ہوئی تھی۔ ان کو سانڈھ کے طور پر چھوڑ دیتے تھے نہ ان پر کوئی سواری کر سکتا تھا نہ ان کو ذبح کیا جاسکتا تھا نہ ان پر چرنے کے متعلق کوئی حد بندی عائد ہو سکتی تھی۔ اسی طرح کی اور بھی رسوم تھیں۔ اسلام کی اصل غرض نہ صرف توحید کا وعظ تھا کہ چند بڑے بڑے عالی دماغ لوگ خوش ہو جائیں اور ان کے لیے ایک بلند خیالات کی دعوت کا سامان مل جائے بلکہ عوام الناس کی زندگی پر توحید کا عملی طور پر اثر ڈالنا اس کے مد نظر تھا۔ ان کے رسوم و رواج سے شرک سے تعلق رکھنے والی ہر بات کی بیخ کنی کرنا اصل مقصود تھا۔ اس لیے توحید کو جس صورت میں بیان کیا اس کا نام ایسا تجویز کیا جس کا تعلق ہر فرد بشر کے گھر سے تھا اور ان رسوم سے تھا جو ہر گھر میں صدیوں سے گھر کی زندگی کا حصہ بنی ہوئی چلی آتی تھیں۔ یہ خیالی بات نہیں بلکہ حقیقت یہی ہے کہ توحید قائم نہیں ہو سکتی جب تک کہ ان رسوم کی بیخ کنی نہ ہو جو شرک کے رنگ میں ہر گھر اور ہر انسان کی زندگی کا عملی طور پر جزو بنی ہوئی ہوتی ہیں۔ مثال کے طور پر ملک ہندوستان کو لے لو۔ یہاں بت پرستی اور انسان پرستی اور رنگارنگ کی صنِ دُونِ اللہ پرستشیں ایک طرف رکھو اور گائے کی مشرکانہ عظمت کو دوسری طرف رکھو۔ ایک شخص کے لیے ان تمام قسم کی پرستشوں کو دور کرنا آسان ہے مگر گائے کی مشرکانہ عظمت کو جس کا تعلق ہر ہندو کے گھر سے اور ہر ہندو کی عملی زندگی سے ہے کوئی شخص دور نہیں کر سکتا۔ سوائے اس کے جو توحید کامل کا زبردست معلم ہو۔ سوامی دیانند جی کے لیے یہ آسان امر تھا کہ ایک سطحی توحید کی تعلیم انہوں نے ہندوؤں کو دی اور ان میں سے بہت سے لوگوں کو بت پرستی سے چھڑایا مگر گائے کی مشرکانہ عظمت کو وہ دور نہ کر سکے۔ اور نتیجہ یہ ہوا کہ حقیقی توحید سے یہ قوم اسی طرح دور پڑی ہوئی ہے۔ قرآن کریم کا اور رسول اللہ ﷺ کا یہ کمال تھا کہ نہ صرف عملی طور پر خطرناک سے خطرناک بت پرستی کو دور کر کے توحید الہی کو قائم کیا بلکہ شرک کی جڑوں کو کاٹ کر رکھ دیا اور اپنی اصلاح کو مکمل نہ سمجھا جب تک مشرکانہ رسوم کی بیخ کنی نہ کر دی۔

خلاصہ مضمون:

سورت کا اصل مضمون توحید الہی ہے اور اول سے آخر تک اسی ایک مضمون پر زور دیا ہے۔ ہاں ضمناً کہیں رسالت کا ذکر اس تعلق سے آتا ہے کہ اس کے ذریعہ سے ہی توحید قائم ہوئی تھی اور اسی ضمن میں مکذبین کی انجام کارنا کامی یا مومنین کی تدریجی اور آخری کامیابی کا ذکر بھی آ گیا ہے، مگر اصل غرض کو نہیں چھوڑا۔

① پہلے رکوع میں شرک فی الذات کی تردید کی یعنی ان لوگوں کے شرک کی جو دو خالق تجویز کرتے ہیں اور اس کے ساتھ ہی کچھ ذکر



- اس پیغام کا اور اس کی تکذیب کرنے والوں کا کیا جو توحید کو قائم کرنے لیے دنیا میں بھیجا گیا تھا۔
- ② دوسرے رکوع میں شرک فی العبادت کی تردید کی۔
- ③ تیسرے میں بتایا کہ شرک ایسی چیز ہے کہ مشرکوں پر بھی ایک وقت آئے گا کہ وہ خود شرک سے بیزارگی کا اظہار کریں گے۔ اس میں فطرت انسانی کی شہادت کی طرف بھی توجہ دلائی ہے۔
- ④ چوتھے میں مکذبین کے انجام کا۔
- ⑤ پانچویں میں عذاب استیصال کا ذکر ہے۔
- ⑥ چھٹے میں توحید کے ماننے والوں پر انعام و احسان کا ذکر ہے۔
- ④, ⑧ ساتویں اور آٹھویں میں محاسبہ اعمال اور اس کی غرض کو بیان کیا۔
- ⑨ نویں میں بتایا کہ اس مذہب توحید پر حضرت ابراہیم علیہ السلام ابوالانبیاء بھی قائم تھے اور ان کی اپنی قوم سے بحث کا ذکر کیا۔
- ⑩ دسویں میں بتایا کہ سب انبیاء کا مذہب توحید ہی تھا۔
- ⑪ گیارہویں میں آنحضرت ﷺ کی وحی کا ذکر فرمایا۔
- ⑫ بارہویں میں اللہ تعالیٰ کی قدرتوں کا ذکر کر کے توحید پر دلیل دی ہے اور ساتھ ہی حق کی تدریجی کامیابی کا ذکر کیا۔
- ⑬ تیرہویں میں شرک کے مختلف پہلوؤں کا ابطال کیا اور اللہ تعالیٰ کا بی بی اور بیٹے سے پاک ہونا بیان کیا۔
- ⑭ چودھویں میں پھر مشرکین کی مخالفت۔
- ⑮ اور پندرہویں میں منصوبہ بازوں کے انجام کا ذکر کیا۔
- ⑬, ⑮ سولہویں اور سترہویں میں شرک اور مشرکانہ رسوم کا ابطال کیا۔
- ⑱ اٹھارہویں میں ممنوع غذاؤں اور مشرکین کے باطل عذروں کا ذکر کیا۔
- ⑲ انیسویں میں توحید کے عملی پہلو کو بیان کیا کہ غرض صرف ایک اقرار نہیں صرف مشرکانہ رسوم کا ترک کر دینا نہیں بلکہ صحیح اصول زندگی پر عمل پیرا ہونا توحید کا اصل مقصد ہے۔ مال و جان کی حفاظت کے اصول بتائے۔
- ⑳ اور بیسویں میں بتایا کہ توحید کامل کو علمی رنگ میں قرآن کریم نے پیش کیا ہے تو اس کا عملی نمونہ حضرت محمد مصطفیٰ ﷺ ہیں اور اسی بلند مقام پر پہنچنے کی ہر مسلمان کو کوشش کرنی چاہیے۔ اور سورت کا خاتمہ اگر ایک طرف ابطال کفارہ پر کیا تو دوسری طرف آخری الفاظ میں یہ خوش خبری بھی سنائی کہ جب تم توحید کے ان صحیح اصول پر قائم ہو جاؤ تو ہم تمہیں زمین میں بادشاہ بھی بنا دیں گے کیونکہ مخلوق کا خیر خواہ گروہ ہی ان پر حکومت کا اہل ہے اور ساتھ ہی ڈرایا بھی کہ اگر تم نے ان اصول کو ترک کر دیا تو وہ بادشاہت تم سے لے بھی لی جائے گی۔

## ترتیب قرآنی میں الانعام کا مقام:

یہ سورت نزول میں پہلی چار سورتوں سے بہت پہلے کی ہے اور مکی ہے۔ مگر ترتیب میں اس کو بعد میں رکھا ہے حالانکہ اس کا مضمون جو توحید ہے چاہتا تھا کہ اس کو ابتدا میں رکھا جاتا۔ یہ صحیح ہے کہ توحید کو قرآن کریم نے بنیاد ٹھہرایا ہے۔ اس لیے قرآن شریف کی ابتدا ﴿الْحَمْدُ لِلَّهِ رَبِّ الْعَالَمِينَ﴾ سے ہوتی ہے۔ پھر سورۃ بقرہ کی ابتدا بھی ایمان بالغیب سے ہوتی ہے۔ پھر سب سے پہلا حکم جو قرآن شریف میں ہے وہ بھی ﴿يَا أَيُّهَا النَّاسُ اعْبُدُوا رَبَّكُمُ﴾ [البقرہ: 2:21] ”اے لوگو! اپنے رب کی عبادت کرو۔“ اور ﴿فَلَا تَجْعَلُوا لِلَّهِ أَنْدَادًا﴾ [البقرہ: 2:22] ”پس تم اللہ کے ہمسرنہ ٹھہراؤ۔“ ہی ہے۔ پھر سورۃ آل عمران کی ابتدا بھی اللہ تعالیٰ کی وحدانیت سے ہوتی ہے۔ لیکن چونکہ مسئلہ توحید ایک علمی مسئلہ ہے اس لیے مسلمانوں کی تعلیم میں ابتدا ایک ایسی سورت سے کی جس میں ان کی فلاح و بہبود کے طریق ان کو سمجھائے یعنی سورۃ بقرہ اور سورۃ آل عمران اسی مضمون کی تکمیل کرتی ہے اور ساتھ ساتھ دونوں میں یہود اور نصاریٰ کے عقائد باطلہ کی بھی تردید کی ہے۔ پھر سورۃ النساء میں معاشرت کے اصول کو بیان کیا اور سورۃ مائدہ میں تمدن کے اور اس ساری عملی تعلیم کے بعد توحید کے مضمون کو بیان کیا تاکہ مسلمان سمجھ لیں کہ ان کی مقدم ضروریات کیا ہیں۔

## ماندہ سے تعلق:

اور سورۃ ماندہ جس کے بعد یہ رکھی گئی ہے اس سے بھی اس کا خاص تعلق ہے کیونکہ اس سورت میں عقود کے ایفاء کی طرف توجہ دلائی تھی تو سب سے بڑا عقود اللہ تعالیٰ کی توحید کو ماننا ہے اس کا ذکر بالتفصیل بیان کیا۔ بلکہ سورہ ماندہ کے آخر کا تعلق بھی الانعام سے خصوصیت سے ہے کیونکہ اس سورت کے آخر میں عیسائی عقیدہ الوہیت مسیح کی تردید کی جو ایک عظیم الشان شرک تھا۔ تو اب شرک کے تمام دوسرے پہلوؤں کا ذکر کر کے توحید کے مضمون کو کمال تک پہنچایا۔ یہی وجہ ہے کہ باوجود اس کے کہ یہ سورت توحید پر ہے اس میں عیسائی عقیدہ کا ذکر بالتفصیل نہیں کیا بلکہ نہایت مختصر الفاظ پر بس کی ہے۔ ﴿أَنِّي يَكُونُ لَكَ وَكَدٌّ وَكَدٌّ تَكُنُّ لَكَ صَاحِبَةً﴾ [الأنعام: 6:101] ”اس کا بیٹا کس طرح ہو سکتا ہے اور اس کی کوئی جوڑ نہیں۔“

## تاریخ نزول:

اس پر اتفاق ہے کہ یہ سورت مکہ میں نازل ہوئی۔ اور حضرت ابن عباس رضی اللہ عنہما سے روایت ہے کہ یہ سورت ساری کی ساری ایک رات میں مکہ میں نازل ہوئی۔ دیگر روایات سے بھی یہی ثابت ہوتا ہے کہ یہ سورت سب کی سب ایک ہی مرتبہ مکہ میں نازل ہوئی اور اس کی دو یا تین آیات کو جو بعض لوگوں نے مدنی کہا ہے تو یہ غلطی ہے۔ یہود کا ذکر یا بعض تفصیلات شریعت کا مکہ میں نازل ہونا ایک مسلم امر ہے۔ غذاؤں کی حلت و حرمت کا حکم سورہ نحل میں بھی موجود ہے۔ حالانکہ وہ بھی بالاتفاق مکی ہے۔ اور سورہ انعام سورہ النحل کے بعد کی ہے اس لیے کہ اس سورت میں سورہ نحل کے حکم حلت و حرمت غذا کا حوالہ موجود ہے ﴿قُلْ لَا أَجِدُ فِي مَآ أُوحِيَ إِلَيَّ مَحْرَمًا﴾ [الأنعام: 6:145] ”کہہ میں اس میں جو میری طرف وحی کی گئی ہے کسی چیز کو حرام نہیں پاتا۔“ قرآن سے معلوم ہوتا ہے کہ نبی کریم ﷺ کی مکی زندگی کے آخری سال میں یہ سورت نازل ہوئی۔ ایک اتنی بڑی سورت کا ایک مرتبہ نازل

ہونا اور اس کا آنحضرت ﷺ کو یاد رہ جانے قرآن کریم کے عظیم الشان اعجازوں میں سے ایک اعجاز ہے۔ بعض لوگوں کی قوت حافظہ بے شک بڑی زبردست ہوتی ہے، بعض اشعار کو ایک ہی دفعہ سن کر یاد کر لیتے ہیں، بعض قصص کو ایک ہی دفعہ سن کر دہرا سکتے ہیں۔ لیکن یہ سورت نہ تو اشعار میں سے ہے نہ اس میں کوئی قصص ہیں۔ یہ چیزیں حافظہ کے معاون ہو جاتی ہیں بلکہ اس میں توحید کا علمی اور بظاہر خشک مضمون ہے جس میں بظاہر کوئی ربط نہیں۔ پھر یہ کوئی قصہ اور کہانی نہیں کہ دو چار لفظ ادھر ادھر ہو جائیں تو مضائقہ نہیں یا شعر نہیں کہ ایک لفظ کی جگہ دوسرے موزوں لفظ سے پڑ جائے تو حرج نہیں۔ اس کی ایک زیر زبر میں فرق نہیں ہو سکتا، ایک حرف کی کمی بیشی نہیں ہو سکتی۔ اور پھر نزول کے ساتھ یہ لکھ بھی لی جاتی ہے اور اس لکھی ہوئی سے دوسرے لوگ اس کو یاد کرتے ہیں۔ حالانکہ نبی کریم ﷺ لکھے ہوئے کو پڑھ نہیں سکتے۔ پھر آپ کے لیے ضروری ہے کہ اسے نمازوں میں پڑھیں۔ ان حالات کے اندر کس قدر سخت حفاظت ہر زیر زبر کی، ہر حرف کی بکا رہے اور یہ سب حفاظت آپ اس حالت میں کرتے ہیں کہ ایک ہی دفعہ آپ نے 20 رکوع اور 165 آیات کی اتنی لمبی سورت کو فرشتے کے منہ سے سنا ہے۔ یہ وہ اعجاز تھا جس کی طرف قرآن کریم نے ان الفاظ میں توجہ دلائی ہے ﴿سَنُقَرِّئُكَ فَلَا تَنْسَى﴾ [الأعلى: 6:87] یعنی ہمارے پڑھانے کا نشان یہ ہے کہ تم اسے کبھی بھولو گے نہیں۔ کتنا بڑا دعویٰ ہے اور اس کا پورا ہونا جس پر تاریخ شاہد ہے کتنا بڑا اعجاز ہے اور یہ جو اس آیت اور اگلی آیت میں آتا ہے ﴿سَنُقَرِّئُكَ فَلَا تَنْسَى﴾ [الأعلى: 6:87] ”ہم تجھے پڑھائیں گے سو تو نہ بھولے گا، مگر جو اللہ چاہے۔“ تو بعض لوگوں نے یہ خیال کر لیا ہے کہ آنحضرت ﷺ کچھ قرآن شریف بھول بھی جایا کرتے تھے نَعُوذُ بِاللَّهِ مِنْ ذَلِكَ اس طرح تو آیت کا مطلب ہی خبط ہو جاتا ہے۔ کیونکہ پھر آیت کا یہ مطلب ہوا کہ ہم تجھے پڑھائیں گے سو تو نہیں بھولے گا مگر جو اللہ چاہے بھول جایا کرے گا۔ تو نہ بھولنا ایک بے معنی بات ہوئی۔ آیت کا یہ مطلب ہرگز نہیں تو یہاں إِلَّا استثنائے منقطع ہے اور آیت کا مطلب یہ ہے کہ جو ہم پڑھائیں گے وہ تو ہرگز نہیں بھولے گا مگر یہ اس لیے نہیں کہ تمہارا حافظہ اس قدر زبردست ہے کہ تم کبھی کوئی چیز بھولتے ہی نہیں بلکہ اور باتوں میں جو اللہ چاہے بھول بھی جاتے ہو لیکن جو بات وحی سے تم کو پہنچائی جاتی ہے وہ نہیں بھولتے اور یہی درحقیقت اللہ تعالیٰ کے پڑھانے میں اعجاز ہے کہ ایک انسان جو اور باتیں بھول بھی جاتا ہے وحی الہی کا ایک لفظ تک نہیں بھولتا۔ اور پھر اس اعجاز کا کمال اور بھی بڑھ جاتا ہے جب ہم دیکھتے ہیں کہ اگر ایک طرف اتنی اتنی لمبی سورتیں یک مرتبہ نازل ہوتی ہیں تو دوسری طرف کسی سورت کی کوئی آیت کسی وقت نازل ہوتی ہے اور ان ٹکڑوں کو آپ اسی طرح لکھوادیتے ہیں اور ساتھ ہی حافظوں کو اس ترتیب سے یاد کرا دیتے ہیں۔ لیکن کمال یہ ہے کہ آپ کے پڑھنے میں نہ کبھی کسی لفظ میں کمی بیشی ہوتی ہے اور نہ ترتیب وحی میں ہی تغیر واقع ہوتا ہے۔ حالانکہ اس ترتیب سے لکھا ہوا قرآن بھی کوئی موجود نہیں۔ یہ بات بجائے خود نبی کریم ﷺ کا اتنا بڑا معجزہ ہے کہ جس کی نظیر دوسرے انبیاء ﷺ میں کوئی نہیں ملتی۔

بِسْمِ اللّٰهِ الرَّحْمٰنِ الرَّحِیْمِ ○  
 اللہ بے انتہا رحم والے بار بار رحم کرنے والے کے نام سے۔  
 اَلْحَمْدُ لِلّٰهِ الَّذِیْ خَلَقَ السَّمٰوٰتِ وَالْاَرْضَ  
 سب تعریف اللہ کے لیے ہے جس نے آسمانوں اور زمین کو  
 وَ جَعَلَ الظُّلُمٰتِ وَ النُّوْرَ ثُمَّ الَّذِیْنَ  
 پیدا کیا اور اندھیرا اور روشنی بنائے۔ پھر بھی جو کافر ہیں اپنے  
 کَفَرُوْا بِرَبِّهٖمْ یَعْدِلُوْنَ ①  
 رب کے ساتھ (دوسروں کو) برابر ٹھہراتے ہیں۔ (901)  
 هُوَ الَّذِیْ خَلَقَكُمْ مِّنْ طِیْنٍ ثُمَّ قَضٰی  
 وہی ہے جس نے تم کو مٹی سے پیدا کیا۔ پھر ایک میعاد  
 اَجَلًا وَّ اَجَلَ مُّسَمًّی عِنْدَکَآ ثُمَّ اَنْتُمْ  
 ٹھہرا دی اور ایک (اور) میعاد اس کے ہاں معین ہے  
 تَمْتَرُوْنَ ②  
 پھر بھی تم جھگڑتے ہو۔ (902)

901- یَعْدِلُوْنَ۔ عَدَلَ کے معنی کے لیے [دیکھو نمبر: 796] اور ﴿بِرَبِّهٖمْ یَعْدِلُوْنَ﴾ میں مراد ہے کہ اس کا عَدِیْلٌ یعنی برابر یا شریک دوسرے کو ٹھہراتے ہیں اور [عَدَلَ عَنِ الْحَقِّ] کے معنی آتے ہیں جَارٌ یعنی ظلم کیا۔ (غ)

اس سورت کی اصل غرض توحید الہی کو بیان کرنا ہے۔ اس لیے پہلی آیت میں ہی سب سے موٹی قسم کے شرک یعنی شرک فی الذات کی تردید کی ہے اور وہ شرک ثنویہ کا ہے یعنی جو لوگ دو خدا مانتے ہیں۔ ایک خالق خیر اور ایک خالق شر یا ایک نور کا بنانے والا اور ایک ظلمت کا۔ یہ عقیدہ آتش پرستوں میں پایا جاتا ہے اسلام نے شر یا بدی کا کوئی مستقل وجود نہیں مانا بلکہ بدی چونکہ محض ان قوی کے غلط استعمال کا نام ہے جو اللہ تعالیٰ نے دیئے ہیں اس لیے خالق ایک ہی ہے یہی وجہ ہے کہ آسمان اور زمین کے ساتھ خلق کا لفظ لگا یا اور ظلمت اور نور کے ساتھ جعل کیونکہ جو چیزیں اچھے استعمال کے لیے پیدا کی گئی ہیں انہی کے برے استعمال کا نام بدی ہے۔ ہاں جَعَلَ کا فاعل اللہ ہے کیونکہ مسبب الاسباب وہی ہے۔ شر کا خالق الگ ماننے میں یہ تسلیم کر لیا جاتا ہے کہ شر یعنی بدی کا مقابلہ کر کے انسان اس پر غالب نہیں آسکتا۔ بلکہ ضرور ہے کہ انسان اس میں ہمیشہ کے لیے ملوث رہے۔ برخلاف اس کے اسلامی توحید کی رو سے بدی کوئی ایسی چیز نہیں جس پر انسان غالب نہ آسکے۔ بلکہ انسان کی ساری جدوجہد کی اصل غرض یہی ہے اور یہی اس کا نصب العین ہونا چاہیے کہ بدی پر غالب آئے۔ اور ان لوگوں کے نمونے ہمارے سامنے پیش کیے گئے ہیں جو بدی پر غالب آئے اور جنہوں نے شیطان کو بھی اپنا فرمانبردار بنا لیا۔

902- معلوم ہوا کہ ہر انسان مٹی سے ہی پیدا ہوتا ہے اس لیے کہ غذائیں جن سے انسان کا قیام ہے وہ مٹی سے ہیں گویا مٹی کا خلاصہ

اور آسمانوں اور زمین میں وہی اللہ ہے وہ تمہاری چھپی اور ظاہر  
(باتیں) جانتا ہے اور وہ جانتا ہے جو تم کہتے ہو۔ (903)

وَهُوَ اللَّهُ فِي السَّمَوَاتِ وَفِي الْأَرْضِ ۗ يَعْلَمُ  
سِرَّكُمْ وَجَهْرَكُمْ وَيَعْلَمُ مَا تَكْسِبُونَ ﴿٩٠٣﴾

اور کوئی پیغام اپنے رب کے پیغاموں میں سے ان کے  
پاس نہیں آتا مگر وہ اس سے منہ پھیرنے والے ہوتے  
ہیں۔ (904)

وَمَا تَأْتِيهِمْ مِنْ آيَةٍ مِنْ آيَاتِ رَبِّهِمْ إِلَّا  
كَانُوا عَنْهَا مُعْرِضِينَ ﴿٩٠٤﴾

سو انہوں نے حق کو جھٹلادیا جب وہ ان کے پاس آیا سو ان  
کے پاس اس (کے وقوع) کی خبریں آ رہیں گی جس پر  
وہ ہنسی کرتے تھے۔ (905)

فَقَدْ كَذَّبُوا بِالْحَقِّ لَمَّا جَاءَهُمْ ۗ فَسَوْفَ  
يَأْتِيهِمْ أَنْبَاءُ مَا كَانُوا بِهِ  
يَسْتَهْزِءُونَ ﴿٩٠٥﴾

غذائیں ہیں اور غذاؤں کا خلاصہ وہ نطفہ جس سے انسان کی پیدائش ہوتی ہے۔ جب آسمان اور زمین کی پیدائش کا ذکر کیا تو  
انسان کی پیدائش کا بھی ذکر کیا۔ ایک میعاد ٹھہرانے میں انسان کی زمینی زندگی کی طرف اشارہ ہے کہ وہ ایک وقت کے لیے ہے  
یعنی موت تک اور ﴿أَجَلٌ مُّسَمًّى﴾ جو اس کے حضور ہے وہ دوسری زندگی کے متعلق ہے یعنی اس کا کھلا ظہور بھی ایک وقت مقرر  
کے بعد ہوگا یعنی قیامت کے دن۔ اس لیے اسے مسمیٰ یا معین کہا ہے۔ یوں مضمون کا انتقال توحید سے بعثت بعد الموت کی طرف  
کیا گیا ہے۔

903- پہلی دو آیتوں میں یہ ذکر کر کے کہ خالق ایک ہی ہے اب فرمایا ہے کہ آسمانوں میں اور زمین میں وہی ایک ہی اللہ ہے یعنی دوسرا کوئی اس کی  
ذات میں شریک نہیں اور اس حقیقت کی طرف بھی توجہ دلائی کہ اللہ جو ذات باری کا اسم ذات ہے اس میں ویسے بھی کوئی دوسرا شریک  
نہیں ہوا۔ یعنی یہ نام کبھی کسی دوسرے معبود پر نہیں بولا گیا۔ حالانکہ اور ناموں میں لوگوں نے اشتراک کر لیا ہے اور پھر اس کی قدرت کا ذکر  
کر کے جو خلق میں نمودار ہوئی جس میں کوئی دوسرا شریک نہیں ہوا اس کے علم کا ذکر کرتا ہے اور ساتھ ہی چھپی اور ظاہر باتوں میں اور کمانے  
میں یہ اشارہ ہے کہ تمہارے اعمال سے ہی دوسری زندگی پیدا ہوتی ہے۔

904- اس راز کو کہ اعمال سے دوسری زندگی پیدا ہوتی ہے اللہ تعالیٰ کی وحی نے ہی انسان پر ظاہر کیا اور حالانکہ یہ بات انسان کی بھلائی  
کے لیے بتائی تھی مگر لوگ ہمیشہ ہی ایسے پیغام کو سن کر منہ پھیر لیتے رہے ہیں۔

905- جس سے وہ استہزاء کرتے تھے، وہ عذاب تھا جس سے ان کو ڈرایا جاتا تھا۔ اس کی خبریں آنے سے مراد خود اس عذاب کا آنا  
ہے۔ دوسری جگہ ہے: ﴿وَلَتَعْلَمَنَّ نَبَأَكَ بَعْدَ حِينٍ﴾ [ص: 88:38] ”اور تم ضرور اس کی خبر کو ایک وقت کے بعد جان لو

کیا انہوں نے غور نہیں کیا کہ کس قدر ان سے پہلے ہم نے  
نسلیں ہلاک کر دیں۔ جن کو ہم نے زمین میں وہ طاق  
دی تھی جو طاقتم کو نہیں دی اور ہم نے ان پر زور سے مینہ  
برساتا ہوا بادل بھیجا اور نہریں بنا دیں جو ان کے نیچے بہتی  
تھیں۔ پھر ان کو ان کے گناہوں کی وجہ سے ہلاک کر دیا۔  
اور ان کے پیچھے دوسری نسل پیدا کر دی۔ (906)

اور اگر ہم تجھ پر کاغذ پر (لکھی ہوئی) کتاب اتارتے پھر وہ  
اسے اپنے ہاتھوں سے چھوتے تو جو کافر ہیں وہ یہی کہتے  
ہیں کہ یہ صرف کھلا جادو ہے۔ (907)

أَلَمْ يَرَوْا كَمْ أَهْلَكْنَا مِنْ قَبْلِهِمْ مِّنْ  
قَرْنٍ مَّكَّنَّاهُمْ فِي الْأَرْضِ مَا لَمْ نُمَكِّنْ  
لَهُمْ وَأَرْسَلْنَا السَّيِّئَاتِ عَلَيْهِمْ مِّدْرَارًا وَ  
جَعَلْنَا الْأَنْهَارَ تَجْرِي مِنْ تَحْتِهِمْ  
فَآهَلَكْنَاهُمْ بِذُنُوبِهِمْ وَأَنْشَأْنَا مِنْ  
بَعْدِهِمْ قَرْنًا آخَرِينَ ①

وَلَوْ نَزَّلْنَا عَلَيْكَ كِتَابًا فِي قِرطَابٍ  
فَلَمَسُوهُ بِيَايِدِهِمْ لَقَالَ الَّذِينَ  
كَفَرُوا إِنَّ هَذَا إِلَّا سِحْرٌ مُّبِينٌ ②

گے۔ ”یہاں بھی مراد وقوع ہی ہے۔

906- قَرْنٍ يَأْتِيَانِ کے معنی ہیں دو یا زیادہ چیزوں کا اجتماع کسی رنگ میں۔ اس لیے قَرْنٌ (جمع قُرُونٌ) وہ لوگ ہیں جو ایک  
زمانہ میں جمع ہوں یعنی ایک نسل۔ (غ)

﴿مَكَّنَّاهُمْ﴾ مُمَكِّنٌ لَّهُمْ ﴿﴾ صلہ لام کے ساتھ اور بغیر صلہ کے دونوں طرح آتا ہے اور اس کا اصل مَكَّنَّانٌ (يَأْمُرُ) سے ہے  
اور مَكَّنَّانٌ کے معنی ہیں اس کو مکان یعنی ثبات اور قرار دیا یا مضبوطی اور قوت دی اور مَكَّنَّانٌ لَہُ کے معنی بھی یہی کیے گئے ہیں اور  
یہ بھی کہ ان کو اسباب تصرف اور نعمتیں وغیرہ دیں۔ جیسے: ﴿كَذَلِكَ مَكَّنَّا لِيُوسُفَ﴾ [یوسف: 21:12] ”اس طرح ہم نے  
یوسف کو جگہ دی۔“

مِدرَارًا اس کا اصل دَرَّ ہے جو دودھ یا آنسوؤں کے کثرت سے بہنے پر بولا جاتا ہے اور مطلق دودھ کو بھی کہتے ہیں۔ (ل) اور  
استعارةً بارش کی کثرت پر بولا جاتا ہے اور دَرَّ اچھے یا برے عمل کو بھی کہا جاتا ہے جس سے ﴿لِللَّهِ دَرُّكَ﴾ عام محاورہ ہے جو مدح  
اور ذم دونوں موقعوں پر بولا جاتا ہے۔ پہلی نسلوں کی ہلاکت کا ذکر ان کی عبرت کے لیے کیا ہے جن لوگوں کو دنیوی آسائشوں کا  
حصہ زیادہ مل جاتا ہے وہ آخرت کی طرف سے غافل ہو جاتے ہیں اور اس کا آخری نتیجہ یہ ہوتا ہے کہ ہلاک ہو جاتے ہیں اور  
کوئی دوسری قوم ان کی جگہ کھڑی ہو جاتی ہے۔

907- روحانیت سے بے بہرہ لوگ امور روحانی کو بھی جسمانی رنگ میں دیکھنا چاہتے ہیں اس لیے چاہتے ہیں کہ کتاب لکھی لکھائی اوپر

وَقَالُوا لَوْلَا أُنزِلَ عَلَيْهِ مَلَكٌ ۖ وَ لَوْ  
 أَنْزَلْنَا مَلَكَ لَقُضِيَ الْأَمْرُ ثُمَّ لَا  
 يُنظَرُونَ ﴿٩٠٨﴾

اور کہتے ہیں اس پر فرشتہ کیوں نہیں اتارا گیا اور اگر ہم  
 فرشتہ اتاریں تو معاملہ کا فیصلہ کر دیا جائے گا پھر ان کو  
 ڈھیل نہ دی جائے گی۔ (908)

وَلَوْ جَعَلْنَاهُ مَلَكَ لَجَعَلْنَاهُ رَجُلًا ۚ وَ  
 لَلْبَسْنَا عَلَيْهِمْ مِمَّا يَلْبَسُونَ ﴿٩٠٩﴾

اور اگر ہم اسے فرشتہ بناتے تو ہم اس کو ضرور انسان بناتے  
 اور ان پر وہی اشتباہ ڈالتے جو اشتباہ وہ اب ڈال رہے  
 ہیں۔ (909)

وَلَقَدْ اسْتَهْزَيْتُمْ بِرُسُلٍ مِّن قَبْلِكَ فَحَاقَ  
 بِالذِّئِينَ سَخِرُوا مِنْهُمْ مِمَّا كَانُوا بِهِ  
 يَسْتَهْزِءُونَ ﴿٩١٠﴾

اور یقیناً تجھ سے پہلے رسولوں کے ساتھ ہنسی کی گئی۔ سو جو لوگ  
 ان میں سے ہنسی کرتے تھے ان کو اسی نے آگھیرا  
 جس کے ساتھ وہ ہنسی کرتے تھے۔ (910)

سے آئے۔ حالانکہ اللہ تعالیٰ کا تعلق انسان کے قلب سے ہے اور اس لیے اس کا کلام قلب پر نازل ہوتا ہے اگر لکھا لکھا یا کلام  
 اوپر سے نازل ہوتا تو قلب انسانی سے اس کا کچھ تعلق نہ ہوتا اور نہ دلوں کے اندر اس سے انقلاب پیدا ہوتا اور جو اصل غرض اس  
 کلام کے آنے کی تھی وہی مفقود ہو جاتی اور یہ جو فرمایا کہ اگر ہم اس طرح بھی اتاریں تو اسے سحر کہیں گے۔ تو یہ صرف فرض  
 کر لینے کے طور پر نہیں بلکہ آخر کار اسی قرآن کو اللہ تعالیٰ نے ﴿كِتَابًا فِي قُدْرَتَائِنَا﴾ بھی بنا دیا مگر پھر بھی نہ مانا۔

908- یہ دوسرا اعتراض بھی روحانیت سے بے بہرہ لوگوں کا ہے۔ وہ جس طرح کلام الہی کو جسمانی رنگ میں دیکھنا چاہتے ہیں اسی طرح  
 فرشتوں کو بھی۔ اس کا جواب یہ دیا ہے کہ فرشتے تو سزا دینے کے لیے ہوں گے۔ جب انسان نیکی کے محرک ملائکہ کی بات کو قبول  
 نہیں کرتا تو پھر لازماً دوسری قسم کے ملائکہ یعنی سزا دینے والے اس کے لیے آتے ہیں۔

909- يَلْبَسُونَ کے معنی ڈھانکنا۔ جس سے لباس ہے لَبَسَ اَمْرٌ سے مراد اس کا مشتبہ کر دینا ہے۔ (غ)

کبھی یہ اعتراض کرتے ہیں کہ بشر کیوں رسول ہوا؟ فرشتہ کو خدا رسول بنا کر بھیجتا تا یقین آجاتا۔ جواب دیا ہے کہ فرشتہ بھی  
 انسانوں کی طرف رسول بن کر آتا تو انسان کی صورت میں ہی آتا۔ کیونکہ رسول کا تو بڑا کام یہ ہے کہ نمونہ بن کر دکھائے اور  
 انسان کے لیے انسان ہی نمونہ کا کام دے سکتا ہے۔ علاوہ ازیں فرشتہ تو غیر مرئی ہستی ہے جب تک وہ جسم اختیار نہ کرے انسان  
 اس کو دیکھ بھی نہیں سکتا۔ اور جب ملک مجسم ہو کر آتا تو پھر اعتراض ویسے کا ویسا ہی رہتا۔

910- حَاقَ کے معنی زجاج نے احاطہ کیے ہیں یعنی گھیر لیا۔ اور بعض نے اس کے معنی لیے ہیں [عَادَ عَلَيْهِ وَبَالَ أَمْرِهِ] اس کے ا

قُلْ سِيرُوا فِي الْأَرْضِ ثُمَّ انظُرُوا كَيْفَ  
كَانَ عَاقِبَةُ الْمُكذِّبِينَ ⑩

کہہ زمین میں پھرو پھر دیکھو جھٹلانے والوں کا انجام کیسا  
ہوا۔

قُلْ لِّمَنْ مَّا فِي السَّمَوَاتِ وَالْأَرْضِ ۖ قُلْ  
لِلَّهِ ۖ كَتَبَ عَلَىٰ نَفْسِهِ الرَّحْمَةَ ۖ  
لِيَجْمَعَنَّكُمْ إِلَىٰ يَوْمِ الْقِيَامَةِ ۚ لَا رَيْبَ  
فِيهِ ۗ الَّذِينَ خَسِرُوا أَنفُسَهُمْ فَهُمْ لَا  
يُؤْمِنُونَ ⑪

کہہ کس کا ہے جو کچھ آسمانوں اور زمین میں ہے؟ کہہ اللہ  
کا۔ اس نے اپنے اوپر رحمت کو لازم کر لیا ہے وہ تم کو ضرور  
قیامت کے دن کے لیے جمع کر دے گا اس میں کوئی  
شک نہیں۔ جنہوں نے اپنے آپ کو نقصان میں ڈالا وہ  
ایمان نہیں لاتے۔ (911)

مرکا و بآل اس پر لوٹ کر آیا۔ راغب نے لکھا ہے کہ بعض کے نزدیک اس کا اصل حقیق ہے۔  
جب رسول بدی کے بدنتائج سے ڈراتا ہے تو بدکردار لوگ طاقت کے نشہ میں اس پر ہنسی کرتے ہیں مگر وہ بدنتائج آخر کار  
آگھرتے ہیں۔

911- اس رکوع میں یہ بتایا کہ عبادت اور اطاعت صرف اللہ کے لیے ہی ہے کیونکہ وہی سب کا مالک ہے اور سب پر رحم کرتا ہے۔  
اللہ کی رحمت کی وسعت:

﴿كَتَبَ عَلَىٰ نَفْسِهِ الرَّحْمَةَ﴾ میں اللہ تعالیٰ نے اپنی رحمت بے پایاں کا ذکر کیا ہے اور دوسری جگہ فرمایا ﴿وَرَحْمَتِي وَسِعَتْ كُلَّ شَيْءٍ﴾ [الأعراف: 7: 156] ”اور میری رحمت ہر شے پر حاوی ہے۔“ اور حدیث میں ہے [إِنَّ رَحْمَتِي سَبَقَتْ غَضَبِي] (صحیح بخاری، کتاب التوحید، باب وَكَانَ عَرْشُهُ عَلَى الْمَاءِ، حدیث: 7422) میری رحمت میرے غضب پر سبقت لے گئی اور یوں اپنے بندوں کو تسلی دی ہے اور عیسائیوں کے اس عقیدہ کی بھی تردید کی ہے کہ خدا میں عدل ہے رحم نہیں۔ بتایا ہے کہ رحم تو اس قدر غالب ہے کہ اس کو اس نے اپنے اوپر لازم کر لیا ہے۔ اس کا رحم بے پایاں جس طرح جسمانی دنیا میں کام کر رہا ہے اسی طرح عالم روحانی میں کام کرتا ہے اور یہ جو اس کے بعد فرمایا کہ تمہیں قیامت کے دن کے لیے جمع کرے گا تو اس میں گویا اسی رحمت کی وسعت کا ہی ذکر ہے کیونکہ اس رحمت کا عظیم الشان ظہور اسی عالم میں ہوگا اور جنہوں نے اچھے کام کیے ہیں ان کو اللہ تعالیٰ اپنے انعامات سے مالا مال کرے گا بلکہ بتا دیا کہ سب پر ہی رحمت ہوگی۔ ہاں جنہوں نے خدا کی رحمت کے سامانوں سے اس دنیا میں فائدہ نہیں اٹھایا وہ کچھ نقصان بھی اٹھائیں گے مگر آخر کار ان پر بھی رحمت ہوگی۔ رحمت کے غضب پر سبقت لے جانے کے کچھ معنی نہیں اگر یہ مانا جائے کہ کوئی حصہ بلکہ کثیر حصہ اور بڑا حصہ مخلوق کا ہمیشہ کے لیے اللہ تعالیٰ کی رحمت سے محروم رہے گا اور عذاب جہنم سے کبھی بھی نجات نہ پائے گا۔



اور اسی کا ہے جو کچھ رات اور دن میں بتا ہے اور وہ سننے والا جاننے والا ہے۔ (912)

وَلَهُ مَا سَكَنَ فِي الْبَيْلِ وَالنَّهَارِ ۗ وَهُوَ السَّمِيعُ الْعَلِيمُ ﴿٩١٢﴾

کہہ کیا میں اللہ کے سوا دوست بناؤں جو آسمانوں اور زمین کی ابتدا کرنے والا ہے۔ (913) اور وہ کھانے کو دیتا ہے اور اسے کھانے کو نہیں دیا جاتا۔ کہہ مجھے حکم دیا گیا ہے کہ میں (ان میں) سب سے پہلا بنوں جو فرمانبردار ہوئے اور تو ہرگز مشرکوں میں سے نہ ہو۔ (913)

قُلْ اَعْبُدُوا اللّٰهَ اَتَّخِذُ وَلِيًّا فَاطِرِ السَّمٰوٰتِ وَالْاَرْضِ وَهُوَ يُطْعَمُ وَا لَا يُطْعَمُ ۗ قُلْ اِنِّىْ اُمِرْتُ اَنْ اَكُوْنَ اَوَّلَ مَنْ اَسْلَمَ وَا لَا تَكُوْنَنَّ مِنَ الْمَشْرِكِيْنَ ﴿٩١٣﴾

کہہ اگر میں اپنے رب کی نافرمانی کروں تو ایک بڑے دن کے عذاب سے ڈرتا ہوں۔ (914)

قُلْ اِنِّىْ اَخَافُ اِنْ عَصَيْتُ رَبِّىْ عَذَابَ يَوْمٍ عَظِيْمٍ ﴿٩١٤﴾

912- سَكُونُ کے مقابل پر تَحَرُّكٌ ہے۔ یعنی حرکت کرنا اور رات کے مقابل پر دن۔ اور سکون کے لیے رات ہی زیادہ موزوں ہے اور مقابل کے لفظ کا ذکر نہیں کیا۔ جیسا کہ اکثر اضداد میں سے ایک کے ذکر پر اکتفا کیا جاتا ہے۔ غرض یہ ہے کہ جس طرح مکان کے لحاظ سے سب کچھ اسی کا ہے اسی طرح زمانہ کے لحاظ سے بھی سب کچھ اسی کا ہے۔ اور عبادت اسی کی ہو سکتی ہے جو سب کا مالک ہے۔

913- فَاطِرٌ۔ فَطَرَ کے معنی شَقَّى یعنی پھاڑنا ہیں۔ اور اس کی جمع فَطُوْرٌ ہے ﴿هَلْ تَرٰى مِنْ فُطُوْرٍ﴾ [المک: 3:67] ”کیا تو کوئی بگاڑ دیکھتا ہے۔“ اور اللہ کے مخلوق کے فاطر ہونے کے معنی ہیں کہ وہ اس کی ابتدا اور اختراع کرنے والا اور اسی سے فَطْرَةٌ ہے۔ (ل) اور فاطر کا لفظ اختیار کرنے میں یہ اشارہ ہے کہ اس کی ابتدا اللہ تعالیٰ کے ہاتھ سے ہوئی خواہ ان کی پہلی حالت کیسی بھی ہو۔ اور قرآن شریف میں ہی ہے: ﴿كَانَتْ اَرْقًا فَفَتَنَّا فَتَمَّغْنَهُمَا﴾ [الانبیاء: 30:21] ”دونوں بند تھے تو ہم نے انہیں کھولا۔“ یعنی وہ پہلے ایک غیر ممیز حالت میں تھے پھر اللہ تعالیٰ نے یہ سب اجرام الگ الگ کر دیئے۔ پس جو کچھ بھی پہلی حالت فرض کی جائے اس کا بنانے والا بھی اللہ تعالیٰ ہی ہے۔

913- یہاں سب معبودانِ باطل کا رد کیا ہے۔ رزق کا دینے والا اللہ تعالیٰ ہے نہ کوئی دوسرا معبود کیونکہ وہی خالق اسباب بھی ہے۔ اس لیے فرمانبرداری کا حقیقی مستحق وہی ہے نہ کوئی اور۔

914- آنحضرت ﷺ سے یہ لفظ کہلوانا کہ میں بھی اگر نافرمانی کروں تو عذاب سے ڈرتا ہوں۔ آپ کے پیروؤں کو سمجھانے کے لیے

مَنْ يُصْرَفْ عَنْهُ يَوْمَئِذٍ فَقَدْ رَحِمَهُ ۗ وَ  
ذَلِكَ الْفَوْزُ الْمُبِينُ ﴿٩١٥﴾

جس سے وہ (عذاب) آج پھیر دیا جائے تو اس پر اس  
نے رحم کیا اور یہ کھلی کامیابی ہے۔ (915)

وَإِنْ يَسْأَلْكَ اللَّهُ بَضْرًا فَلَا كَاشِفَ لَهُ  
إِلَّا هُوَ ۗ وَإِنْ يَسْأَلْكَ بِخَيْرٍ فَهُوَ عَلَى  
كُلِّ شَيْءٍ قَدِيرٌ ﴿٩١٦﴾

اور اگر اللہ تجھے کوئی ضرر پہنچائے تو سوائے اس کے کوئی  
اس کا دور کرنے والا نہیں اور اگر وہ تجھے بھلائی پہنچائے تو  
وہ ہر چیز پر قادر ہے۔ (916)

وَ هُوَ الْقَاهِرُ فَوْقَ عِبَادِهِ ۗ وَ هُوَ الْحَكِيمُ  
الْخَبِيرُ ﴿٩١٧﴾

اور وہ اپنے بندوں کے اوپر غالب ہے اور وہ حکمت  
والا خبردار ہے۔ (917)

قُلْ أُمِّي شَيْءٌ أَكْبَرُ شَهَادَةً ۗ قُلِ اللَّهُ  
شَهِيدٌ بَيْنِي وَبَيْنَكُمْ ۗ وَأُوحِيَ إِلَيَّ هَذَا

کہہ کون سی چیز شہادت میں سب سے بڑی ہے۔ کہہ اللہ  
میرے اور تمہارے درمیان گواہ ہے۔ (918) اور یہ قرآن

ہے کہ اللہ تعالیٰ کی نافرمانی سے انہیں کس قدر خائف ہونا چاہیے اور کسی صورت میں اللہ تعالیٰ کے صریح احکام کی نافرمانی کی  
جرات ان کو نہیں کرنی چاہیے۔

915- جس شخص سے عذاب اس دنیا کی زندگی میں ہی پھیر دیا جاتا ہے وہ خدا کی رحمت بے پایاں کے نیچے آ جاتا ہے۔ عذاب کا اس دنیا  
میں پھیر دینا یاد رکھنا راہ راست کی ہدایت دینا ہے۔ یَوْمَئِذٍ سے مراد قیامت کا دن بھی ہو سکتا ہے مگر پہلے معنی کو ترجیح ہے۔

916- كَاشِفٌ۔ كَشَفَ کے اصل معنی ظاہر کر دینا ہیں جیسے کپڑے کا منہ سے اٹھا دینا۔ اسی سے نَمَّ اور تَكْلِيفُ کے اٹھا دینے پر بولا جاتا  
ہے۔ (غ)

یعنی کوئی معبود باطل اس دکھ کو دور نہیں کر سکتا جو اللہ تعالیٰ کے بنائے ہوئے قوانین کے ماتحت ملتا ہے۔ بھلائی پہنچانے کے ذکر  
کے بعد اس کے دور کرنے کا نام نہیں لیا۔ بلکہ فرمایا کہ وہ ہر چیز پر قادر ہے کیونکہ اصل منشائے الہی تو اسے خیر پہنچانے کا ہی ہے۔

917- الْقَاهِرُ۔ قَهَرَ کے اصل معنی غلبہ اور دوسرے کو ذلیل کرنا ہیں۔ اور الگ الگ دونوں معنوں میں بھی اس کا استعمال ہے۔ (غ)  
اسی سے الْقَاهِرُ اور الْقَهَّارُ اسمائے الہی میں سے ہیں جن میں مراد صرف غلبہ ہے اور ﴿فَأَمَّا الْيَتِيمَ فَلَا تَقْهَرْ﴾ [الضحیٰ:  
9:93] ”سو یتیم پر سختی نہ کر۔“ میں اور ﴿وَإِنَّا فَوْقَهُمْ قَاهِرُونَ﴾ [الأعراف: 127:7] ”اور ہم ان کے اوپر غالب ہیں۔“  
میں ذلیل کرنا مراد ہے۔

918- اللہ کی شہادت اس کے فعل سے ادا ہوتی ہے۔ وہ اسباب دنیا میں پیدا کر دیئے جنہوں نے رسول اللہ ﷺ کا حق ہونا ظاہر کر دیا

الْقُرْآنَ لِأَنَّكُمْ بِهِ وَمَنْ بَلَغَ إِلَيْكُمْ  
لَتَشْهَدُونَ أَنَّ مَعَ اللَّهِ إِلَهَةً أُخْرَى  
قُلْ لَّا أَشْهَدُ قُلْ إِنَّمَا هُوَ إِلَهٌ وَاحِدٌ  
وَإِنِّي بَرِيءٌ مِّمَّا تُشْرِكُونَ ﴿٩١﴾

میری طرف وحی کیا گیا ہے تاکہ میں تمہیں اس کے ساتھ  
ڈراؤں اور اسے جس کو وہ پہنچے۔<sup>(919)</sup> کیا تم گواہی دیتے  
ہو اللہ کے ساتھ اور معبود ہیں؟ کہہ میں گواہی نہیں  
دیتا۔ کہہ وہ صرف ایک ہی معبود ہے اور میں اس سے بری  
ہوں جو تم شرک کرتے ہو۔<sup>(920)</sup>

الَّذِينَ اتَّبَعَهُمُ الْكِتَابَ يَعْرِفُونَهُ كَمَا  
يَعْرِفُونَ أَبْنَاءَهُمْ ۗ الَّذِينَ خَسِرُوا  
أَنْفُسَهُمْ فَهُمْ لَا يُؤْمِنُونَ ﴿٩٢﴾

جنہیں ہم نے کتاب دی وہ اسے پہچانتے ہیں جس طرح  
اپنے بیٹوں کو پہچانتے ہیں۔ وہ جو اپنے آپ کو نقصان  
میں ڈالتے ہیں وہی ایمان نہیں لاتے۔<sup>(921)</sup>

وقت لاؤ، باخلاف

2  
10  
8

اور یہی سب سے بڑی شہادت ہے جو فعل سے ظاہر ہو۔

919- فطری روشنی اور اس پر مؤاخذہ: یہاں قرآن کریم کے ذریعہ سے انذار کے لیے دو گروہوں کا ذکر کیا۔ ایک وہ جو اس کے  
براہ راست مخاطب ہیں اور دوسرے ﴿مَنْ بَلَغَ﴾ یعنی جن کو یہ پہنچے۔ ان الفاظ سے قرآن کریم کے انذار کا دامن سب قوموں  
اور تمام زمانوں پر قیامت تک پھیلا دیا ہے کیونکہ ﴿مَنْ بَلَغَ﴾ سے باہر کوئی نہیں رہ جاتا۔ اسی سے یہ بھی معلوم ہوا کہ جن کو  
قرآن کریم کی تبلیغ نہ پہنچے وہ اس کو نہ ماننے کی وجہ سے مؤاخذہ کے نیچے نہیں بلکہ فطرت انسانی کے خلاف جو کام وہ کریں اس کی  
وجہ سے مؤاخذہ کے نیچے ہوں گے۔ گویا ایک تو انسان کی فطرت کی دھیمی روشنی ہے جو طرح طرح کے عوارض کے نیچے دب جاتی  
ہے اور ایک قرآن کریم کے آفتاب عالمتاب والی روشنی ہے۔ اس دوسری روشنی میں نہ چلنے کی وجہ سے گرفت انہی لوگوں پر  
ہوگی جن کو یہ روشنی پہنچ گئی، ورنہ فطری روشنی کے لحاظ سے ہر انسان مؤاخذہ کے نیچے ہے۔

920- اس میں اصل غرض کو کھول کر بیان کیا۔ وہ سب چیز کا مالک ہے، سب پر رحم کرنے والا ہے، سب کا خالق ہے۔ وہی سب پر  
غالب ہے۔ پس اس کے سوائے دوسرا معبود کسی کو نہ بناؤ۔ پھر یہی وحی الہی کی شہادت ہے اور یہی صحیح فطرت انسانی کی  
شہادت ہے۔

921- پہلا حصہ آیت کا وہی ہے جو [البقرة: 146] میں آچکا۔ وہ مدنی ہے اور یہ کی۔ گویا جو کچھ مکہ میں فرمایا وہی مدینہ میں۔  
حالانکہ اس وقت ابھی یہودیوں کی طرف سے مخالفت کا اظہار نہ ہوا تھا۔ لکھا ہے کہ قریش نے یہودیوں سے دریافت کیا تھا  
کہ آنحضرت ﷺ کی نسبت ان کا کیا خیال ہے۔

اور اس سے زیادہ ظالم کون ہے جو اللہ پر جھوٹ باندھے یا  
اس کی باتوں کو جھٹلائے؟ ظالم کامیاب نہ ہوں  
گے۔ (922)

وَمَنْ أَظْلَمُ مِمَّنِ افْتَرَىٰ عَلَى اللَّهِ كَذِبًا  
أَوْ كَذَّبَ بِآيَاتِهِ ۗ إِنَّهُ لَا يُفْلِحُ  
الظَّالِمُونَ ﴿٩٢٢﴾

اور جس دن ہم ان سب کو اکٹھا کریں گے تب ہم ان کو  
جنہوں نے شرک کیا نہیں گے وہ تمہارے شریک کہاں  
میں جن کے لیے تم جھوٹے دعوے کرتے تھے؟ (923)

وَيَوْمَ نَحْشُرُهُمْ جَبِيعًا ثُمَّ نَقُولُ  
لِلَّذِينَ أَشْرَكُوا آيِنَ شُرَكَائِكُمْ الَّذِينَ  
كُنْتُمْ تَزْعُمُونَ ﴿٩٢٣﴾

تب ان کا فتنہ نہ ہوگا مگر یہ کہ وہ کہیں گے کہ اللہ ہمارے رب  
کی قسم ہم مشرک نہ تھے۔ (924)

ثُمَّ لَمْ تَكُنْ فِتْنَتُهُمْ إِلَّا أَنْ قَالُوا وَاللَّهِ  
رَبِّنَا مَا كُنَّا مُشْرِكِينَ ﴿٩٢٤﴾

922 - اللہ پر ان کا یہ تھا کہ خدا کے ساتھ شریک ٹھہراتے تھے۔ اس سورت کے سولہویں رکوع میں نہایت صفائی سے ان کے شرک اور مشرکانہ رسوم کو بار بار ﴿افْتَرَاءً عَلَى اللَّهِ﴾ کہا ہے۔

923 - شُرَكَائِكُمْ میں اضافت ادنیٰ بلاست ہے۔ مراد ان کے شریک نہیں بلکہ وہ ہیں جن کو وہ خدا کا شریک بناتے تھے۔

ایک اجتماع تو قیامت کے دن ہوگا۔ مگر نبی کریم ﷺ کی تشریف آوری نے بھی ایک نمونہ قیامت صغریٰ کا دکھا دیا اور اسی دنیا میں بھی ان مخالفین پر وہ وقت آ گیا کہ جب ان سے سوال کیا گیا کہ وہ تمہارے خدائی کے شریک کہاں ہیں اور کیوں اب تمہاری مدد نہیں کرتے؟

924 - فِتْنَتُهُمْ۔ فِتْنَةٌ سے مراد یہاں بعض مفسرین نے شرک لیا ہے۔ بعض نے جواب یا عذر اور ان کے عذر کو فتنہ اس لیے قرار دیا کہ وہ جھوٹ ہے۔ مگر فتنہ کے اصل معنی بلا یا عذاب یاد رکھیں۔ اس لیے یوں بھی معنی ہو سکتے ہیں کہ ایک تو یہ وقت ہے کہ مسلمانوں کو توحید کی وجہ سے دکھ دیتے ہیں۔ لیکن وہ وقت بھی ان پر آئے گا کہ دکھ دینا تو ایک طرف رہا خود شرک سے اپنی بیزاری ظاہر کریں گے۔ اِلَّا اس صورت میں استثنائے منقطع ہوگا۔

شرک نہ کرنے کا عذر:

”ہم مشرک نہ تھے“ یا تو جھوٹا عذر ہے اور اگلی آیت میں یہ اشارہ ہے۔ اور یا اشارہ ان کے اس خیال کی طرف ہے ﴿مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَىٰ﴾ [الزمر: 3:39] یعنی ہم ان کی عبادت اس لیے کرتے ہیں کہ اس ذریعہ سے اللہ تعالیٰ کا قرب حاصل کریں۔ اس صورت میں اگلی آیت میں یہ فرمایا کہ جس بات کا اقرار ان کی فطرتیں کرتی ہیں جیسا کہ قیامت کے دن

دیکھ کس طرح اپنے اوپر جھوٹ بولتے ہیں اور جو وہ افترا کرتے تھے ان سے جاتا رہے گا۔ (925)

أَنْظُرْ كَيْفَ كَذَبُوا عَلَىٰ أَنفُسِهِمْ وَضَلَّ عَنْهُمْ مَّا كَانُوا يَفْتَرُونَ ﴿٩٢٥﴾

اور ان میں سے وہ ہیں جو تیری طرف کان دھرتے ہیں اور ہم نے ان کے دلوں پر پردے ڈال دیئے ہیں تاکہ اسے سمجھیں نہیں اور ان کے کانوں میں بوجھ (ہے)۔ اور اگر یہ سارے نشان بھی دیکھ لیں تو ان پر ایمان نہ لائیں۔ یہاں تک کہ جب تیرے پاس آتے ہیں تجھ سے جھگڑتے ہیں جو کافر ہیں وہ کہتے ہیں یہ کچھ نہیں مگر پہلوں کی کہانیاں ہیں۔ (926)

وَمِنْهُمْ مَّنْ يَسْتَمِعُ إِلَيْكَ ۗ وَجَعَلْنَا عَلَىٰ قُلُوبِهِمُ أَكِنَّةً ۖ أَنْ يَفْقَهُوهُ وَفِي آذَانِهِمْ وَقْرًا ۖ وَإِنْ يَرَوْا كَلِمًا لَا يُؤْمِنُونَ بِهَا ۖ حَتَّىٰ إِذَا جَاءُوكَ يُجَادِلُونَكَ يَقُولُ الَّذِينَ كَفَرُوا ۖ إِنْ هَذَا إِلَّا أَسَاطِيرُ الْأَوَّلِينَ ﴿٩٢٦﴾

وہ بول اٹھیں گے، اس کے آج خلاف کر رہے ہیں۔ دوسری جگہ بھی جہاں اللہ تعالیٰ نے مشرکوں کا نقشہ کھینچا ہے یہی دکھایا ہے کہ جب دکھ اور مصیبتیں انتہا کو پہنچ جاتی ہیں تب صرف خدا کو پکارتے ہیں۔ یوں بار بار اس فطرت کی شہادت کی طرف توجہ دلائی ہے جس کی گواہی انسان کو اس دنیا میں بھی مل جاتی ہے۔ مگر پھر وہ جھوٹ بولتا ہے یعنی اپنی فطرت کی شہادت کے خلاف عمل کرتا ہے۔

925- اپنے آپ پر جھوٹ بولنے میں ان کے اس دنیا میں عمل کی طرف اشارہ ہے کہ فطرت کی شہادت کچھ ہے لیکن یہ اپنے ہی خلاف جھوٹ بول کر کبھی تقرب کا عذر کر کے اور کبھی کچھ کہہ کر شرک کے مرتکب ہوتے ہیں اور یا اس بات کی طرف اشارہ ہے کہ قیامت کے دن انکار شرک کر کے اپنے ہی خلاف جھوٹ بولتے ہیں۔

926- يَسْتَمِعُ إِسْتِمَاعٌ کے معنی اِصْفَاءٌ ہیں۔ (غ) یعنی مائل ہونا اور مراد کانوں کا مائل کرنا ہے یعنی کان لگانا۔

يَفْقَهُوهُ ۖ فَفَقَّهَ اس علم سے جو موجود ہو علم غائب کی طرف پہنچنا ہے۔ اس لیے یہ علم سے زیادہ خاص ہے ﴿لَا يَكَادُونَ يَفْقَهُونَ حَدِيثًا﴾ [النساء: 78:4] ”بات کو سمجھنا ہی نہیں چاہتے۔“ اور تَفَقَّهَ کے معنی ہیں نقاہت کو طلب کیا اور اس سے مخصوص ہوا ﴿لِيَتَفَقَّهُوا فِي الدِّينِ﴾ [التوبة: 122:9] ”تاکہ وہ دین میں سمجھ حاصل کریں۔“ اور فقہ احکام شریعت کا علم ہے۔ (غ)

وَقْرًا ۖ وَقْرٌ کان کے بوجھ کو کہتے ہیں۔ گدھے اور نچر کے بوجھ کو بھی وَقْرٌ کہا جاتا ہے اور وَقْرٌ سکون اور علم کو کہتے ہیں۔ (غ)

أَسَاطِيرُ ۖ أَسْطُورَةٌ کی جمع ہے اور یہ سطر سے ہے جس کے معنی لکھنا ہیں ﴿ن وَالْقَلَمِ وَمَا يَسْطُرُونَ﴾ [القلم: 1:68] ”دوات (گواہ ہے) اور قلم اور جو کچھ وہ لکھتے ہیں۔“ ﴿وَكِتَابٍ مَّسْطُورٍ﴾ [الطور: 2:52] ”اور لکھی ہوئی کتاب۔“ ﴿كَانَ ذَلِكَ فِي الْكِتَابِ مَسْطُورًا﴾ [الأحزاب: 6:33] ”یہ کتاب میں لکھا ہوا ہے۔“ اور أَسَاطِيرُ کہنے سے مراد ہے کہ جھوٹ

اور وہ اس سے روکتے ہیں اور خود بھی دور رہتے ہیں۔ اور وہ صرف اپنے آپ کو ہی ہلاک کرتے ہیں اور نہیں سمجھتے۔ (927)

وَهُمْ يَنْهَوْنَ عَنْهُ وَيَنْعُونَ عَنْهُ وَإِنْ يُهْلِكُونَ إِلَّا أَنْفُسَهُمْ وَمَا يَشْعُرُونَ ﴿٩٢٧﴾

اور اگر تو دیکھے جب آگ کے سامنے کھڑے کیے جائیں گے تو نہیں گے کہ اے کاش! ہم لوٹاتے جائیں اور رب کی باتوں کو نہ جھٹلائیں اور مومنوں میں سے ہوں۔ (928)

وَلَوْ تَرَى إِذْ وَقَفُوا عَلَى النَّارِ فَقَالُوا يَا لَيْتَنَا نُرَدُّ وَلَا نُكَذِّبُ بِآيَاتِ رَبِّنَا وَنَكُونُ مِنَ الْمُؤْمِنِينَ ﴿٩٢٨﴾

بلکہ ان کے لیے ظاہر ہو گیا جو پہلے چھپاتے تھے۔ اور اگر لوٹاتے جائیں تو پھر وہی کریں جس سے روکے گئے تھے اور وہ یقیناً جھوٹے ہیں۔ (929)

بَلْ بَدَأ لَهُمْ مِمَّا كَانُوا يُخْفُونَ مِنْ قَبْلُ وَ لَوْ رَدُّوْا لَعَادُوْا لِمَا نُهُوْا عَنْهُ وَ اِنَّهُمْ لَكَاذِبُوْنَ ﴿٩٢٩﴾

بنا کر خود لکھ لیا ہے۔

اس امر پر کہ اللہ تعالیٰ ابتدا کے طور پر مہر نہیں لگا تا یا پردے نہیں ڈالتا مفصل لکھا جا چکا ہے [دیکھو نمبر: 18] ایسے الفاظ میں عموماً اس کفر پر اصرار کی حالت کو قرآن کریم بیان کرتا ہے جو کفار خود اپنے ہاتھوں سے اپنے لیے پیدا کر لیتے ہیں اور خود اس آیت اور اس سے اگلی آیت کے الفاظ سے یہی ظاہر ہے کیونکہ یہاں اول فرمایا کہ سارے نشان صداقت بھی دیکھ لیں تو ایمان نہ لائیں گے۔ گویا وہ فیصلہ کر چکے ہیں کہ کفر کو کبھی نہ چھوڑیں گے خواہ کتنا بھی بین ثبوت مل جائے۔ پھر فرمایا کہ جب رسول اللہ ﷺ کے پاس آتے ہیں تو ٹھنڈے دل سے باتوں پر غور کرنے کی بجائے جھگڑنے کے لیے آتے ہیں اور اس سے اگلی آیت میں ہے کہ نہ صرف وہ خود حق سے دور جاتے ہیں بلکہ دوسروں کو بھی اس سے روکتے ہیں۔ ایسے لوگوں کے دلوں پر پردوں کا ڈالا جانا عین تو انین الہیہ کے مطابق ہے۔

927- يَنْعُونَ. نَائِيٌّ كَعَرْضٍ یعنی منہ پھیر لیا یا تَبَاعَدَ یعنی دور ہو گیا ﴿وَ نَا يُجَانِبُ﴾ [بنی اسرائیل: 83:17] ”تو وہ منہ پھیر لیتا ہے۔“ (غ)

928- وَقَفُوا. وَقَفَ کے معنی ٹھہرانا یا کھڑا کرنا ہیں۔ اسی سے موقف ٹھہرنے کی جگہ ہے اسی سے وقف کرنا ہے۔

آگ کے سامنے لا کر کھڑا کر دینے سے مراد ہے کہ یقینی طور پر ان کو عذاب آنے کا مشاہدہ ہو جائے گا اور دوزخ سامنے ہوگا۔

929- افعال بد کے بدنتائج اور ان کا اخفا اور ظہور: پہلی آیت میں بتایا کہ آگ کے سامنے کھڑے کیے جائیں گے تو پھر دوبارہ دنیا

اور کہتے ہیں سوائے ہماری دنیا کی زندگی کے اور کچھ نہیں اور ہم نہیں اٹھائے جائیں گے۔ (930)

وَقَالُوا إِن هِيَ إِلَّا حَيَاتُنَا الدُّنْيَا وَمَا نَحْنُ بِسَبْعُوْثَيْنِ ۝٢٩

اور اگر تو دیکھے جب وہ اپنے رب کے سامنے کھڑے کیے جائیں گے۔ وہ کہے گا کیا یہ سچ نہیں؟ کہیں گے ہاں ہمارے رب کی قسم۔ کہے گا تو عذاب چکھو اس لیے کہ تم کفر کرتے تھے۔

وَلَوْ تَرَىٰ إِذْ وَقَفُوا عَلَىٰ رَبِّهِمْ ۖ قَالَ أَلَيْسَ هَذَا بِالْحَقِّ ۖ قَالُوا بَلَىٰ وَرَبِّنَا ۚ قَالَ فَذُوقُوا الْعَذَابَ بِمَا كُنْتُمْ تَكْفُرُونَ ۝٣٠

وہ لوگ ضرور گھاٹے میں رہے، جنہوں نے اللہ کی ملاقات کو جھٹلایا یہاں تک کہ جب (مقررہ) گھڑی ان پر ریکاک آجائے گی کہیں گے اے ہم پر افسوس! اس پر جو ہم نے

قَدْ خَسِرَ الَّذِينَ كَذَّبُوا بِلِقَاءِ اللَّهِ ۖ حَتَّىٰ إِذَا جَاءَتْهُمْ السَّاعَةُ بَغْتَةً قَالُوا يَحْسِرْتُنَا عَلَىٰ مَا فَرَطْنَا فِيهَا ۚ وَهُمْ

میں جانے کی خواہش ظاہر کریں گے اور کہیں گے کہ اب ہم خدا کی باتوں کو نہ جھٹلائیں گے۔ یہاں جواب دیا ہے کہ ایسا کہنے میں وہ جھوٹے ہیں اور اس کی وجہ یہ دی ہے کہ کوئی نئی بات تو ہوئی نہیں ﴿بَلْ بَدَا لَهُمْ مَّا كَانُوا يُخْفُونَ مِنْ قَبْلُ﴾ جو پہلے چھپاتے تھے وہ ظاہر ہو گیا۔ یعنی ان کے افعال بد کے بدنتائج۔ اگر یہ چاہتے تو ان نتائج کو پہلے بھی دیکھ سکتے تھے کیونکہ سچ یہی ہے کہ برے فعل کے بدنتیجہ کو انسان دیکھ سکتا ہے مگر خود ہی اس کی طرف سے آنکھیں بند کرتا رہتا ہے۔ یہاں تک کہ وہ نتیجہ ایک خطرناک رنگ میں ظاہر ہوتا ہے۔ جیسا کہ قیامت کے دن ہوگا یا جیسا کہ بعض وقت اس دنیا میں بھی ہوتا ہے، جب بدی اپنے کمال کو پہنچ جاتی ہے۔ اس لیے فرمایا کہ اگر عالم دنیا میں دوبارہ جائیں تو پھر وہی کام کریں گے۔ کیونکہ ان کے بد افعال کے نتائج تو پھر اسی رنگ میں ہوں گے جیسے اب ہیں اور ان کے اندر اخفا کا رنگ ہوگا وہ کھلا رنگ نہ ہوگا جس کا ظہور قیامت میں ہوتا ہے اس لیے وہ ان کاموں سے رکیں گے بھی نہیں۔ اس دنیا میں بھی انسان کی یہی حالت ہے کہ ایک فعل کے بدنتائج کو دیکھتا ہے مگر ذرا ان سے نجات ہوئی پھر اس بد فعل کا ارتکاب کرتا ہے۔

930- بدی کی اصل وجہ یہی ہے کہ انسان زندگی بعد الموت کا انکار کرتا ہے۔ ہر ایک بد فعل کا نتیجہ چونکہ اس دنیا میں نہیں ملتا اس لیے وہ یہ خیال کرتا ہے کہ وہ بد فعل کر لیا جائے تو کیا حرج ہے۔ آخرت پر یقین ہی انسان کے اندر اپنے افعال کی ذمہ داری کا پورا پورا احساس پیدا کرتا ہے ﴿إِن هِيَ إِلَّا حَيَاتُنَا الدُّنْيَا﴾ کہنے سے مراد یہ ہے کہ اپنی زندگی کی غرض کھانے پینے سے بڑھ کر کچھ نہیں سمجھتے۔

يَحْمِلُونَ أَوْزَارَهُمْ عَلَى ظُهُورِهِمْ ۗ أَلَا سَاءَ مَا يَزُرُونَ ﴿٩٣١﴾  
 اس میں کمی کی۔ اور وہ اپنے بوجھ اپنی پیٹھوں پر اٹھائیں  
 گے۔ سنو وہ بوجھ برا ہے جو اٹھائیں گے۔ (931)

وَمَا الْحَيَاةُ الدُّنْيَا إِلَّا لَعِبٌ وَ لَهْوٌ ۗ وَ  
 لَلْآخِرَةُ خَيْرٌ لِّلَّذِينَ يَتَّقُونَ ۗ  
 اور دنیا کی زندگی صرف کھیل اور بے حقیقت مشغلہ ہے اور  
 آخرت کا گھر یقیناً ان لوگوں کے لیے بہتر ہے جو تقویٰ  
 کرتے ہیں۔ پھر کیا تم عقل سے کام نہیں لیتے۔ (932)

931- السَّاعَةُ سَاعَةٌ اصل میں زمانہ کے اجزا میں سے کسی جزو کا نام ہے اور اس سے مراد قیامت بھی لی جاتی ہے۔ اور سَاعَةٌ بمعنی قیامت تین طرح پر بولا جاتا ہے یعنی محاسبہ کے لیے لوگوں کا اٹھایا جانا یا ساعت کبریٰ ایک نسل کا ایک قوم کا فنا ہو جانا یا ساعت وسطیٰ۔ ایک انسان کی موت یا قیامت صغریٰ، جیسا کہ حدیث میں ہے: [مَنْ مَاتَ فَقَدْ قَامَتْ قِيَامَتُهُ] (روح المعانی، جلد 7، صفحہ 132)۔ [دیکھو نمبر: 108]

بَغْتَةً. بَغْتٌ کے معنی ہیں کسی چیز کا ناگہاں اس طرف سے آ جانا جہاں سے گمان نہ ہو۔ (غ)  
 فَرَطْنَا. فَرَطٌ کے معنی ہیں قصد کر کے آگے بڑھا اور فَرِطٌ يَفْرَطُ متقدم یعنی آگے جانے والے یا آگے بڑھنے والے کو کہا جاتا ہے۔ جیسا کہ نبی کریم ﷺ نے فرمایا [أَنَا فَرَطُكُمْ عَلَى الْخَوْضِ] (صحیح البخاری، کتاب الرقاق، باب فی الخَوْضِ: 6575) یا جیسے چھوٹے بچے کے جنازے کی دعا میں ہے [اللَّهُمَّ اجْعَلْهُ لَنَا فَرَطًا] (صحیح البخاری، کتاب الجنائز، باب قِرَاءَةِ فَاتِحَةِ الْكِتَابِ عَلَى الْجَنَائِزِ) اور اِفْرَاطٌ یہ ہے کہ آگے بڑھنے میں حد سے تجاوز کرے اور تَفَرِيطٌ یہ کہ آگے بڑھنے میں کوتاہی کرے ﴿مَا فَطَرْتُ فِي جَنبِ اللَّهِ﴾ [الزمر: 56:39] ”جو میں نے اللہ کی جانب نگاہ رکھنے میں کوتاہی کی۔“ ﴿مَا فَطَرْتُمْ فِي يُوسُفَ﴾ [یوسف: 80:12] ”جو یوسف کے معاملہ میں تم تصور کر چکے ہو۔“

أَوْزَارَ. وِزْرٌ کی جمع ہے جس کے معنی بوجھ ہیں اور مراد گناہ ہے اور وزر کے معنی جائے پناہ ہیں جو پہاڑ میں ملے۔ (غ)  
 اللہ کی ملاقات یا لقاء اللہ کا مرتبہ انسان کے اعلیٰ سے اعلیٰ کمال کا مرتبہ ہے اور اس کا جھٹلانا گویا انسان کے کمال کی ترقیات کا جھٹلانا ہے۔ جتنی اعلیٰ غرض انسان اپنے سامنے رکھتا ہے اسی قدر اپنے خدا داد قوی سے زیادہ فائدہ اٹھاتا ہے اور لقاء اللہ سے یا اخلاق اللہ میں رنگین ہونے سے بڑھ کر کوئی مقصد انسانی زندگی کا نہیں ہو سکتا۔ جو شخص اس مقصد کو چھوڑتا ہے وہ اپنی اغراض کو صرف دنیوی زندگی تک محدود کر لیتا ہے اور اپنے اعلیٰ قوی کو بیکار کر دیتا ہے اور جس بوجھ سے وہ بچنا چاہتا ہے یعنی خدا کے لیے جدوجہد اس سے بہت بڑھ کر بوجھ اسے اٹھانا پڑتا ہے۔

932- لَهْوٌ وہ چیز ہے جو انسان کو اس بات سے جو اس کے لیے ضروری اور اہم ہے روک کر دوسری طرف مشغول کر دے۔ (غ)



قَدْ نَعَلِمُ إِنَّكَ لَيَحْزُنُكَ الَّذِي يَقُولُونَ  
فَأَنَّهُمْ لَا يَكْذِبُونَكَ وَ لَكِنَّ الظَّالِمِينَ  
بِآيَاتِ اللَّهِ يَجْحَدُونَ ﴿٩٣٣﴾

ہم خوب جانتے ہیں کہ تجھے وہ بات غم دلاتی ہے جو وہ کہتے  
ہیں۔ پروہ تجھے نہیں جھٹلاتے لیکن ظالم اللہ کی  
باتوں کا انکار کرتے ہیں۔ (933)

لہو اور لعب میں فرق:

لَهُوَ اور لَعِبٌ [دیکھو نمبر: 845] فرق یہ ہے کہ لَعِبٌ میں خوشی کو فوراً حاصل کرنے کا خیال ہوتا ہے اور لہو صرف اصل مقصد سے روکنے والی چیز ہے گو اس سے فوری خوشی مقصود نہ ہو۔

﴿الْحَيٰوةُ الدُّنْيَا﴾ یا دنیا کی زندگی سے یہاں اور ایسے دوسرے موقعوں پر مراد وہ حصہ ہے جو لقاء اللہ کے اعلیٰ مقصد سے خالی ہے۔ جو صرف کھانے پینے اور سفلی خواہشات کے پورا کرنے تک محدود ہے۔ اسی لیے اس کا مقابلہ آخرت سے کیا ہے۔ پس وہ اعمال جن میں اللہ تعالیٰ کی رضا مد نظر ہے گو وہ کھانے پینے سے بھی تعلق رکھتے ہوں ﴿الْحَيٰوةُ الدُّنْيَا﴾ کا نہیں بلکہ دارالآخرت کا حصہ ہوں گے۔

یہاں یہ توجہ دلائی ہے کہ کھانا پینا اور خواہشات سفلی کا پورا کر لینا ان باتوں کا تو آخرت سے کوئی تعلق نہیں۔ یہ تو حیوانی زندگی کے ساتھ اشتراک ہے۔ پس جہاں تک آخرت کی تیاری کا سوال ہے، جہاں تک لقاء اللہ کے اعلیٰ مقصد کو سامنے رکھنے کا سوال ہے، اس پر کھانے پینے وغیرہ سے کوئی اثر نہیں پڑتا۔ بلکہ اس لحاظ سے یہ صرف ایک کھیل اور بے حقیقت بات ہے۔ کیونکہ لَهْوٌ وہ چیز ہے جو انسان کو اعلیٰ مقصد سے دور رکھتی ہے۔ اگر انسان خداداد عقل سے کام لے تو اسے سمجھ آ جائے کہ ایک اعلیٰ مقصد کو ترک کرنا اس کے لیے کس قدر نقصان دہ ہے۔

933- يَجْحَدُونَ. جُحُوْدٌ یہ ہے کہ جس چیز کا دل میں اثبات ہے اس کی نفی کی جائے اور جس کی دل میں نفی ہے اس کا اثبات کیا جائے ﴿وَ

جَحَدُوا بِهَا وَاسْتَيْقَنَتْهَا اَنْفُسُهُمْ﴾ [النمل: 14:27] ”اور انکار کیا، حالانکہ ان کے دلوں نے ان کا یقین کر لیا تھا۔“ (غ)

یہ آیت اس بات پر صریح دلالت کرتی ہے کہ نبی کریم ﷺ کا صدق دشمنوں تک کو مسلم تھا۔ چنانچہ اس قسم کے واقعات جن میں ایسا اعتراف موجود ہے تاریخ میں موجود ہیں۔ حارث نے آپ سے کہا [مَا كَذَّبْنَا قَطُّ] تو نے ہم سے کبھی جھوٹ نہیں بولا۔ ابو جہل کے لفظ ہیں [اَنَّ مُحَمَّدًا الصَّادِقُ وَمَا كَذَّبَ قَطُّ] محمد ﷺ صادق ہیں اور کبھی جھوٹ نہیں بولا۔ اور سب اہل عرب آپ کو اَلْاَمِيْنُ کے نام سے پکارتے تھے۔ یہاں جب ان کے لقاء اللہ کی تکذیب کا ذکر کیا تو ساتھ ہی فرمایا کہ یہ تجھے تو جھوٹا کہہ نہیں سکتے کیونکہ آپ نے کبھی جھوٹ نہ بولا تھا نہ کبھی کسی نے آپ کی طرف جھوٹ منسوب کیا۔ ہاں یہ آیت اللہ کا انکار ہے کیونکہ آپ کی صداقت کا انکار نہیں بلکہ اس پیغام کا انکار ہے جو منجانب اللہ آپ کو دیا گیا۔

اور تجھ سے پہلے رسول یقیناً جھٹلائے گئے سوانہوں نے  
جھٹلایا جانے پر اور ایذا دیا جانے پر صبر کیا یہاں تک کہ  
ان کو ہماری مدد پہنچی اور اللہ کی باتوں کو کوئی تبدیل کرنے  
والا نہیں۔ اور تیرے پاس پیغمبروں کی کسی قدر خبر بلاشبہ  
آچھی ہے۔ (934)

وَلَقَدْ كَذَّبْتَ رَسُولٌ مِّن قَبْلِكَ فَصَبْرُوا  
عَلَىٰ مَا كَذَّبُوا وَ أُوذُوا حَتَّىٰ أَتَاهُمْ  
نَصْرُنَا وَلَا مَبْدَالَ لِكَلِمَاتِ اللَّهِ ۗ وَ لَقَدْ  
جَاءَكَ مِنْ نَّبَايَ الْمُرْسَلِينَ ﴿٩٣٤﴾

اور اگر تجھ پر ان کا منہ پھیر لینا دشوار گزرتا ہے تو تو اگر  
طاقت رکھتا ہے کہ زمین میں کوئی سرنگ تلاش کر لے یا  
آسمان میں کوئی سیڑھی۔ پس ان کو کوئی نشان لادے۔  
اور اگر اللہ چاہے تو ان کو ہدایت پر جمع کر دے، سو تو جاہلوں  
میں سے نہ ہو۔ (935)

وَ إِنْ كَانَ كَبُرَ عَلَيْكَ إِعْرَاضُهُمْ فَإِنْ  
اسْتَطَعْتَ أَنْ تَبْتَغِيَ نَفَقًا فِي الْأَرْضِ أَوْ  
سُلَّمًا فِي السَّمَاءِ فَتَأْتِيَهُمْ بِآيَةٍ ۗ وَ كُو  
شَاءَ اللَّهُ لَجَمْعَهُمْ عَلَى الْهَلْدَىٰ فَلَا  
تَكُونَنَّ مِنَ الْجَاهِلِينَ ﴿٩٣٥﴾

934 - ﴿لَا مَبْدَالَ لِكَلِمَاتِ اللَّهِ﴾ سیاق و سباق کی پروا نہ کر کے پادریوں نے ان الفاظ سے وہ کام لیا ہے جو ڈوبتا ہوا تنکے سے لیتا ہے۔  
ظاہر ہے کہ آپ کی تکذیب پر آپ کو یہاں تسلی دیتے ہوئے یوں فرمایا ہے کہ پہلے رسول بھی جھٹلائے گئے یہاں تک کہ نصرت  
الہی آ پہنچی ایسا ہی تمہارے ساتھ ہوگا۔ اور ﴿لَا مَبْدَالَ لِكَلِمَاتِ اللَّهِ﴾ کا صاف مفہوم یہی ہے کہ اس پیشگوئی کو کوئی بدل نہیں  
سکتا، یعنی یہ پوری ہو کر رہے گی۔ اور آگے ﴿وَلَقَدْ جَاءَكَ مِنْ نَّبَايَ الْمُرْسَلِينَ﴾ موجود ہے یعنی جیسا پہلے رسولوں کے دشمنوں  
سے ہوا ایسا ہی تمہارے دشمنوں سے ہوگا۔ مگر پادری کہتے ہیں اس سے مراد ہے کہ کتب الہی میں کوئی تحریف نہیں کر سکتا۔  
حالانکہ قرآن شریف نے آج سے تیرہ سو سال پیشتر سابقہ کتب الہامی میں تحریف ہونے کا دعویٰ کیا ہے اور آج واقعات اور  
علوم نے اس کی تائید کی ہے۔

935 - سَلَّمَ اس کا مادہ بھی سَلَّمَ یا سَلَّمَ ہے اور مراد اس سے وہ چیز لی جاتی ہے جس سے بلند مکان پر پہنچ سکیں اور اس سے سلامتی کی امید رکھی  
جائے یعنی سیڑھی۔ پھر اس سے مراد ہر وہ چیز ہے جس سے کسی بلند شے کو حاصل کر سکیں جیسے سبب۔ (غ) جیسے ﴿أَمْ لَهُمْ سَلْمٌ  
يَسْتَتَعُونَ فِيهِ﴾ [الطور: 38:52] ”کیا ان کے پاس کوئی ذریعہ ہے جس سے یہ سن لیتے ہیں۔“

یہاں خطاب ہر مخاطب کو ہے لیکن اگر رسول اللہ ﷺ کو بھی خطاب مانا جائے تو کوئی حرج نہیں۔ نبی کریم ﷺ کو جو ان کے  
ایمان لانے کی بڑی تڑپ تھی تو اس لیے ان کا اعراض کرنا بڑا شاق گزرتا تھا اور آپ چاہتے تھے کہ زمین و آسمان سے کوئی ایسے  
نشان ظاہر ہوں کہ وہ ایمان لائیں تو اللہ تعالیٰ نے فرمایا کہ نشانوں کا دکھانا پیغمبر کی طاقت میں نہیں۔ اللہ تعالیٰ جب چاہتا ہے اس

إِنَّمَا يَسْتَجِيبُ الَّذِينَ يَسْعَوْنَ وَالْمَوْتَى  
 يَبْعَثُهُمُ اللَّهُ ثُمَّ إِلَيْهِ يُرْجَعُونَ ﴿٩٣٦﴾  
 وَ قَالُوا لَوْ لَا نُزِّلَ عَلَيْهِ آيَةٌ مِنْ رَبِّهِ  
 قُلْ إِنَّ اللَّهَ قَادِرٌ عَلَى أَنْ يُنْزِلَ آيَةً وَ  
 لَكِنَّ أَكْثَرَهُمْ لَا يَعْلَمُونَ ﴿٩٣٧﴾  
 وَمَا مِنْ دَابَّةٍ فِي الْأَرْضِ وَلَا  
 طَيْرٍ يَطِيرُ بِجَنَاحَيْهِ إِلَّا أُمَّمٌ أَمْثَلُكُمْ  
 صرف وہی قبول کرتے ہیں جو سنتے ہیں اور مردوں کو اللہ  
 اٹھائے گا پھر وہ اسی کی طرف لوٹائے جائیں گے۔ (936)  
 اور کہتے ہیں اس پر کوئی (بڑی) نشانی اس کے رب کی طرف  
 سے کیوں نہ اتاری گئی؟ کہہ، اللہ اس بات پر قادر ہے کہ وہ نشان  
 اتارے لیکن ان میں سے اکثر نہیں جانتے۔ (937)  
 اور زمین میں کوئی جان دار نہیں اور نہ کوئی پرندہ جو اپنے دو پروں  
 سے اڑتا ہے مگر وہ بھی تمہاری طرح جماعتیں ہیں۔ (938)

کے ذریعہ سے کوئی معجزہ دکھا دیتا ہے۔

اگر اللہ چاہے تو ان کو ہدایت پر جمع کر دے یہ پیشگوئی تھی جو پوری ہوئی اور اگر معنی یوں کیے جائیں کہ اللہ چاہتا تو ان کو ہدایت پر جمع کر دیتا تو مراد یہ ہے کہ ان کو پیدا ہی ایسا کرتا کہ ان کو نیک و بد کی تمیز نہ دی جاتی اور نہ وہ عقل سے کام لے سکتے۔ جاہل اس شخص کو بھی کہا جاتا ہے جس کو کسی خاص بات سے ناواقفیت ہو۔ مطلب یہ ہے کہ تم اس پیشگوئی یا اس قانون سے بے خبر نہ رہو۔

936- **بعث سے مراد بعث روحانی:** مردوں کا بعث ایک تو قیامت کے دن محاسبہ کے لیے ہوگا اور ایک بعث روحانی ہے جو نبی کریم ﷺ کے ذریعہ ظہور میں آنا تھا۔ کیونکہ یہ بھی ایک موت سے اٹھنا ہے [دیکھو نمبر: 79] یہاں یوم قیامت کا ذکر نہیں۔ اس لیے مراد اس سے بعث روحانی ہے اور مطلب یہ ہے کہ یہ لوگ جو بالکل مردہ ہیں اور بات کو سنتے نہیں یہ بھی آخر اٹھیں گے گوا بھی صرف وہی قبول کرتے ہیں جو سنتے ہیں۔ دوسری جگہ ہے ﴿اعْلَمُوا أَنَّ اللَّهَ يُحْيِي الْأَرْضَ بَعْدَ مَوْتِهَا﴾ [الحديد: 17:57] اللہ زمین کو موت کے بعد پھر زندہ کرے گا۔ زمین کی موت اس کے رہنے والوں کی روحانی موت ہے۔

937- یہاں آیت سے مراد عذاب استیصال ہے۔ اور آیت کی تنوین تعظیم کے لیے ہے۔ جب ان کو یہ کہا گیا کہ تم مردوں میں بھی اللہ تعالیٰ پیغمبر کے ذریعہ سے روح نفع کرے گا تو بجائے اس سے فائدہ اٹھانے کے وہ اعدائے حق کی عادت مستمرہ کے مطابق ہلاکت مانگتے ہیں۔ چنانچہ اس رکوع کی آخری آیات میں صاف اس عذاب کا ذکر ہے۔ یہاں نشانات یا معجزات کے دینے سے انکار نہیں بلکہ یہ کہہ کر کہ اللہ تعالیٰ اس پر قادر ہے بتا دیا ہے کہ عذاب بھی آخر آ رہے گا۔

938- **دابتہ اور طیر کے انانوں جیسی امت ہونے سے مراد:** چرند اور پرند سب تمہاری طرح جماعتیں ہیں۔ اس سے کیا مراد ہے؟ یہاں ذکر کفار کا ہے جن کی نظر دنیا سے آگے نہیں جو لقاء اللہ کو جھٹلاتے ہیں اور اسی حیات دنیا کو سب کچھ سمجھتے ہیں۔ جن کی نظر

مَا فَزَّطْنَا فِي الْكِتَابِ مِنْ شَيْءٍ ثُمَّ اِلَى رَبِّهِمْ يُحْشَرُونَ ﴿٩٣٩﴾

ہم نے کتاب میں کسی چیز کی کمی نہیں چھوڑی۔ پھر وہ اپنے رب کی طرف اکٹھے کیے جائیں گے۔ (939)

وَالَّذِينَ كَذَّبُوا بِآيَاتِنَا صُمُّوا وَبُكْمٌ فِي الظُّلُمَاتِ ۗ مَنْ يَشَأِ اللَّهُ يُضِلَّهُ ۗ وَمَنْ يَشَأِ يُجْعَلْهُ عَلَى صِرَاطٍ مُسْتَقِيمٍ ﴿٩٤٠﴾

اور جنہوں نے ہماری باتوں کو جھٹلایا ہے بہرے اور گونگے اندھیرے میں ہیں۔ جس کو اللہ چاہے گمراہی میں رہنے دے اور جسے چاہے اسے سیدھے راہ پر رکھے۔

قُلْ اَرَايْتُمْ اِنْ اَنْتُمْ عَذَابُ اللّٰهِ اَوْ اَنْتُمْ السَّاعَةُ اَغَيَّرَ اللّٰهِ تَدْعُوْنَ ۗ اِنْ كُنْتُمْ صٰدِقِيْنَ ﴿٩٤١﴾

کہہ، بتاؤ اگر اللہ کا عذاب تم پر آجائے یا (مقررہ) گھڑی تم کو آ لے کیا تم اللہ کے سوائے (کسی اور کو) پکارو گے اگر تم سچے ہو؟

کھانے پینے اور خواہشات سفلی سے اوپر نہیں اٹھتی ان کو بتایا ہے کہ اس لحاظ سے تو تم میں اور حیوان میں کوئی فرق نہیں۔ دوسری جگہ ایسے ہی لوگوں کا ذکر کر کے فرمایا ﴿اُولٰٓئِكَ كَانُوا لِنَعَاۡمِ بٰكٍ هُمْ اَصۡلٰٓءٌ﴾ [الأعراف: 179:7] ”وہ چار پایوں کی طرح ہیں بلکہ بہت زیادہ گمراہ۔“ دوسری توجیہ ان الفاظ کی یوں ہو سکتی ہے کہ سب انسانوں کو مخاطب کر کے فرمایا کہ دوسرے جاندار بھی تمہاری طرح ہیں۔ جو فطرت ان کو خدا نے دی ہے وہ اس کے مطابق چلتے ہیں۔ مگر تم اپنی فطری نور کی شہادت کو رد کرتے ہو جیسا کہ فرمایا ﴿وَ اِنْ مِّنْ شَيْءٍ اِلَّا لَیُسَبِّحُنَّ بِحَمْدِہٖ﴾ [بنی اسرائیل: 44:17] ”اور کوئی چیز نہیں مگر اس کی تعریف کے ساتھ تسبیح کرتی ہے۔“ تیسری توجیہ یہ ہے کہ انسانوں کے دو گروہوں کی طرف یہاں اشارہ کیا ہے ایک جو مثل چار پایوں کے زمین پر بھٹکے رہتے ہیں اور دوسرے جو طائر کی طرح عالم روحانیت میں پرواز کرتے ہیں یعنی کافر اور مومن۔

939 - اَلْکِتٰبِ سے مراد یہاں قرآن شریف ہی ہے اس میں کوئی کمی نہیں رکھی یعنی خوب کھول کر سمجھایا ہے۔

﴿ثُمَّ اِلَى رَبِّهِمْ يُحْشَرُونَ﴾۔ حَشَرَ کے اصل معنی اکٹھا کرنا ہیں۔ آیا یہاں حشر سے مراد قیامت کے دن جمع کرنا ہے؟ ابن عباس رضی اللہ عنہما سے مروی ہے کہ بہائم کا حشر ان کی موت ہے۔ (ج) بعض نے کہا کہ قیامت کے دن کا حشر مراد ہے۔ ایک حدیث میں ہے کہ بہائم میں بھی اللہ تعالیٰ عدل کرے گا لیکن اس طرح حیوانات کو بھی مکلف ماننا پڑتا ہے۔ پھر اس خیال کی کہ ان میں رسول مبعوث ہوتے ہیں کوئی کمزور سے کمزور دلیل بھی قرآن و حدیث میں نہیں ہے۔ یہاں تک کہ بعض لوگوں نے اس خیال کے رکھنے والوں کو ملاحظہ کیا ہے اور انسانی شریعت کے مکلف حیوانات کو ٹھہرانا خلاف قرآن ہے۔ کیونکہ اس میں عقل و فکر سے کام لینے کی تاکید کی ہے جو ان کو عطا نہیں ہوا۔ پس یا تو جو معنی ابن عباس رضی اللہ عنہما سے مروی ہیں وہی درست ہیں یعنی ان پر موت آجاتی ہے اور یہ ان کی زندگی کا خاتمہ ہے۔ مگر اس سے بھی بہتر توجیہ ان الفاظ کی یہ ہے کہ رَبِّہُمْ اور يُحْشَرُونَ میں ضمیر لوگوں کی

بَلْ آيَاهُ تَدْعُونَ فَيَكْشِفُ مَا تَدْعُونَ  
إِلَيْهِ إِنْ شَاءَ وَتَسْأَلُونَ مَا تُنْشِرُونَ ﴿٩٤٠﴾

بلکہ تم اسی کو پکارو گے، سو جس کے لیے تم پکارو گے اگر  
چاہے تو اسے دور کر دے گا اور تم انہیں بھول جاؤ گے  
جنہیں تم شریک ٹھہراتے ہو۔ (940)

وَ لَقَدْ أَرْسَلْنَا إِلَىٰ أُمَمٍ مِّن قَبْلِكَ  
فَأَخَذْنَاهُمْ بِالْبَأْسَاءِ وَالضَّرَّاءِ لَعَالَهُمْ

اور بلاشبہ ہم نے تجھ سے پہلے قوموں کی طرف رسول بھیجے  
تب ہم نے ان کو تکلیف اور دکھ میں مبتلا کیا تاکہ وہ

طرف پھرتی ہے جن کا ذکر اوپر چلا آیا ہے نہ حیوانات کی طرف جن کا ذکر صرف بطور مثال ہوا ہے۔ بلکہ رَبِّهِمْ میں ضمیر جو ذوی العقول کے لیے ہے اس کی تائید کرتی ہے۔ پس مراد ہے کہ انسانوں کی مثال تو دوسری جاندار مخلوق کی طرح ہے جہاں تک اس سفلی زندگی کا سوال ہے جو خورد و نوش سے تعلق رکھتی ہے۔ مگر ان میں ایک بات ان سے بڑھ کر یہ ہے کہ ان کا حشر بھی اپنے رب کی طرف ہوگا۔ یعنی اعمال کی جزا و سزا کے لیے دوبارہ اٹھائے جائیں گے۔ اگلی آیت میں اس دوسری زندگی کی تکذیب کرنے والوں کو ﴿صُفًّا بُكْمًا﴾ [البقرة: 18:2] کہا ہے یعنی جس طرح چار پایہ نہ آواز کا مفہوم سمجھ سکتا ہے، نہ بول سکتا ہے۔ یہی حالت ان کی ہے ﴿بِمَا لَا يَسْمَعُ إِلَّا دُعَاءَ وَنِدَاءً﴾ [البقرة: 171:2] ”جو بجز پکار اور آواز کے کچھ نہیں سنتا۔“

940- أَرَأَيْتُمْ كُمْ (رہای بمعنی علم یا جاننے سے) اَحْبَبْتُمْ لِي كِي جگہ پر ہے یعنی اس کے معنی ہیں مجھے بتاؤ اور آ آیت پر کاف داخل ہوتا ہے تو آ آیت تک۔ آ آیت تکم وغیرہ اس کی صورتیں ہو جاتی ہیں اور آ آیت اور آ آیتہ اپنی اصل صورت پر قرآن کریم کی آیات میں جہاں جہاں آیا ہے صرف تنبیہ کے معنی میں آیا ہے۔ (غ)

یہاں عَذَابُ اللَّهِ اور مَسَاعِدُ كوالگ الگ الگ کر کے بیان کیا ہے کیونکہ مَسَاعِدُ سے مراد ان کی تباہی یا ان کی قوت و شوکت کے جاتے رہنے کی گھڑی ہے جو ان کی ساعت و سطلی ہے اور عذاب سے مراد اس سے چھوٹا عذاب ہے۔ عَذَابٌ يَأْسَعُهُ کے وقت ان کا اللہ تعالیٰ کو پکارنا اور اپنے شرکاء کو چھوڑ دینا ﴿تَسْأَلُونَ مَا تُنْشِرُونَ﴾ [الانعام: 41:6] ”تم انہیں بھول جاؤ گے جنہیں تم شریک ٹھہراتے ہو۔“ واقعات میں سے ہے۔ جیسا کہ دوسری جگہ بھی فرمایا ﴿دَعَا اللَّهُ مُخْلِصِينَ لَهُ الدِّينَ﴾ [يونس: 22:10] ”اللہ کو اسی کی خالص فرمانبرداری سے پکارتے ہوئے۔“ اور ﴿فَيَكْشِفُ مَا تَدْعُونَ إِلَيْهِ إِنْ شَاءَ﴾ [الانعام: 41:6] ”سو جس کے لیے تم پکارو گے اگر چاہے تو اسے دور کر دے گا۔“ میں بتایا کہ جب اضطرار کی حالت میں بندہ اللہ تعالیٰ کو پکارتا ہے تو بعض تکالیف کو جنہیں چاہے اللہ تعالیٰ دور بھی کر دیتا ہے۔ اِنْ شَاءَ میں بتا دیا کہ بعض وقت اس کی مشیت یہ بھی ہوتی ہے کہ جب عذاب استیصال آ جاتا ہے تو پھر وہ دور نہیں کیا جاتا۔ اسی کے متعلق فرمایا ﴿مَا دَعَا الْكٰفِرِيْنَ اِلَّا فِي ضَلٰلٍ﴾ [الرعد: 14:13] ”کافروں کی دعا ضائع ہی جاتی ہے۔“ اسی لیے اگلے رکوع کی پہلی آیت میں بتایا کہ معمولی عذاب بھیجنے سے ہماری غرض یہ ہوتی ہے کہ لوگ اللہ تعالیٰ کی طرف توجہ کریں۔

يَتَضَرَّعُونَ ﴿٩٤١﴾

عاجزی کریں۔ (941)

فَكَوَلَّا إِذْ جَاءَهُمْ بَأْسُنَا تَضَرَّعُوا  
وَلَكِنْ قَسَتْ قُلُوبُهُمْ وَزَيَّنَ لَهُمُ  
الشَّيْطَانُ مَا كَانُوا يَعْمَلُونَ ﴿٩٤٢﴾

تو جب ان پر ہمارا عذاب آیا کیوں نہ انہوں نے عاجزی  
اختیار کی لیکن ان کے دل سخت ہو گئے اور شیطان نے اسے  
ان کے لیے خوبصورت کر دکھایا جو وہ کرتے تھے۔ (942)

فَلَمَّا نَسُوا مَا ذُكِّرُوا بِهِ فَتَحْنَا عَلَيْهِمْ  
أَبْوَابَ كُلِّ شَيْءٍ حَتَّى إِذَا فَرِحُوا بِمَا  
أُوتُوا أَخَذْنَاهُمْ بَغْتَةً فَإِذَا هُمْ  
مُحْبَسُونَ ﴿٩٤٣﴾

سو جب انہوں نے اسے چھوڑ دیا جس کی ان کو نصیحت کی گئی  
تھی ہم نے ان پر ہر چیز کے دروازے کھول دیئے۔  
یہاں تک کہ جب اس پر بہت خوش ہو گئے جو انہیں دیا گیا  
تھا ہم نے ان کو اچانک پکڑ لیا تب وہ مایوس

ہو گئے۔ (943)

941- يَتَضَرَّعُونَ. ضَرَعَ اور تَضَرَّعَ کے معنی ہیں عاجزی اور پستی کا اظہار کیا۔ (ل)

یہاں ایک عام قانون بیان فرمایا ہے کہ د کھوں اور تکلیفوں کے سبب سے اللہ تعالیٰ کی غرض صرف یہ ہے کہ لوگ اللہ تعالیٰ کی طرف متوجہ ہوں اور تکبر کو چھوڑ کر خدا کے حضور عاجزی کا اظہار کریں۔ پس دکھ اور تکلیف کے آنے سے انسان کو یہ فائدہ اٹھانا چاہیے کہ خدا کی طرف جھکے اور دنیوی زندگی کی ظاہری نمائشوں پر فریفتہ نہ رہے۔ یہ وہ دکھ اور تکلیفیں ہیں جو عذاب استیصال سے پہلے آتی ہیں۔

942- یہاں صفائی سے بتا دیا کہ انسان جو عمل بد کرتا ہے تو ان کو مزین کر کے دکھانے والا شیطان ہوتا ہے نہ خدا۔ یہ آیت ان آیات کے حل کرنے میں اصول محکم کے طور پر ہے جہاں تزئین کے فاعل کا ذکر نہ ہو اور جس فعل کا اچھا کر کے دکھایا گیا ہے وہ فعل بد ہو۔

943- جب تھوڑی مصیبت سے قوم فائدہ نہیں اٹھاتی تو پھر بڑی مصیبت کا آنا لازمی امر ہے۔ مگر بسا اوقات ایسا ہوتا ہے کہ تھوڑی تکلیف جب دور ہو جاتی ہے تو پھر ہر قسم کے آسائش کے سامان میسر آ جاتے ہیں اور لوگ اس پر خوش ہو کر سمجھ بیٹھتے ہیں کہ یہ ایک معمولی بات تھی ﴿قَالُوا قَدْ مَسَّ آبَاءَنَا الضَّرَّاءُ وَالسَّرَّاءُ﴾ [الأعراف: 95:7] ”کہنے لگے ہمارے باپ دادوں کو بھی دکھ اور خوشی پہنچتے رہے۔“

فَقَطَّعَ دَابِرُ الْقَوْمِ الَّذِينَ ظَلَمُوا وَ  
 الْحَمْدُ لِلَّهِ رَبِّ الْعَالَمِينَ ﴿٩٤٥﴾  
 یوں اس قوم کی جڑ کاٹ دی گئی جنہوں نے ظلم کیا۔ اور سب  
 تعریف اللہ کے لیے ہے جو جہانوں کی پرورش کرنے والا  
 ہے۔ (944)

قُلْ أَرَأَيْتُمْ إِنْ أَخَذَ اللَّهُ سَمْعَكُمْ وَ  
 أَبْصَارَكُمْ وَخَتَمَ عَلَى قُلُوبِكُمْ مَنْ إِلَهُ  
 غَيْرُ اللَّهِ يَأْتِيكُمْ بِهِ ۗ أَنْظُرْ كَيْفَ  
 نَصَرَفْنَا الْآيَاتِ ثُمَّ هُمْ يَصْدِفُونَ ﴿٩٤٦﴾  
 کہہ کیا تم نے غور کیا اگر اللہ تمہارے کان اور تمہاری آنکھیں  
 لے جائے اور تمہارے دلوں پر مہر لگا دے اللہ کے سوائے  
 کون معبود ہے جو تم کو یہ لادے۔ دیکھو ہم کس طرح باتوں کو  
 بار بار بیان کرتے ہیں پھر بھی یہ پھرتے ہیں۔ (945)

944- دَابِرُ دُؤْبُورِ کے معنی پیٹھ ہیں اور دَابِرُ مَتَا خَرَا اور تالبع کو کہتے ہیں یعنی جو پیچھے رہ جائے۔ مکان کے اعتبار سے ہو یا زمانہ کے یا مرتبہ کے۔ (غ) اور اصل یا جڑ بھی اس سے مراد لی جاتی ہے۔ (ج) دَابِرُ قَوْمِ کے کاٹ دینے سے مراد قوم پر عذاب استیصال کا آنا ہے جس سے ان کی شوکت و قوت ٹوٹ جائے۔ یہ ضروری نہیں کہ سب کے سب لوگ مرجائیں۔ اہل مکہ کا عذاب استیصال ان کا مغلوب ہو جانا ہی تھا۔ اور جنگ بدر کے ذکر میں ہے ﴿وَيُؤَيِّدُ اللَّهُ أَنْ يُحَقِّقَ الْحَقَّ بِكَلِمَاتِهِ وَيَقَطَّعَ دَابِرَ الْكَافِرِينَ﴾ [الأنفال: 7: 8] ”اور اللہ ارادہ کرتا تھا کہ اپنی پیٹھ گونیوں کے ذریعہ سے حق کو ثابت کرے اور کافروں کی جڑ کاٹ دے۔“ حالانکہ ان کے چند سردار مارے گئے تھے مگر چونکہ قوم کی قوت ٹوٹ گئی اس لیے اس کو جڑ کاٹنے سے تعبیر کیا ہے۔

قوم کب ہلاک ہوتی ہے؟:

ظالم قوم کی ہلاکت کے بعد یہ لفظ لاکر ﴿الْحَمْدُ لِلَّهِ رَبِّ الْعَالَمِينَ﴾ یہ بتایا ہے کہ کسی قوم کا استیصال اللہ تعالیٰ عالمین کی ربوبیت کے لیے کرتا ہے۔ یعنی جب قوم کی حالت ایسی ہو جاتی ہے کہ وہ ربوبیت عالمین میں خارج ہوتی ہے اور نیکی کی بالکل جڑ کٹنے لگتی ہے، تب اس کا استیصال کر دیا جاتا ہے۔

945- ﴿نَصَرَفْنَا الْآيَاتِ﴾ تصریف کے معنی وہی ہیں جو صرف کے ہیں یعنی ایک حالت سے دوسری حالت کی طرف پھیرنا۔ مگر تصریف میں کثرت پائی جاتی ہے۔ (غ)

یہ انہی لوگوں کو فرمایا جو رسول اللہ ﷺ کے مقابل میں سخت دلی اختیار کر رہے ہیں۔ پہلی قوموں کا حال سنا کر اب ان کو تنبیہ کرتا ہے کہ اگر تم اسی طرح مخالفت میں لگے رہو گے تو جانتے ہو نتیجہ کیا ہوگا؟ تمہارے کان ہوں گے پر سنو گے نہیں، آنکھیں ہوں گی پر دیکھو گے نہیں، دل ہوں گے پر سوچو گے نہیں۔ اللہ تعالیٰ کالے جانا یہی ہے کہ ان کے فائدے سے محروم کر دے گا، کیونکہ اس کا قانون یہی ہے کہ جب ایک قوت سے انسان کام نہیں لیتا تو وہ بیکار ہو جاتی ہے۔

قُلْ ارْعَيْتَكُمْ اِنْ اَتَكُمْ عَذَابُ اللّٰهِ بَعْتَةً  
 اَوْ جَهْرَةً هَلْ يُهْلِكُ اِلَّا الْقَوْمَ  
 الظّٰلِمُوْنَ ﴿٩٤٦﴾

کہہ بتاؤ اگر اللہ کا عذاب تم پر اچانک یا کھلا کھلا آجائے  
 (تو) کیا سوائے ظالم لوگوں کے کوئی (اور) ہلاک کیا جائے  
 گا۔ (946)

وَمَا نُرْسِلُ الْمُرْسَلِيْنَ اِلَّا مُبَشِّرِيْنَ وَ  
 مُنذِرِيْنَ ۚ فَمَنْ اٰمَنَ وَ اَصْلَحَ فَلَا خَوْفٌ  
 عَلَيْهِمْ وَلَا هُمْ يَحْزَنُوْنَ ﴿٩٤٧﴾

اور ہم پیغمبروں کو نہیں بھیجتے مگر خوش خبری دیتے ہوئے  
 اور ڈراتے ہوئے۔ پس جو کوئی ایمان لائے اور اچھے کام  
 کرے تو ان پر کوئی ڈر نہیں اور نہ وہ پچھتائیں گے۔

وَالَّذِيْنَ كَذَّبُوْا بِآيٰتِنَا يَسْتَهْمُّ  
 الْعَذَابُ بِمَا كَانُوْا يَفْسُقُوْنَ ﴿٩٤٨﴾

اور جو لوگ ہماری باتوں کو جھٹلاتے ہیں انہیں عذاب پہنچے  
 گا اس لیے کہ وہ نافرمانی کرتے تھے۔

قُلْ لَا اَقُوْلُ لَكُمْ عِنْدِيْ خَزَايِنُ اللّٰهِ وَ  
 لَا اَعْلَمُ الْغَيْبَ وَ لَا اَقُوْلُ لَكُمْ اِنِّيْ  
 مَلَكٌ ۚ اِنْ اَتَّبِعْ اِلَّا مَا يُوْحٰى اِلَيَّ ۗ قُلْ  
 هَلْ يَسْتَوِي الْاَعْمٰى وَ الْبَصِيْرُ ۗ اَفَلَا  
 تَتَفَكَّرُوْنَ ﴿٩٤٩﴾

کہہ دے میں تم کو نہیں کہتا کہ میرے پاس اللہ کے خزانے  
 ہیں اور نہ میں غیب جانتا ہوں اور نہ میں تم کو کہتا ہوں کہ  
 میں فرشتہ ہوں۔ میں کسی چیز کی پیروی نہیں کرتا سوائے  
 اس کے جو میری طرف وحی کی جاتی ہے۔ کہہ، کیا اندھا اور  
 دیکھنے والا برابر ہیں؟ سو کیا تم غور نہیں کرتے۔ (947)

946- بَعْتَةً۔ اچانک جس کے نشانات پہلے سے ظاہر نہ ہوں۔ جَهْرَةً کھلا کھلا جس کی علامات بھی پہلے سے ظاہر ہوں۔ اللہ تعالیٰ کا عذاب کبھی ایک رنگ میں ظاہر ہوتا ہے کبھی دوسرے میں۔

947- محمد رسول اللہ ﷺ نے اپنے صحابہ رضی اللہ عنہم کو خزانوں سے مالا مال کر دیا اور بہت سی آئینہ کی خبریں ان کو بتادیں یہاں تک کہ جو جو حالات اس امت کو پیش آنے والے تھے وہ سب بتا دیئے۔ اور جب چاروں طرف شرک و بے دینی کی ظلمت پھیل رہی تھی آپ ایک فرشتہ کی طرح ہر ایک قسم کی آلائش سے پاک رہے۔ لیکن ایمان لانے کے لیے، نیکی کرنے کے لیے یہ لالچ نہیں دیتے۔ نیکی کی خاطر نیکی کرنا اعلیٰ سے اعلیٰ رنگ میں اس کی تعلیم اگر کسی نے دی تو وہ محمد رسول اللہ ﷺ نے دی۔ اس لیے فرمایا



وَأَنْذِرْ بِهِ الَّذِينَ يَخَافُونَ أَنْ يُحْشَرُوا  
إِلَىٰ رَبِّهِمْ لَيْسَ لَهُمْ مِنْ دُونِهِ وِئَاءٌ  
لَّا شَفِيعٌ لَّهُمْ لَعَلَّهُمْ يَتَّقُونَ ﴿٩٤٨﴾

اور اس کے ساتھ ان کو ڈرا جو خوف رکھتے ہیں کہ اپنے رب  
کی طرف اکٹھے کیے جائیں گے ان کے لیے اس کے  
سوائے نہ کوئی دوست ہوگا اور نہ کوئی سفارش کرنے  
والا تاکہ وہ تقویٰ اختیار کریں۔ (948)

کہ ان کو کہہ دو کہ اللہ کے خزانوں کا مالک میں نہیں وہ جسے چاہے دے، غیب کا مالک میں نہیں، فرشتہ میں نہیں، تمہاری طرح بشر  
ہوں۔ پس میں تم کو حصول کمال انسانی کے لیے بلاتا ہوں۔ وہی اصل غرض میری دعوت کی ہے۔ مجھے قبول کرو تو اس میں کوئی  
دنیوی ملونی نہ ہو، کوئی نفسانی خواہش نہ ہو۔ فخر نوع انسان صرف کمال انسانی کی طرف بلاتا ہے۔

﴿إِن أَتَّبِعْ إِلَّا مَا يُوحَىٰ إِلَيَّ﴾ میں کسی چیز کی پیروی نہیں کرتا سوائے اس کے جو میری طرف وحی کیا جاتا ہے۔

اس میں ایک تو رسول اللہ ﷺ کی عصمت پر شہادت ہے کہ آپ صرف احکام الہی کی پیروی کرتے ہیں نہ کسی خواہش نفس  
کی، نہ کسی دوسرے کی۔

دوسرے آپ کے کمال کی طرف اشارہ ہے کہ جو کچھ قرآن شریف میں وحی تعلیم کے رنگ میں موجود ہے آپ اس سب کی  
پیروی کرتے ہیں۔ گویا جن کمالات کا ذکر قرآن شریف نے کیا ہے وہ سب آپ میں موجود ہیں۔ قرآن علم ہے تو آپ  
عمل ہیں۔

تیسرے آپ کے پیروؤں کو بتایا کہ وہ اگر کمال حاصل کرنا چاہتے ہیں تو اتباع قرآن کریم اور محمد رسول اللہ ﷺ ہی ان  
کے لیے ایک راہ ہے۔ اسی لیے آیت کا خاتمہ اس پر کیا ہے کہ اعلیٰ اور بصیر برابر نہیں۔ اعلیٰ وہ ہے جو ان کمالات سے  
غافل رہا، بصیر وہ ہے جس نے ان کو دیکھ لیا اور پھر ان کو حاصل کرنے کی کوشش میں لگ گیا۔

ان الفاظ سے یہ نتیجہ نکالنا کہ آنحضرت ﷺ کا طریق عمل امور دینی میں قابل اتباع نہیں منشاء الفاظ کے بالکل برعکس ہے۔  
یہاں تو یہ بتایا ہے کہ جو عمل رسول اللہ ﷺ سے ثابت ہو وہ آپ کی خواہش نفسانی سے نہیں بلکہ وحی الہی سے ہے خواہ وہ وحی جلی  
ہو یا خفی۔

948- قرآن کریم کا اِنذَارِ تَوْسَبِ كَلِمَةٍ لِيَسْتَعِيذُوا مِنْهُ يَوْمَ يُنْفَخُ السَّمَاوَاتُ كَالسَّمَانِ فَمَا يَسْئَلُونَ فِيهَا النَّفْسَ الَّتِي حَقَّتْ فِيهَا الْكُفْرُ أَهْلًا لَّيْسَ فِيهَا مِنْكُمْ لَكُمُ الْكُفْرُ الَّذِي كُنْتُمْ تُكْفِرُونَ ﴿٩٤٨﴾

انذار کی غرض حاصل ہوتی ہے۔ کیونکہ بعض لوگ ایسے ہیں کہ انذار کی پروا نہیں کرتے اس لیے ان کو انذار کچھ فائدہ نہیں دیتا۔  
یہ انذار جس کا یہاں ذکر ہے اس قبیل سے ہے جیسا فرمایا ﴿إِنَّمَا تُنذِرُ مَنِ اتَّبَعَ الذِّكْرَ﴾ [یس: 36] ”تو صرف اسے  
ڈرا سکتا ہے جو نصیحت کی پیروی کرتا ہے۔“ یا ﴿إِنَّمَا تُنذِرُ الَّذِينَ يَخْشَوْنَ رَبَّهُم بِالْغَيْبِ﴾ [فاطر: 35] ”تو صرف  
انہیں ڈرا سکتا ہے جو اپنے رب سے بن دیکھتے ڈرتے ہیں۔“

اور ان کو نہ نکال جو صبح اور شام اپنے رب کو پکارتے ہیں اسی کی رضا چاہتے ہیں۔ تجھ پر ان کے حساب میں سے کچھ (ذمہ داری) نہیں اور نہ ان پر تیرے حساب میں سے کچھ (ذمہ داری) ہے کہ تو ان کو نکال دے۔ پس ظالموں میں سے ہو جائے۔ (949)

وَلَا تَطْرُدِ الَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ وَجْهَهُ مَا عَلَيْكَ مِنْ حِسَابِهِمْ مِنْ شَيْءٍ وَمَا مِنْ حِسَابِكَ عَلَيْهِمْ مِنْ شَيْءٍ فَتَطْرُدَهُمْ فَتَكُونَ مِنَ الظَّالِمِينَ ﴿٩٤٩﴾

اور اسی طرح ہم ان میں سے بعض کو بعض کے ذریعہ تکلیفوں میں ڈالتے ہیں تاکہ وہ کہیں کیا یہ وہی ہیں جن پر اللہ نے ہم میں سے احسان کیا ہے۔ کیا اللہ شکر کرنے والوں کو نہیں جانتا؟ (950)

وَكَذَلِكَ فَتَنَّا بَعْضَهُمْ بِبَعْضٍ لِيَقُولُوا أَهَؤُلَاءِ مَنَّ اللَّهُ عَلَيْهِمْ مِنْ بَيْنِنَا أَلَيْسَ اللَّهُ بِأَعْلَمَ بِالشَّاكِرِينَ ﴿٩٥٠﴾

949- مسلمان غربا کے متعلق بخفا قریش کا مطالبہ: پہلے مسلمان اکثر غربا میں سے تھے، بعض حبشی غلام تھے۔ رسول اللہ ﷺ ان کے ساتھ مل کر بیٹھتے اور باتیں کرتے تھے۔ قریش اپنے فخر قومی پر نازاں تھے۔ رسول اللہ ﷺ کو کہا کرتے تھے کہ ان لوگوں کو پاس سے اٹھا دو تو ہم تمہارے پاس بیٹھیں گے۔ مگر اسلام کا تو اصل مقصد ہی یہی تھا کہ انسانیت کے اشتراک کے سامنے تفریق رنگ و قوم، تفریق وجاہت و مرتبہ، تفریق مال و دولت کو مٹا دے۔ خدا کی رضا کو چاہنے والا ہی بڑا انسان ہے، خواہ کسی قوم سے ہو یا کسی رنگ کا ہو۔ اسی کے مطابق یہ آیت نازل ہوئی۔ اس کا ہرگز یہ منشا نہیں، نہ کہیں لکھا ہے کہ رسول اللہ ﷺ نے ان کو نکال دینے کا ارادہ کیا تھا۔ بلکہ یہ کفار کے اس مطالبہ کا جواب ہے۔

950- فَتَنَ کے اصل معنی سونے کا آگ میں ڈالنا ہے تاکہ میل دور ہو جائے۔ (غ) اسی طرح جب ایک انسان کو دکھوں میں ڈالا جاتا ہے تو اس پر بھی یہ لفظ بولا جاتا ہے۔ جب غرض یہ ہو کہ اس کے کمالات اور خلوص کو ظاہر کیا جائے۔ کیونکہ تکالیف شاقہ میں پڑے بغیر کمالات ظاہر نہیں ہوتے۔ نبی کریم ﷺ کے ساتھ غربا و ضعفا ملے، ان کو کفار نے نہ صرف حقارت کی نظر سے دیکھا بلکہ ان کو طرح طرح کی ایذائیں دیں۔ نتیجہ کیا ہوا (لِيَقُولُوا) میں لام عاقبت کا ہے) کہ یہی غریب لوگ جب دکھوں میں ڈالے گئے تو ان کے کمالات دنیا میں ظاہر ہوئے اور آخر کفار کو بھی تعجب ہوا کہ کس طرح اللہ تعالیٰ نے ان لوگوں پر احسان کیا اور ان کو ایسے بلند مقام پر پہنچایا۔ مگر کس لیے؟ اس لیے کہ وہ شاکر تھے۔ اللہ تعالیٰ کی دی ہوئی نعمتوں کی انہوں نے قدر کی اور ان کو ضائع نہیں کیا۔ اس میں دنیا کی کمزور قوموں کے لیے خوش خبری ہے کہ اگر وہ بھی خدا کی دی ہوئی نعمتوں کی قدر کریں تو ان کو بھی اللہ تعالیٰ بڑا بنا دے گا۔

وَ إِذَا جَاءَكَ الَّذِينَ يُؤْمِنُونَ بِآيَاتِنَا  
فَقُلْ سَلَامٌ عَلَيْكُمْ كَتَبَ رَبُّكُمْ عَلَى  
نَفْسِهِ الرَّحْمَةَ أَنَّهُ مَنْ عَمِلَ مِنْكُمْ  
سُوءًا بِجَهَالَةٍ ثُمَّ تَابَ مِنْ بَعْدِهِ وَ  
أَصْلَحَ فَإِنَّهُ غَفُورٌ رَحِيمٌ ﴿٥٧﴾

اور جب تیرے پاس وہ لوگ آئیں جو ہماری باتوں پر  
ایمان لاتے ہیں۔ تو کہہ تم پر سلامتی ہو، تمہارے رب نے  
اپنے اوپر رحمت کو لازم کر لیا ہے کہ جو کوئی تم میں سے  
نادانی سے برائی کر بیٹھے، پھر اس کے بعد توبہ کرے اور  
اصلاح کر لے تو وہ بخشنے والا رحم کرنے والا ہے۔ (951)

وَ كَذَلِكَ نَفْصَلُ الْآيَاتِ وَ لِنَسْتَبِينَ  
سَبِيلَ الْمُجْرِمِينَ ﴿٥٨﴾

اور اسی طرح ہم باتوں کو کھول کر بیان کرتے ہیں اور تاکہ  
مجرموں کا راستہ واضح ہو جائے۔

قُلْ إِنِّي نُهَيْتُ أَنْ أَعْبُدَ الَّذِينَ تَدْعُونَ  
مِنْ دُونِ اللَّهِ قُلْ لَّا أَتَّبِعُ أَهْوَاءَكُمْ ۚ  
قَدْ ضَلَلْتُمْ إِذَا وَ مَا أَنَا مِنَ  
الْمُهْتَدِينَ ﴿٥٩﴾

کہہ مجھے روک دیا گیا ہے کہ میں ان کی عبادت کروں جن  
کو تم اللہ کے سوائے پکارتے ہو۔ کہہ میں تمہاری  
خواہشات کی پیروی نہیں کروں گا اس صورت میں گمراہ  
ہوں گا اور ہدایت پانے والوں میں سے نہ ہوں گا۔ (952)

951- ناواقفیت سے غلطی ہو جائے تو وہ قابل معافی ہے لیکن عہد ابدیوں پر اصرار کرنا اور اللہ تعالیٰ کے حکم کو جان لینے کے باوجود بری راہ  
کو چھوڑنے کی کوشش نہ کرنا اس کا نتیجہ ہلاکت ہے۔

952- نُهَيْتُ: نہ ہونے کے معنی کسی چیز سے روکنا، قول سے ہو یا فعل سے اس میں کوئی فرق نہیں۔ ﴿وَنَهَى النَّفْسَ عَنِ الْهَوَىٰ﴾  
[النازعات: 40:79] ”اور نفس کو خواہش سے روکتا ہے۔“ میں یہ مراد نہیں کہ انسان اپنے نفس کو کہتا ہے کہ توبہ نہ کر، بلکہ اس  
سے مراد ہے عملاً شہوات سے اس کا الگ کر دینا اور جس چیز کی طرف نفس کی خواہش ہو اس سے بچ جانا۔ اسی لیے [نہی عن  
الْمُنْكَرِ] کبھی ہاتھ سے ہوتی ہے، کبھی زبان سے اور کبھی دل سے۔ پھر خدا کی نبی کچھ اس عقل کی وجہ سے ہے جو اس نے ہم  
میں رکھی ہے اور کچھ اس شریعت کی وجہ سے جو اس نے ہم کو دی ہے۔ (غ)

آنحضرت ﷺ کا بت پرستی سے بچا رہنا:

یہاں فرمایا کہ رسول اللہ ﷺ کو غیر اللہ کی عبادت سے روکا گیا ہے۔ تو یہ روکنا قول سے توبہ کے بعد ہوا مگر اللہ تعالیٰ نے  
اپنے فعل سے آپ کو بچپن سے بت پرستی وغیرہ سے روک رکھا۔ جیسا کہ تاریخ کی اس پر گواہی ہے کہ آپ کبھی مشرک نہیں

قُلْ اِنِّي عَلَىٰ بَيِّنَةٍ مِّنْ رَبِّي وَ  
 كَذَّبْتُمْ بِهٖ ۭ مَا عِنْدِي مَا  
 تَسْتَعْجِلُوْنَ ۭ بِهٖ ۭ اِنَّ الْحُكْمَ اِلَّا لِلّٰهِ ۭ  
 يَقْضُ الْحَقُّ وَهُوَ خَيْرُ الْفٰصِلِيْنَ ﴿٩٥٣﴾

کہہ میں اپنے رب سے ایک کھلی دلیل پر (قائم) ہوں  
 اور تم نے اس کو جھٹلا دیا۔ وہ میرے پاس نہیں جس  
 کے لیے تم جلدی کرتے ہو۔ حکم اللہ ہی کا ہے۔ وہ حق  
 بیان کرتا ہے اور وہ سب فیصلہ کرنے والوں سے بہتر  
 ہے۔ (953)

ہوئے اور اسی طرف عقل اور فطرت سلیم نے آپ کو ہدایت کی۔ یہاں شرک کو ان کی آہو آئے قرار دے کر بتا دیا کہ فطرت اور  
 عقل جو اللہ نے انسان کے اندر ودیعت کی ہے وہ توحید کی طرف ہی ہدایت فرماتی ہے۔

953- الْفٰصِلِيْنَ. فَضَّلُ كے معنی ہیں ایک چیز کا دوسری سے الگ کر دینا۔ یہاں تک کہ دونوں میں فرق ہو جائے۔ اس لیے مکان سے  
 الگ ہونے کو بھی کہا جاتا ہے۔ ﴿وَلَمَّا فَصَلَتِ الْعَجِيْزُ﴾ [يوسف: 94:12] ”اور جب قافلہ (مصر سے) چلا۔“ اور يَوْمَ  
 الْفَصْلِ وہ دن ہے جو حق کو باطل سے الگ کر دیتا ہے۔ اسی سے فیصلہ کرنا ہے۔ (غ)

مفردات میں ہے کہ بَيِّنَةٍ کھلی دلیل کو کہتے ہیں، عقلی ہو یا محسوس۔ اور یہاں رسول اللہ ﷺ کے توحید پر قیام اور بت پرستی سے  
 عملی بیزاری کو بَيِّنَةٍ کی وجہ سے بتایا ہے۔ یعنی جس چیز کی طرف وحی و عقل نے ہدایت کی ہے وہ ایک واضح دلیل ہے۔

وسعت رحمت الہی:

مگر رسول اللہ ﷺ جیسا وسیع دل انسان کوئی نہیں ہوا۔ اپنے دشمنوں سے جس قدر عملی نرمی اور محبت کا ثبوت آپ نے دیا ہے  
 دوسرے کسی انسان کی زندگی میں وہ نہیں ملتا۔ لیکن خدا کا رحم اور محبت بہت بڑھ کر وسیع ہیں۔ فرماتا ہے کہ ان کے جرائم اس  
 قدر ہیں کہ اگر انسان کے اختیار میں ان کا سزا دینا ہوتا تو خواہ رسول اللہ ﷺ ہی ہوتے ان کا فیصلہ ہو چکا ہوتا۔ جیسا کہ اگلی  
 آیت میں صاف فرمایا ہے۔ مگر خدا بہت بردبار ہے اور انسان کو بڑی مہلت دیتا ہے۔ آج بھی اس کا وہی قانون کام کرتا ہے۔  
 لوگ چاہتے ہیں فلاں قوم جلد تباہ ہو جائے مگر وہ جو فیصلہ کرنے والا ہے وہ خوب جانتا ہے کہ کب کس کی تباہی کا وقت ہے؟

حکم خدا کے ماتحت حکم:

﴿اِنَّ الْحُكْمَ اِلَّا لِلّٰهِ﴾ سے یہاں مراد صرف دشمنوں کی سزا کا حکم ہے کہ وہ اللہ تعالیٰ کے اختیار میں ہے کسی انسان کے نہیں، جیسا  
 کہ سیاق عبارت سے ظاہر ہے۔ یہ مطلب نہیں کہ دنیا میں اور کوئی حکم دینے والا ہے ہی نہیں۔ کیونکہ یہ خلاف واقعات  
 ہے۔ اہل قرآن کا اس آیت سے ان احکام دینی کے خلاف استدلال کرنا جو احادیث میں نبی کریم ﷺ کی زبان سے مروی  
 ہیں سیاق و سباق عبارت کے خلاف ہے۔ علاوہ ازیں ادنیٰ عقل سے بھی جو شخص کام لے گا وہ دیکھ لے گا کہ اللہ تعالیٰ کے حکم کے  
 ماتحت کسی کا کسی کو حکم دینا خدا کے حکم میں ہی داخل ہے اور رسول اللہ ﷺ نے اللہ تعالیٰ کے حکم کے ماتحت ہی سب احکام دیئے۔

قُلْ لَوْ أَنَّ عِنْدِي مَا تَسْتَعْجِلُونَ بِهِ لَفُضِيَ الْأَمْرُ بَيْنِي وَبَيْنَكُمْ ۗ وَاللَّهُ أَعْلَمُ بِالظَّالِمِينَ ﴿٥٨﴾

کہہ اگر وہ میرے پاس ہوتا جس کے لیے تم جلدی کرتے ہو تو میرے اور تمہارے درمیان معاملہ کا فیصلہ ہو چکا ہوتا۔ اور اللہ ظالموں کو خوب جانتا ہے۔

وَ عِنْدَهُ مَفَاتِحُ الْغَيْبِ لَا يَعْلَمُهَا إِلَّا هُوَ ۗ وَ يَعْلَمُ مَا فِي الْبُرِّ وَالْبَحْرِ ۗ وَ مَا تَسْقُطُ مِنْ وَرَقَةٍ إِلَّا يَعْلَمُهَا وَلَا حَبَّةٍ فِي ظِلْمِ الْأَرْضِ وَلَا رَطْبٍ وَلَا يَأْسٍ إِلَّا فِي كِتَابٍ مُبِينٍ ﴿٥٩﴾

اور اس کے پاس غیب کے خزانے ہیں سوائے اس کے ان کو کوئی نہیں جانتا۔ اور وہ جانتا ہے جو کچھ خشکی اور سمندر میں ہے۔ اور کوئی پتہ نہیں گرتا مگر وہ اسے جانتا ہے اور کوئی دانہ زمین کی تاریکیوں میں نہیں اور نہ تر اور نہ خشک، مگر وہ ایک کھلی کتاب میں ہے۔ (954)

954 - مَفَاتِحُ مَفْتَح کی جمع ہے جس کے معنی خزانہ ہیں۔ مَفْتَحٌ بِمَفْتَحٍ کی جمع بھی ہو سکتی ہے جس کے معنی کنجی ہیں۔ مگر اول معنی جو سدی سے مروی ہیں یہاں زیادہ موزوں ہیں۔ مفردات میں دوسرے معنی لے کر یوں توجیہ کی ہے کہ مراد اس سے وہ اسباب ہیں جن سے اس کے اس غیب تک پہنچا جاتا ہے جس کا ذکر ﴿فَلَا يُظْهِرُ عَلَى غَيْبِهِ أَحَدًا﴾ [الحج: 26:72] ”سو وہ اپنے غیب پر کسی کو غالب نہیں کرتا۔“ میں ہے۔

﴿كِتَابٍ مُبِينٍ﴾ سے یہاں مراد اللہ تعالیٰ کا علم ہے جیسا کہ خود سیاق عبارت سے ظاہر ہے کہ ہر ایک چیز کے علم کا ذکر کر کے آخر پر یہ لفظ لائے ہیں جو اس علم کے قائم مقام ہیں۔ اور مفردات میں ہے کہ کتاب اللہ سے مراد اس کا علم اور اس کا حکم بھی ہوتے ہیں۔

اس آیت میں اللہ تعالیٰ کے علم کی وسعت کو بیان کیا ہے۔ کیونکہ اعمال کی جزا و سزا کا تعلق علم سے ہے۔ کوئی عمل ظاہر کرے یا چھپ کر کرے اللہ تعالیٰ اسے یکساں جانتا ہے۔ علاوہ ازیں خشک ہو کر گرنے والے پتے میں اس قوم کی طرف اشارہ بھی ہے جس کا عروج اب جانے والا ہے۔ زمین کی تاریکیوں میں دانہ جو اب اُگ کر درخت بنے گا خود اسلام ہے۔ مطلب یہ ہے کہ یہ سب کچھ ہونا ہے، ہو کر تو رہے گا مگر اللہ تعالیٰ کے قانون کے مطابق ترقی تدریجاً ہوگی۔ بسا اوقات قرآن کریم کی دلیل دو کام کرتی ہے ایک طرف اللہ تعالیٰ کے علم کامل کا ذکر کیا جو اس کی توحید کی دلیل ہے دوسری طرف یہ بھی بتایا کہ قوموں کا زوال و عروج کس طرح ہوتا ہے اور کہ قوم کا زوال اس وقت ہوتا ہے جب وہ خشک پتہ کی طرح خوبیوں سے خالی ہو جاتی ہے اور عروج ایک دانہ کی طرح ہوتا ہے جو زمین میں بویا جاتا ہے اور درخت بن جاتا ہے۔

اور وہی ہے جو رات کو تمہاری روح قبض کرتا ہے اور جانتا ہے کہ جو کچھ تم دن کو کرتے ہو پھر وہ تم کو اس میں اٹھاتا ہے تاکہ ایک مقررہ وقت پورا کیا جائے۔ پھر اسی کی طرف تمہارا لوٹ کر جانا ہے پھر وہ تم کو خبر دے گا جو تم عمل کرتے تھے۔ (955)

وَهُوَ الَّذِي يَتَوَفَّاكُم بِاللَّيْلِ وَيَعْلَمُ مَا جَرَحْتُم بِالنَّهَارِ ثُمَّ يَبْعَثُكُمْ فِيهِ لِيُقْضَىٰ أَجَلٌ مُّسَمًّى ثُمَّ إِلَيْهِ مَرْجِعُكُمْ ثُمَّ يُنَبِّئُكُم بِمَا كُنتُمْ تَعْمَلُونَ ﴿٩٥٥﴾

7  
ع  
13

اور وہ غالب ہے اپنے بندوں سے بالاتر (ہے) اور تم پر نگہبان بھیجتا ہے۔ یہاں تک کہ جب تم میں سے کسی کو موت آتی ہے ہمارے بھیجے ہوئے اس کی روح قبض کرتے ہیں اور وہ کوتاہی نہیں کرتے۔ (956)

وَ هُوَ الْقَاهِرُ فَوْقَ عِبَادِهِ وَ يُرْسِلُ عَلَيْكُمْ حَفَظَةً ۗ حَتَّىٰ إِذَا جَاءَ أَحَدَكُمْ الْمَوْتُ تَوَفَّتْهُ رُسُلُنَا وَ هُمْ لَا يُفْرِطُونَ ﴿٩٥٦﴾

955- يَتَوَفَّاكُم تَوَفَّىٰ کے لیے [دیکھو نمبر: 444]- مفردات میں ہے [قَدْ عُبِّرَ عَنِ الْمَوْتِ وَالْتِمَامِ بِالتَّوَفَّىٰ] یعنی توفیٰ سے مراد موت ہوتی ہے یا نیند۔ تَوَفَّىٰ اصل میں قبض روح کا نام ہے۔ پھر اس کا استعمال دونوں حالتوں پر ہے، قبض تام جو موت کے وقت ہوتا ہے اور قبض ناقص جو نیند کے وقت ہوتا ہے۔ مگر یہ لفظ قبض روح کے لیے خاص ہے۔ جسم انسانی کے ایک جگہ سے دوسری جگہ منتقل کیا جانے پر بھی کبھی نہیں بولا جاتا۔ نیند اور موت پر لفظ تَوَفَّىٰ کے مشترک طور پر بولنے میں یہ اشارہ ہے کہ جو چیز نیند کے وقت قبض کی جاتی ہے وہی موت کے وقت قبض کی جاتی ہے۔ اور وہ تمیز ہے جس پر انسان کے اعمال کا مدار ہے اور جو حیوان اور انسان میں ماہ الامتیاز ہے۔ اسی لیے رات کی توفیٰ کے بعد یہ فرمایا کہ جو دن کو تم کرتے ہو اسے جانتا ہے یعنی جب تمہاری تمیز تمہاری طرف لوٹ آتی ہے تب تمہارے اعمال محاسبہ میں آتے ہیں۔

جَرَ حَتْمًا۔ جَرَ ح کے معنی ہتھیار کے ساتھ اثر کرنا یا زخم ہیں اور جَرَ ح الشَّيْءِ کے معنی کَسَبَ ہوتے ہیں یعنی کمایا۔ (ل) اور جوارح انسان کے اعضاء ہیں جن سے کھاتا ہے اور اجْتَرَا ح کے معنی اکتساب یا اثم یا گناہ کا کمانا آتے ہیں۔ (غ) ﴿أَمْرٌ حَسِبَ الَّذِينَ اجْتَرَحُوا السَّيِّئَاتِ﴾ [الحجاثية: 21:45] ”آیا وہ لوگ جو بدیاں کماتے ہیں گمان کرتے ہیں۔“

پچھلی آیت کی طرح اس آیت میں بھی ایک طرف علم الہی کا ذکر کیا ہے جو اس کی توحید پر دلیل ہے اور دوسری طرف بتایا کہ جو کچھ انسان حالت بیداری میں کرتا ہے وہ سب اللہ تعالیٰ کے علم میں ہوتا ہے اور اس پر وہ نتائج مترتب فرماتا ہے۔ یہ کس طرح ہوتا ہے اور اس کی غرض کیا ہے؟ اگلے رکوع میں بیان فرمایا ہے۔

956- حَفَظَةً حَافِظًا کی جمع ہے مراد اعمال انسانی کی حفاظت کرنے والے ہیں۔ دوسری جگہ فرمایا ﴿وَإِنَّ عَلَيْكُمْ لَحَافِظِينَ﴾

ثُمَّ رُدُّوْا اِلَى اللّٰهِ مَوْلٰهُمُ الْحَقُّ ۗ اِلَّا لَهٗ  
 الْحُكْمُ ۗ وَهُوَ اَسْرَعُ الْحٰسِبِيْنَ ﴿٦١﴾  
 پھر وہ اپنے مولا برحق کی طرف لوٹائے جاتے ہیں سنبو حکم  
 اسی کا ہے۔ اور وہ بہت جلد حساب لینے والا ہے۔  
 قُلْ مَنْ يُّتَجَبَّرُكُم مِّنْ ظُلْمِ الْبَرِّ وَ  
 الْبَحْرِ تَدْعُوْنَهُ تَضَرُّعًا وَ خُفْيَةً ۗ  
 لِّئِنْ اَنْجَدْنَا مِنْ هٰذِهِ لَنَكُوْنَنَّ  
 کہہ کون تم کو خشکی اور تری کی مشکلات سے نجات دیتا ہے؟  
 (جب) تم اس کو عاجزی سے اور چھپ کر پکارتے ہو، اگر  
 وہ ہم کو اس سے نجات دے تو ہم یقیناً شکر کرنے والوں

کراماً کاتبین ﴿٦١﴾ يَعْلَمُوْنَ مَا تَفْعَلُوْنَ ﴿٦٢﴾ [الانفطار: 12-10:82] ”اور یقیناً تم پر حفاظت کرنے والے مقرر ہیں معزز  
 لکھ لینے والے جو تم کرتے ہو وہ جانتے ہیں۔“

### حفاظت اعمال کا قانون:

اور یہ جو فرمایا ﴿لَهُ مُعَقِّدَاتٌ مِّنْ بَيْنِ يَدَيْهِ وَمِنْ خَلْفِهِ يَحْفَظُوْنَهُ مِنْ اَمْرِ اللّٰهِ﴾ [الرعد: 11:13] ”اس کے لیے اس  
 کے آگے اور پیچھے (اعمال کا) پیچھا کرنے والے ہیں جو اسے اللہ کے حکم سے محفوظ کر لیتے ہیں۔“ تو اس سے بھی مراد یہی اعمال  
 کی حفاظت کرنے والے ملائکہ ہیں اور يَحْفَظُوْنَهُ اس لیے فرمایا کہ یہی چیز انسان میں سے حفاظت کے قابل ہے کیونکہ اسی سے  
 انسان کی دوسری زندگی یا زندگی بعد الموت پیدا ہوتی ہے۔ ایسا ہی فرمایا ﴿قَدْ عَلِمْنَا مَا تَنْقُصُ الْاَرْضُ مِنْهُمْ ۗ وَعِنْدَنَا  
 كِتٰبٌ حٰفِيْظٌ ﴿٦٢﴾ [ق: 4:50] یعنی ”جو چیز زمین ان سے کم کرتی ہے اس کو ہم جانتے ہیں اور ہمارے پاس کتاب ہے جو محفوظ  
 رکھ لیتی ہے۔“ یعنی جو حفاظت کے قابل چیز ہے وہ محفوظ رکھ لی جاتی ہے اور اجزائے زمینی زمین میں مل جاتے ہیں۔ اس  
 حفاظت اعمال کو بتانے کی غرض یہ ہے کہ انسان اپنے اعمال کی اصلاح کرے اور جو کام کرے یہ سمجھ کر کرے کہ اس کا ایک نتیجہ  
 بھی پیدا ہوگا جسے وہ دیکھ کر رہے گا۔

### توفی میں جسم نہیں لیا جاسکتا:

﴿تَوَفَّيْتُهُ رُسُلَنَا﴾ رسول یا بھیجے ہوئے یہاں وہ ملائکہ ہیں جو ارواح کو قبض کرتے ہیں۔ اگر توفی کے معنی جسم کو لینے کے ہوتے تو  
 یہاں الفاظ چاہتے ہیں کہ وہی معنی لیے جاتے کیونکہ یہاں نہ صرف خدا انسان کو پورا لینے کے لیے اپنے رسولوں کو بھیجتا ہے۔  
 بلکہ یہ بھی ساتھ کہہ دیا کہ وہ کوئی کمی نہیں کرتے۔ یعنی کوئی ایسی چیز نہیں چھوڑتے جو لینے کے قابل ہو۔ پس اگر توفی میں جسم خاکی  
 بھی کبھی لینے کے قابل ہوتا تو سب انسانوں کے جسم خاکی بھی ملک الموت کو ساتھ لے جانے چاہئیں ﴿ثُمَّ رُدُّوْا اِلَى اللّٰهِ﴾ ”پھر  
 اللہ کی طرف لوٹائے جاتے ہیں۔“ اگلی آیت میں بھی قابل غور ہے۔ حالانکہ جسم خدا کی طرف نہیں لوٹائے جاتے بلکہ ارواح  
 لوٹائی جاتی ہیں۔

میں سے ہوں گے۔ (957)

مِنَ الشُّكْرِيِّينَ ﴿٣٦﴾

کہہ دے اللہ تم کو ان سے اور ہر سختی سے نجات دیتا ہے پھر تم شرک کرتے ہو۔ (958)

قُلِ اللَّهُ يَنْجِيكُمْ مِنْهَا وَمِنْ كُلِّ كَرْبٍ ثُمَّ أَنْتُمْ تُشْرِكُونَ ﴿٣٧﴾

کہہ وہ اس پر قادر ہے کہ تم پر تمہارے اوپر سے عذاب بھیجے یا تمہارے پاؤں کے نیچے سے یا تمہیں کئی فرقے بنا کر ملادے اور تم میں سے بعض کو بعض کی لڑائی (کا مسزہ) چکھادے۔ دیکھ ہم کس طرح باتوں کو بار بار بیان کرتے ہیں تاکہ وہ سمجھ لیں۔ (959)

قُلْ هُوَ الْقَادِرُ عَلَىٰ أَنْ يَبْعَثَ عَلَيْكُمْ عَذَابًا مِّنْ فَوْقِكُمْ أَوْ مِنْ تَحْتِ أَرْضِكُمْ أَوْ يَلْبِسَكُمْ شِيْعًا وَيُذِيقَ بَعْضَكُمْ بَأْسَ بَعْضٍ ۗ أَنْظُرْ كَيْفَ نَصَرْنَا الْآيَاتِ لَعَلَّهُمْ يَفْقَهُونَ ﴿٣٨﴾

957- طُلُمَاتٌ سے مراد یہاں شدائد ہیں یعنی مشکلات۔ [يَوْمٌ مُّظْلِمٌ] اس دن کو کہتے ہیں جس میں بڑی تکالیف پیش آئیں۔ (ل) تَصْرُفًا۔ حالت عاجزی میں چونکہ انسان بے بس ہو کر گڑگڑاتا ہے اس لیے مراد علی الاعلان پکارنا ہے یعنی بلند آواز سے۔ اور آخرت سے دنیا کے عذاب کی طرف مضمون کو منتقل کر کے سمجھایا ہے کہ اللہ تعالیٰ صرف بندہ کی اصلاح چاہتا ہے۔ چنانچہ جب اس دنیا میں انسان پر دکھ آتا ہے اور وہ اللہ تعالیٰ کی طرف رجوع کرتا ہے تو اللہ تعالیٰ اس کو اس تکلیف سے نجات عطا فرمادیتا ہے۔

958- كَرْبٌ شدید غم کو کہتے ہیں۔ اس کا اصل مفہوم زمین کو کھود کر الٹ پلٹ کرنا ہے۔ پس ایسا غم جو نفس میں اس طرح ہیجان پیدا کرے کَرْبٌ ہے۔ (غ)

بتایا کہ اللہ تعالیٰ کا رحم اس قدر بڑا ہے کہ تم شرک کرتے کرتے بھی جب اللہ تعالیٰ کو پکارتے ہو تو وہ تمہاری مصیبت کو دور کرتا ہے مگر باوجود اس کے پھر جب تکلیف سے نکلتے ہو تو خدا کو چھوڑ دیتے ہو۔ اس مہذب زمانہ میں بھی یہی حال ہے۔ فرق یہ ہے کہ اس وقت کے بت مال و دولت اور سلطنت ہیں۔ ان کی پرستش دلوں پر ایسی غالب ہے کہ اس کے سامنے خدا کا نام بھی بھول جاتا ہے۔ ہاں جب تکلیفیں انتہا کو پہنچتی ہیں تو خدا یاد آتا ہے۔

959- فَوْقِ أَوْ تَحْتِ كَيْفَ عَذَابٍ سے مراد: ﴿مِنْ فَوْقِكُمْ أَوْ مِنْ تَحْتِ أَرْضِكُمْ﴾ سے ایک مراد تو اوپر اور نیچے سے جیسے ہواؤں، آندھیوں یا زلزلوں، غرق وغیر سے لی گئی ہے مگر زیادہ قرین قیاس [أُمَّةُ السُّوءِ] یعنی اعلیٰ اور [سُفْلَةُ النَّاسِ] یعنی ادنیٰ طبقہ یعنی امرا یا ضعفاء ہیں۔ (ج) بعض وقت ایک قوم اس لیے ہلاک ہو جاتی ہے کہ ان کا اعلیٰ طبقہ خراب ہو جاتا ہے اور بعض وقت اس لیے کہ عوام الناس یا ادنیٰ طبقہ خراب ہو جاتا ہے یا وہ لوگ جو کمزور سمجھے جاتے ہیں یعنی عوام الناس تو وہ بڑوں کو



وَ كَذَّبَ بِهٖ قَوْمَكَ وَ هُوَ الْحَقُّ ۗ قُلْ  
لَسْتُ عَلَيْكُمْ بِوَكِيلٍ ۝٦٦

اور تیری قوم نے اسے جھٹلادیا حالانکہ وہ حق ہے۔ کہہ میں تم  
پر داروغہ نہیں۔

ہلاک کر دیتے ہیں جیسے بولشویک۔

﴿يَلْبِسَكُمْ شِيْعًا﴾ لَبَس کے معنی خلط ملط کر دینا ہیں یعنی باہم فساد ہو جائے۔

اعدائے اسلام میں باہم جنگ کا عذاب:

اس آیت میں نبی کریم ﷺ کے مخالفین کا ذکر ہے جو توحید الہی کو دنیا میں پھیلنے سے روکتے ہیں۔ مگر قرآن کریم چونکہ ہمیشہ کے لیے ہے اور اس کا پیغام توحید بھی دنیا میں ہمیشہ ہی پہنچتا رہے گا اور لوگ بھی اس کی مخالفت ہمیشہ ہی کرتے رہیں گے اس لیے آئندہ زمانہ کے مخالف بھی اس میں شامل ہیں۔ حدیث میں بعض قوموں کا ذکر آتا ہے جو آخری زمانہ میں اسلام کو مٹانا چاہیں گے اور ان کے متعلق آتا ہے [لَا يَدَانِ لِأَحَدٍ بِقِتَالِهِمْ] (صحیح مسلم، کتاب الفتن وأشراط الساعة، باب ذِکْرِ الدَّجَالِ وَصِفَتِهِ وَمَا مَعَهُ: 7560) ”ان کے ساتھ جنگ کرنے کی مسلمانوں کو طاقت نہیں ہوگی۔“ اس لیے ان کے لیے عذاب بھی اسی رنگ کا ہوگا کہ وہ خود باہم جنگ و جدال سے ایک دوسرے کو کمزور کر دیں اور قرآن کریم میں جو عیسائیوں کا ذکر آتا ہے ﴿وَ الْفَيْدِنَا بَيْنَهُمُ الْعَدَاوَةَ وَالْبَغْضَاءَ إِلَى يَوْمِ الْقِيَامَةِ﴾ [المائدة: 64:5] ”اور ہم نے ان کے درمیان قیامت کے دن تک دشمنی اور بغض ڈال دیا ہے۔“ وہ اسی کا مؤید ہے۔ یعنی باہم بغض و عداوت ان کے لیے عذاب کا رنگ اختیار کر لے گا۔ آج اگر ایک طرف عالمگیر جنگ قرآن شریف کی اس پیٹیگولی کو سچا ثابت کر رہی ہے تو دوسری طرف بولشوزم کا خطرہ بھی ﴿يُذَيِّقُ بَعْضَكُمْ بَأْسَ بَعْضٍ﴾ کا نظارہ ہی پیش نظر کر رہا ہے۔ ہاں چونکہ قرآن کریم کے ہر بیان میں دہری غرض ہے اس لیے مسلمانوں کو بھی ضمناً سمجھایا کہ وہ ایک دوسرے کے خلاف جنگ و جدال نہ کریں۔ ورنہ یہ ان کی کمزوری کا موجب ہو جائے گا۔

حدیث میں آتا ہے کہ اس امت کی ہلاکت کا موجب ان کا باہمی فساد ہوگا۔ ابوداؤد میں ہے [وَلَا يُسَلِّطُ عَلَيْهِمْ عَدُوًّا مِّنْ سِوَى أَنْفُسِهِمْ فَيَسْتَبِيحَ بَيْنَتَهُمْ] (سنن ابی داؤد، کتاب الفتن، باب ذِکْرِ الْفِتْنِ وَذَلَالَتِهَا: 4254) یعنی ”ان کے اپنے لوگوں کے سوائے دوسرا کوئی دشمن ان پر مسلط نہ کرے گا جو ان کو بالکل نیست و نابود کر دے۔ بلکہ باہم جنگ و جدال سے ہلاک ہوں گے۔“ مسلمانوں کی تاریخ پر جو شخص غور کرے گا وہ دیکھ لے گا کہ مسلمانوں کے باہمی فساد ہی ان کی ہلاکت کا موجب ہوئے ہیں۔

آنحضرت ﷺ کے لیے سرخ و سفید خزانوں کا وعدہ:

اسی حدیث میں آتا ہے کہ مجھے دو خزانے دیئے گئے ہیں۔ ایک آحمر یعنی سرخ اور ایک اَبیض یعنی سفید۔ یہ سپید خزانہ ملنا ابھی باقی ہے۔ آپ کے خزانے آپ کی امت ہی ہیں۔ اسلام کی پہلی ترقی مشرقی ممالک کی طرف رہی۔ اب مغربی ممالک میں اس

لِكُلِّ نَبِيٍّ مُّسْتَقَرٌّ وَسَوْفَ تَعْلَمُونَ ﴿٩٦﴾

ہر ایک خبر کے لیے ایک وقت مقرر ہے اور تم حبان لو گے۔ (960)

وَ إِذَا رَأَيْتَ الَّذِينَ يَخُوضُونَ فِي آيَاتِنَا فَأَعْرِضْ عَنْهُمْ حَتَّى يَخُوضُوا فِي حَدِيثٍ غَيْرِهِ ۗ وَإِمَّا يُنسِيَنَّكَ الشَّيْطَانُ فَلَا تَقْعُدْ بَعْدَ الذِّكْرَى مَعَ الْقَوْمِ الظَّالِمِينَ ﴿٩٦١﴾

اور جب تو ان لوگوں کو دیکھے جو ہماری آیتوں کے متعلق بیہودہ باتیں کرتے ہیں تو ان سے منہ پھیر لے یہاں تک کہ اس کے سوائے کسی دوسری بات میں لگ جائیں۔ اور اگر شیطان تجھے بھلا دے تو یاد آ جانے کے بعد ظالم لوگوں کے ساتھ مت بیٹھ۔ (961)

کے ظہور کا وقت آیا ہے اور یہی سپید خزانہ ہے۔ پس عذاب استیصال اللہ تعالیٰ نے اسلام کے پہلے دشمنوں پر بھی اسی رنگ کا بھیجا کہ ان کی شوکت ٹوٹ کر وہ اسلام کے حلقہ بگوش ہو گئے اور بچھلے مخالفوں کے لیے بھی ایسا ہی مقدر معلوم ہوتا ہے۔

960 - مُسْتَقَرٌّ: قَرَّ کے معنی ہیں ایسا ٹھہر گیا کہ وہاں سے ہلا نہیں۔ کیونکہ قُرْ تُھنڈک کو کہتے ہیں جو سکون کو چاہتی ہے۔ جس طرح گرمی حرکت کو چاہتی ہے اسی سے قُرْ تُ عَیْنِ ہے آنکھ کی ٹھنڈک اور زمین کو قُرْ اَز اس لحاظ سے کہا ہے کہ وہ انسان کے لیے اِسْتَقْرَارٌ کی جگہ ہے۔ (غ) اور مُسْتَقَرٌّ استقرار کی جگہ ہے اور یہاں مراد وقت استقرار وقوع ہے۔ مراد یہ ہے کہ پیشگوئی تو پوری ہو کر رہے گی مگر اپنے وقت پر۔

961 - خوض کے لیے [دیکھو نمبر: 749]۔

مجلس اتہنزا میں شمولیت سے روکنے کی وجہ غیرت دینی ہے: یہاں مخاطب رسول اللہ ﷺ نہیں بلکہ ہر ایک مسلمان سامع ہے۔ ایسے لوگوں کے ساتھ بیٹھنے سے اس لیے روکا ہے کہ ان کی صحبت کے اثر سے متاثر ہو جائے گا اور دین کی عظمت دل سے نکل جائے گی [دیکھو نمبر: 749] جہاں منافقوں کے ذکر میں پھر اس سے روکا ہے۔ قرآن کریم کی ہر ایک تعلیم اعلیٰ درجہ کے اعتدال پر مبنی ہے۔ تنگ دل لوگوں کی طرح عام اصول نہیں بنا دیا کہ فلاں قوم چونکہ تمہاری مخالف ہے اس لیے ان کے پاس مت بیٹھو، ان سے بات چیت نہ کرو۔ نہ ہی افراط کا پہلو اختیار کیا ہے کہ صحبت بد کے اثر کی پرواہ کوئی نہ کی ہوتی۔ صورت اول میں دنیا کے کاروبار رک جاتے۔ صورت ثانی میں لوگ اپنے اخلاق اور روحانیت کو تباہ کر بیٹھتے۔ اس لیے فرمایا کہ مل کر بیٹھنے، باتیں کرنے کی ضرورتیں تو ناگزیر ہیں مگر ایسا نہ ہو کہ ایسی صحبتوں کو عام کرتے کرتے یہاں تک نوبت پہنچے کہ مذہبی بے غیرتی کو قبول کر لو۔ اور اللہ تعالیٰ کی آیات پر علانیہ ہنسی ہو رہی ہو تو ایسی مجلسوں میں بھی شریک رہو۔ اس خاص بات کا ذکر اس لیے کیا کہ یہ روحانیت کو ایک بدیہی نقصان پہنچانے والی چیز ہے اور مطلب یہ ہے کہ جب انسان اپنے اخلاق اور روحانیت

وَمَا عَلَى الَّذِينَ يَتَّقُونَ مِنْ حِسَابِهِمْ  
مِنْ شَيْءٍ ۚ وَلَكِنْ ذِكْرًا لَعَلَّهُمْ  
يَتَّقُونَ ﴿٩٦﴾

اور ان لوگوں پر جو تقویٰ اختیار کرتے ہیں ان کے حساب  
میں سے کچھ (ذمہ داری) نہیں لیکن یہ نصیحت ہے تاکہ وہ  
بچیں۔ (962)

وَذَرِ الَّذِينَ اتَّخَذُوا دِينَهُمْ لَعِبًا  
لَهُمْ ۖ وَغَرَّتُهُمْ الْحَيَاةُ الدُّنْيَا ۚ وَذَكَرُوهَا  
أَنْ تُبْسَلَ نَفْسٌ بِمَا كَسَبَتْ ۖ لَيْسَ لَهَا  
مِنْ دُونِ اللَّهِ وِئَاءٌ ۚ وَلَا شَفِيعٌ ۚ وَإِنْ  
تَعَدِلْ كُلَّ عَدْلٍ لَّا يُؤْخَذُ مِنْهَا ۚ  
أُولَئِكَ الَّذِينَ أُبْسِلُوا بِمَا كَسَبُوا ۚ لَهُمْ  
شَرَابٌ مِّنْ حَمِيمٍ ۚ وَعَذَابٌ أَلِيمٌ ۚ بِمَا  
كَانُوا يَكْفُرُونَ ﴿٩٦﴾

اور ان لوگوں کو چھوڑ دے جنہوں نے اپنے دین کو کھیل اور  
بے حقیقت تماشا بنا رکھا ہے اور دنیا کی زندگی نے ان کو  
دھوکے میں ڈالا ہوا ہے اور اس (قرآن) کے ساتھ  
نصیحت کر کہ کوئی جان اس کی وجہ سے جو اس نے کمایا ہلاک  
(نہ) کی جائے اس کے لیے اللہ کے سوائے کوئی دوست  
نہیں اور نہ کوئی سفارش کرنے والا۔ اور اگر ہر ایک قسم کا  
بدلہ دینا چاہے تو اس سے نہ لیا جائے گا۔ یہ وہ ہیں جو اس کی  
وجہ سے جو انہوں نے کمایا ہلاک کیے گئے۔ ان کے لیے  
کھولتا ہوا پانی پینے کو اور دردناک عذاب ہوگا اس لیے کہ  
وہ کفر کرتے تھے۔ (963)

کو کھلا نقصان پہنچتا دیکھے تو ایسی صحبت کو ترک کرے۔ آج کل کی بیشتر تعلیم یافتہ مسلمانوں کی مجالس بھی اس نقصان سے خالی  
نہیں۔ بوجہ ناواقفیت دین کے یہ لوگ بجائے کوئی مفید گفتگو کرنے کے ایسی باتوں میں لگے رہتے ہیں جن کا اثر دین کو نقصان  
ہے۔ کسی کی غیبت، کسی کی عیب جوئی، کچھ ہنسی ٹھٹھا ہوتا ہے۔ پھر رات کو بہت دیر تک یہ مجالس گرم رہتی ہیں۔ نماز سے محروم  
رہتے ہیں۔ صبح دیر سے اٹھتے ہیں۔ دین و دنیا دونوں کو برباد کرتے ہیں۔

962- یہاں یہ بتایا کہ ساتھ بیٹھنے سے یہ تو نہیں کہ انسان ان کے افعال کا ذمہ دار ہو جاتا ہے بلکہ یہ ایک نصیحت ہے تاکہ مسلمان خود ان  
کے اثر بد سے بچتے رہیں یا مراد یہ ہے کہ اس کا نتیجہ یہ ہوگا کہ مسلمانوں کے پاس خاطر سے وہ لوگ بھی دین کے ساتھ استہزا  
کرنے سے بچ جائیں۔

963- تُبْسَلُ کے معنی کسی چیز کا روک دینا ہیں اور یہاں مراد ثواب سے محروم کر دینا ہیں۔ (غ) حرام اور بَسَلٌ میں فرق یہ ہے  
کہ حرام وہ ممنوع ہے جو حکم سے ہو یعنی یہ کہہ دیا جائے کہ یہ چیز مستکھا یا قہر سے کہ اسے جبراً روک دیا جائے۔ گو یہ عام ہے

کہہ کیا ہم اللہ کے سوائے اسے پکاریں جو ہم کو نفع نہیں دیتا اور نہ ہی ہم کو نقصان پہنچا سکتا ہے اور کیا ہم اپنی ایڑیوں پر لوٹاتے جائیں اس کے بعد کہ اللہ نے ہمیں سیدھا رستہ دکھا دیا اس شخص کی طرح جسے شیطانوں نے زمین کے اندر حیران بنا کر خواہشات کی پیروی میں لگا دیا۔ اس کے ساتھی ہوں جو اس کو ہدایت کی طرف بلا تے ہوں کہ ہمارے پاس آ جا۔ کہہ اللہ کی ہدایت وہی (کامل) ہدایت ہے اور ہم کو حکم دیا گیا ہے کہ ہم جہانوں کے پروردگار کی فرمانبرداری کریں۔ (964)

قُلْ اَنْدَعُوْا مِنْ دُوْنِ اللّٰهِ مَا لَا يَنْفَعُنَا  
وَلَا يَضُرُّنَا وَنُرُدُّ عَلٰى اَعْقَابِنَا بَعْدَ اِذْ  
هَدٰىنَا اللّٰهُ كَالَّذِي اسْتَهْوَتْهُ الشَّيْطٰنُ  
فِي الْاَرْضِ حَيْرٰنًا لَّهٗ اَصْحٰبٌ  
يَّدْعُوْنَكَ اِلَى الْهُدٰى اَتَيْنَا قُلَّ اِنَّ  
هُدٰى اللّٰهِ هُوَ الْهُدٰى ۝ وَاْمَرْنَا لِنُسَلِّمَ  
لِرَبِّ الْعٰلَمِيْنَ ۝

اور بَسَلْ خاص ہے یعنی جس سے قہر اُروک دیا جائے۔ (غ)

حَمِيْمٌ - سخت گرم یا کھولتے ہوئے پانی کو کہتے ہیں۔ اور حَمَامٌ مشہور ہے اور حَمِيْمٌ دوست کو کہتے ہیں اس لیے کہ وہ دوست کی وجہ سے خشنماک ہوتا ہے اور حَمِيْمٌ بخار کو کہتے ہیں۔ (غ)

ہم صحبتوں کو نصیحت کی ضرورت:

یہاں یہ بتایا ہے کہ یہ کافی نہیں کہ ایسے ہم نشینوں سے ہی بچے جو دین سے استہزا کرتے ہیں بلکہ جن کے پاس بیٹھے ان کو نصیحت بھی کرتا رہے۔ پہلے میں ضمیر قرآن شریف کی طرف ہی جاتی ہے اور نصیحت کا پیرا یہ یہ بتایا کہ اپنے آپ کو ثواب یعنی اعلیٰ مقامات سے محروم کر لینا اچھا نہیں۔

964 - اسْتَهْوَتْ - اس کا مادہ هَوَى ہے، جس کے معنی نفس کا شہوات کی طرف میلان ہے۔ اور هَوِيَ کے معنی [سُقُوْطٌ مِنْ عُلُوِّ اِلَى سُفْلٍ] ہیں یعنی بلندی سے پستی کی طرف گرنا۔ (غ) گویا شہوات کی طرف میلان بلندی سے پستی کی طرف گرنا ہے۔ اسْتَهْوَتْهُ کے معنی راغب نے کیے ہیں [حَمَلَتْهُ عَلٰى اِتِّبَاعِ الْهَوٰى] یعنی اس کو خواہشات کی پیروی پر لگا دیا اور دوسرے معنی کے لحاظ سے بلند مقام سے گرا دینا بھی معنی ہو سکتے ہیں ما حصل ایک ہے۔ هَوٰى کے دوسرے معنی کے لیے [دیکھو نمبر:

-[1659]

حَيْرٰنًا - حَارٌّ يُّحَارُّ سے ہے جس کے معنی ہیں متردد ہوا۔ پس حیران جو متردد ہو یعنی نہ ادھر کا نہ ادھر کا۔

خدا کی فرمانبرداری کے خلاف دوسری حالت خواہشات کی پیروی ہے۔ یہاں بتایا ہے کہ ایک مسلمان اگر اللہ کو چھوڑ کر غیر اللہ کی

وَ اَنْ اَقِيْمُوا الصَّلٰوةَ وَ اتَّقُوْهُ ۗ وَ هُوَ الَّذِيْ اِلَيْهِ تُحْشَرُوْنَ ﴿٦٥﴾

اور کہ نماز کو قائم کرو اور اس کا تقویٰ اختیار کرو اور وہی ہے جس کی طرف تم اکٹھے کیے جاؤ گے۔

وَ هُوَ الَّذِيْ خَلَقَ السَّمٰوٰتِ وَ الْاَرْضَ بِالْحَقِّ ۗ وَ يَوْمَ يَقُوْلُ كُنْ فَيَكُوْنُ ۗ قَوْلُهُ الْحَقُّ ۗ وَ لَهُ الْمُلْكُ يَوْمَ يُنْفَخُ فِي الصُّوْرِ ۗ عَلِمُ الْغَيْبِ وَ الشَّهَادَةِ ۗ وَ هُوَ الْحَكِيْمُ الْخَبِيْرُ ﴿٦٦﴾

اور وہی ہے جس نے آسمانوں اور زمین کو حق کے ساتھ پیدا کیا اور جس دن کہے گا کہ ہو تو وہ ہو جائے گا۔ (965) اس کا فرمانا حق ہے۔ اور اسی کے لیے بادشاہت ہے جس دن صور میں پھونکا جائے گا وہ غیب اور ظاہر کا جاننے والا، اور وہ حکمت والا خبردار ہے۔ (966)

الثانية

اتباع کرے تو اس کی مثال اس شخص کی ہے جو شیاطین کے پیچھے لگ کر ایسا بھٹک جائے کہ پھر اسے رستہ نہ ملتا ہو اور یہ سچ ہے کہ اللہ تعالیٰ کے حکم کی فرمانبرداری میں انسان کے قلب کو اطمینان ملتا ہے مگر خواہشات کی پیروی میں ایک تردد اور اضطراب اس کے لاحق حال رہتا ہے۔ کبھی ایک طرف جھکتا ہے کبھی دوسری طرف اور یوں ایک بلند مقام سے گر کر ذلیل حالت میں آجاتا ہے اور اصحاب جو اسے بلاتے ہیں وہ اس کے پہلے ساتھی ہیں۔

965- ﴿يَوْمَ يَقُولُ كُنْ فَيَكُوْنُ﴾ اس میں اشارہ بعث بعد الموت کی طرف ہے۔ آسمان اور زمین کو حق کے ساتھ پیدا کیا یعنی کسی غرض کے لیے۔ پس اسی غرض کے لیے جو تکمیل نفس انسانی ہے جو خلاصہ موجودات ہے۔ یہ ضروری ہوا کہ اس عالم کی کمی کو اس عالم میں پورا کیا جائے اور اعمال انسانی سے انسان کو پیدا کرنا اس کے لیے مشکل نہیں جس نے پہلے اتنی مخلوق پیدا کی۔

966- صُوْر کے عام معنی قرن یا سینگ کے ہیں جیسے بگل۔ لیکن لسان العرب میں صُوْر کو صُوْرَة کی جمع بھی قرار دیا ہے۔ اور قنادہ اور حسن کی قراءت بجائے صُوْر کے صُوْر ہے جو صُوْرَة کی عام جمع ہے۔ اس پر دونوں طرح اعتراض کیا گیا ہے کہ یہ صُوْر قراءت درست نہیں۔ دوسرے یہ کہ صُوْر کی جمع صُوْر غلطی ہے۔ مگر دوسری قراءت صریحاً منقول ہے اور صُوْر صُوْر کی جمع لسان العرب میں مسلم ہے۔ اور ابو عبیدہ نے بھی یہ کہا ہے اور جوہری نے کلبی سے یہ کہا ہے۔ ہاں یہ امر قابل لحاظ ہے کہ حدیث میں صُوْر کی جگہ قَرْن کا لفظ بھی آتا ہے لیکن ساتھ ہی یہ بھی یاد رکھنا چاہیے کہ [نَفَخَ فِي الصُّوْرِ] یا [نَفَخَ فِي الْقُرْنِ] سے سچ کا سینگ مراد لینا بھی درست نہیں۔ ایسے الفاظ جو قیامت کے متعلق بولے گئے ہیں ان کی صحیح حقیقت کا علم سوائے اللہ تعالیٰ کے کسی کو نہیں۔ صُوْر یا قَرْن میں نَفَخ کرنے والے ملائکہ ہوں گے اور ملائکہ کا قرن بھی کسی اور رنگ کی شے ہی ہوگی نہ وہ سینگ جس کے ذریعہ سے انسان بگل بجاتے ہیں۔ اور اصل یہ ہے کہ مراد تو ﴿نَفَخَ فِي الصُّوْرِ﴾ سے حشر ہے نہ کچھ اور۔ بگل بھی جمع کرنے کے لیے بجایا جاتا ہے۔ پس ﴿يُنْفَخُ فِي الصُّوْرِ﴾ سے اصل مراد صرف حشر یا اکٹھا کرنا ہی ہے اور ظاہر ہے کہ وہ حشر

وَ اِذْ قَالَ اِبْرٰهِيْمُ لِاَبِيْهِ اِذْ رَاكَ تَتَّخِذُ  
اصْنَامًا مَّا اِلٰهَةً اِنِّىْ اَرَاكَ وَ قَوْمَكَ فِى  
ضَلٰلٍ مُّبِيْنٍ ﴿٩٦٧﴾

اور جب ابراہیم نے اپنے بزرگ آزر کو کہا کیا تو بتوں کو  
معبود بناتا ہے میں تجھے اور تیری قوم کو کھلی گمراہی میں  
دیکھتا ہوں۔ (967)

وَ كَذٰلِكَ نُرِيْ نِعْمَةَ رَبِّكَ اِبْرٰهِيْمَ مَلَكُوْتٍ  
السَّمٰوٰتِ وَ الْاَرْضِ وَ لِيَكُوْنَ مِنْ

اور اسی طرح ہم ابراہیم کو آسمانوں اور زمین کی  
بادشاہت دکھاتے رہے اور تاکہ وہ یقین کرنے

جیسا کہ قرآن شریف کے متعدد مقامات سے ظاہر ہوتا ہے ارواح کا صورتوں میں پھونکا جانا ہے۔ پس قرآن کریم نے ایسا لفظ اختیار کیا ہے جو دونوں مفہوموں پر حاوی ہے اور یہ دوسرے معنی پہلے معنی کے کسی طرح منافی نہیں۔

967- اَبُّ ہر شخص کو جو کسی کے وجود میں لانے یا اس کی اصلاح یا اس کے ظہور کا سبب ہو اَبُّ کہا جاتا ہے۔ اس لیے اس کے معنی باپ بھی آتے ہیں اور چچا، دادا اور دیگر بزرگوں پر بھی یہ لفظ بولا جاتا ہے اور معلم پر بھی۔ ﴿وَجَدْنَا اٰبَاءَنَا عَلٰى اُمَّةٍ﴾ [الزخرف: 22:43] ”اپنے بزرگوں کو ایک طریق پر پایا۔“ میں اَبَاؤُنَا سے مراد علماء لیے گئے ہیں۔ جنہوں نے ان کی علم سے ربوبیت کی کیونکہ دوسری جگہ ہے ﴿اِنَّا اَطَعْنَا سَادَتَنَا وَ كُبَرَاءَنَا﴾ [الأحزاب: 67:33] ”ہم نے اپنے سرداروں اور بڑوں کی اطاعت کی۔“ (غ)

مذہب توحید کا ذکر کرتے ہوئے حضرت ابراہیم علیہ السلام کا ذکر کیا ہے کیونکہ آپ سے موحدین کی ایک عظیم الشان نسل جلتی ہے جو دنیا میں معلم توحید ہوئی ہے۔ اور یہ انبیاء علیہم السلام میں آپ کا فخر ہے۔

آزر کون تھا؟ آزر کو ابراہیم کا اَبُّ کہا ہے۔ آیا اس سے مراد باپ ہے یا کوئی اور بزرگ؟ اس میں شک نہیں کہ پہلے خیال اسی طرف جاتا ہے کہ وہ آپ کے والد ہوں۔ اس کے خلاف ایک تو یہ امر ہے کہ توریت میں حضرت ابراہیم علیہ السلام کے والد کا نام تارح لکھا ہے۔ اور پھر عرب کے نساب بھی اس پر متفق ہیں اور زرقانی نے بھی تارح ہی لکھا ہے۔ مگر اس کا جواب تو یہ ہے کہ عربی میں آکر نام کی صورت بدل جاتی ہے اور علاوہ ازیں پوسٹیٹس ایک یہودی مورخ نے تارح کو آتھر لکھا ہے جو آزر سے بالکل ملتا ہے۔ لیکن دوسری دقت یہ ہے کہ خود قرآن کریم سے اس کے خلاف شہادت ملتی ہے کہ حضرت ابراہیم علیہ السلام کے والد کا نام آزر ہو۔ کیونکہ سورۃ ابراہیم میں یہ صاف ذکر ہے کہ حضرت ابراہیم علیہ السلام نے بڑھاپے میں یہ دعا کی ﴿رَبَّنَا اغْفِرْ لِيْ وَ لِوَالِدِيْ وَ لِلْمُؤْمِنِيْنَ يَوْمَ يَقُوْمُ الْحِسَابُ﴾ [ابراہیم: 41:14] ”اے ہمارے رب میری حفاظت فرما اور میرے ماں باپ کی اور مومنوں کی جس دن حساب ہو۔“ حالانکہ اس اَبُّ کے متعلق ہے ﴿وَ مَا كَانَ اسْتِغْفَارُ اِبْرٰهِيْمَ لِاَبِيْهِ اِلَّا عَنْ مَّوْعِدَةٍ وَعَدَهَا اِيَّاهُ فَلَمَّا تَبَيَّنَ لَهَا اَنَّهُ عَدُوٌّ لِلّٰهِ تَبَرَّأَ مِنْهُ﴾ [التوبة: 114:9] ”اور ابراہیم کا اپنے اَبُّ کے لیے استغفار صرف ایک وعدہ کے سبب سے تھا جو اس سے کیا تھا۔ پھر جب اس پر کھل گیا کہ وہ اللہ کا دشمن ہے تو اس نے اس سے

## الْمُوقِنِينَ ﴿٤٥﴾

والوں میں سے ہو۔ (968)

سوجب اس پر رات چھا گئی اس نے ستارہ دیکھا۔ کہا کیا یہ  
میرا رب ہے؟ سوجب وہ ڈوب گیا۔ کہا میں ڈوب جانے  
والوں سے محبت نہیں رکھتا۔ (969)

فَلَمَّا جَنَّ عَلَيْهِ اللَّيْلُ رَأَى كَوْكَبًا قَالَ  
هَذَا رَبِّيَ فَلَمَّا أَفَلَ قَالَ لَا أُحِبُّ  
الْأَفْلِينَ ﴿٤٦﴾

پھر جب چاند کو چمکتا ہوا دیکھا کہا کیا یہ میرا رب ہے؟ سو  
جب وہ ڈوب گیا کہا اگر میرے رب نے مجھے ہدایت نہ  
دی ہوتی تو میں یقیناً گمراہ لوگوں میں سے ہو جاتا۔

فَلَمَّا رَأَى الْقَمَرَ بَازِعًا قَالَ هَذَا رَبِّيَ فَلَمَّا  
أَفَلَ قَالَ لَئِن لَّمْ يَهْدِنِي رَبِّي  
لَأَكُونَنَّ مِنَ الْقَوْمِ الضَّالِّينَ ﴿٤٧﴾

بریت کی۔ ”پس اس آفتاب کے لیے بڑھاپے میں حضرت ابراہیم علیہ السلام مغفرت کی دعا نہ کر سکتے تھے۔ پس آزر حضرت ابراہیم علیہ السلام کے والد نہ تھے کوئی اور بزرگ تھے۔

968 - انبیاء کے لیے نور عقل کی ہدایت: یہ بتایا ہے کہ انبیاء علیہم السلام ابتدا سے ہی شرک وغیرہ معاصی سے پاک ہوتے ہیں۔ اور قبل ازوجی قانون قدرت کا مطالعہ بھی ان کو حق کی طرف لے جاتا ہے۔ ان کی فطرت صحیح ہوتی ہے۔ ان کا نور قلب دھندلا نہیں ہوتا، ان کی عقل ٹھوکر نہیں کھاتی، ان کا فکر ان کو صحیح نتائج پر پہنچاتا ہے۔

969 ﴿هَذَا رَبِّي﴾ مُوقِنِينَ میں سے تو ابراہیم علیہ السلام پہلے ہی ہو چکے تھے اور بت پرستی سے، شرک سے بیزار، بلکہ دوسروں کے شرک پر تعجب کرتے ہیں ﴿أَتَتَّخِذُ أَصْنَامًا آلِهَةً﴾ اس لیے وہ ستارہ کو دیکھ کر کبھی دل میں یہ وہم بھی نہیں لاسکتے کہ وہ ان کا رب ہے۔ اگلی دو آیات کے مطالعہ سے یہ بھی ظاہر ہے کہ یہ ان کا اپنی قوم کے ساتھ مباحثہ ہو رہا ہے کیونکہ جب ان کی قوم کا سب سے بڑا دیوتا سورج بھی ڈوب جاتا ہے تو وہ صاف اس قوم کو مخاطب کر کے کہتے ہیں کہ میں تمہارے شرک سے بیزار ہوں۔ اور پھر آگے صاف آتا ہے ﴿وَتِلْكَ حُجَّتُنَا آتَيْنَاهَا إِبْرَاهِيمَ عَلَىٰ قَوْمِهِ﴾ [الأنعام: 6: 83] ”اور یہ ہماری دلیل تھی جو ہم نے ابراہیم کو اس کی قوم کے خلاف دی۔“ پس هَذَا رَبِّي استغہام انکاری ہے جس میں حرف استغہام محذوف ہے۔ جیسے موسیٰ کے قول میں فرعون کے لیے ﴿وَتِلْكَ نِعْمَةٌ تَبَاهَا عَلَىٰ أَنْ عَبَّدتَّ بَنِي إِسْرَائِيلَ﴾ [الشعراء: 22: 26] ”اور یہ وہ نعمت ہے جسے تو مجھ پر جتا ہے کہ تو نے بنی اسرائیل کو غلام بنا لیا ہے۔“ جس کے معنی ہیں کیا یہ نعمت ہے؟ یا بطور استعجاب ہے۔

﴿فَلَمَّا أَفَلَ﴾ اَفْوَل اِجرام نورانی کے غائب ہونے پر بولا جاتا ہے۔ جیسے چاند، ستارہ وغیرہ۔ ستارہ کے ڈوب جانے سے حضرت ابراہیم علیہ السلام قوم پر یہ ظاہر کرتے ہیں کہ جو چیز کبھی سامنے آجائے اور کبھی غائب ہو جائے وہ خود انسان کی طرح کسی

پھر جب سورج کو چمکتا ہوا دیکھا کہا کیا یہ میرا رب ہے؟ یہ سب سے بڑا ہے۔ پھر جب وہ ڈوب گیا کہا اے میری قوم میں اس سے بری ہوں جو تم شریک بناتے ہو۔ (970)

فَلَمَّا رَأَى الشَّمْسُ بَازِغَةً قَالَ هَذَا رَبِّي هَذَا أَكْبَرُ فَلَمَّا أَفَلَتْ قَالَ يُقَوْمِ إِنِّي بَرِيءٌ مِّمَّا تُشْرِكُونَ ﴿٧٠﴾

میں نے یکسو ہو کر اپنا منہ اس کی طرف کیا ہے جس نے آسمانوں اور زمین کو پیدا کیا اور میں مشرکوں میں سے نہیں ہوں۔

إِنِّي وَجَّهْتُ وَجْهِيَ لِلذِّمَى فَطَرَ السَّمَوَاتِ وَالْأَرْضِ حَنِيفًا وَ مَا أَنَا مِنَ الْمُشْرِكِينَ ﴿٧١﴾

اور اس کی قوم نے اس سے جھگڑا کیا۔ کہا کیا تم مجھ سے اللہ کے بارے میں جھگڑتے ہو؟ اور اس نے مجھے یقیناً ہدایت کی ہے اور میں اس سے نہیں ڈرتا جس کو تم اس کے ساتھ شریک کرتے ہو۔ ہاں یہ کہ میرا رب کچھ چاہے۔ میرے رب کا علم تمام چیزوں کو لیے ہوئے ہے۔ پس کیا تم نصیحت نہیں پکڑتے؟ (971)

وَ حَاجَّهُ قَوْمُهُ ۗ قَالَ أَتُحَاجُّونِي فِي اللَّهِ وَقَدْ هَدَانِ ۗ وَلَا أَخَافُ مَا تُشْرِكُونَ بِهِ إِلَّا أَنْ يَشَاءَ رَبِّي شَيْئًا ۗ وَسِعَ رَبِّي كُلَّ شَيْءٍ عِلْمًا ۗ أَفَلَا تَتَذَكَّرُونَ ﴿٧١﴾

قانون میں جکڑی ہوئی ہے اور معبود نہیں ہو سکتی۔ وہ ایک جسمانی چیز ہے جو کبھی آنکھوں کے سامنے اور کبھی غائب ہے۔ ﴿إِنِّي لَأَحِبُّ الْأَفْلِينَ﴾ میں یہ اشارہ ہے کہ جس چیز سے تم محبت کرتے ہو وہ خود بے اختیار ہے۔ خدا سے محبت کرنے سے تو ایسا تعلق اس ذات پاک سے پیدا ہو جاتا ہے کہ پھر وہ اس انسان سے الگ نہیں ہوتا۔ مگر ایسی چیز سے محبت کا کیا فائدہ جو خود قانون کے اندر اس طرح جکڑی ہوئی ہے کہ محبت کرنے والا تڑپتا رہ جائے وہ غائب ہو جاتی ہے۔

970- معلوم ہوا کہ اس قوم کا سب سے بڑا دیوتا سورج تھا کیونکہ اس پر لاکر ختم کر دیا۔ ﴿هَذَا أَكْبَرُ﴾ میں جو ﴿هَذَا رَبِّي﴾ کی طرح استفہام انکاری ہے یہ بتا بھی دیا ہے یہی وجہ ہے کہ [البقرة: 258] میں حضرت ابراہیم علیہ السلام نے سورج کو مغرب سے نکلنے کا مطالبہ کیا ہے۔

971- جیسا کہ باطل پرستوں کا قاعدہ ہوتا ہے جب ابراہیم علیہ السلام کے دلائل کا کوئی جواب بن نہیں آیا تو معلوم ہوتا ہے کہ اس کو ڈرایا ہے کہ ہمارے دیوتا تمہیں نقصان پہنچائیں گے۔ اسی کا جواب دیا ہے کہ مجھے ان سے کچھ خوف نہیں۔ ہاں مشیت ربی کے ماتحت



اور میں کس طرح اس سے ڈروں جس کو تم شریک بناتے ہو اور تم نہیں ڈرتے کہ تم نے اللہ کے ساتھ اسے شریک بنایا ہے جس کے لیے اس نے تم پر کوئی سزا نہیں اتاری۔ پس دونوں گروہوں میں سے کون امن کا زیادہ حقدار ہے؟ اگر تم جانتے ہو۔ (972)

جو ایمان لائے اور اپنے ایمان کو ظلم کے ساتھ نہیں ملایا انہی کے لیے امن ہے اور وہ ہدایت پانے والے ہیں۔ (973)

اور یہ ہماری دلیل تھی جو ہم نے ابراہیم کو اس کی قوم کے خلاف دی۔ ہم جس کو چاہتے ہیں مرتبہ میں بلند کرتے ہیں۔ تیرا رب حکمت والا جاننے والا ہے۔ (974)

وَ كَيْفَ أَخَافُ مَا أَشْرَكْتُمْ وَ لَا تَخَافُونَ أَنَّكُمْ أَشْرَكْتُمْ بِاللّٰهِ مَا لَمْ يُنَزَّلْ بِهِ عَلَيْكُمْ سُلْطٰنًا ۚ فَآيُ الْقٰرِعِيْنَ اَحَقُّ بِالْاٰمِنِ ۗ اِنْ كُنْتُمْ تَعْلَمُونَ ﴿٩٧٢﴾

الَّذِيْنَ اٰمَنُوْا وَ لَمْ يَلْبِسُوْا اِيْمَانَهُمْ بِظُلْمٍ اُولٰٓئِكَ لَهُمُ الْاٰمَنُ وَ هُمْ مُّهْتَدُوْنَ ﴿٩٧٣﴾

وَ تِلْكَ حُجَّتُنَا اَتَيْنٰهَا اِبْرٰهِيْمَ عَلٰى قَوْمِهٖ ۚ نَرْفَعُ دَرَجٰتٍ مَّنْ نَّشَآءُ ۗ اِنْ رَبَّكَ حَكِيْمٌ عَلِيْمٌ ﴿٩٧٤﴾

تفہیم

12  
15

کوئی نقصان پہنچے تو پہنچے اس سے میں گھبراتا بھی نہیں۔

972- ﴿مَا لَمْ يُنَزَّلْ بِهِ عَلَيْكُمْ سُلْطٰنًا﴾ کسی نبی کی تعلیم میں یہ نہیں کہ اللہ تعالیٰ نے اسے شرک کا حکم دیا ہے یا صرف یہ مراد ہے کہ کوئی عقلی دلیل شرک کی موجود نہیں۔

973- ظلم کے مختلف معنی میں سے ایک شرک بھی ہیں۔ اور حدیث متفق علیہ سے ثابت ہے کہ نبی کریم ﷺ نے یہاں ظلم کے معنی شرک بیان فرمائے اور قرآن کریم کی اس آیت سے بھی استدلال فرمایا ﴿اِنَّ الشِّرْكَ لَظُلْمٌ عَظِيْمٌ﴾ [لقمان: 13:31] ”کہ شرک یقیناً بڑا بھاری ظلم ہے۔“ اور خود اس سورت کا مضمون بھی توحید ہی ہے۔ پس ایمان کے بعد اگر شرک کی ملوثی نہ ہو تو انسان امن کو پالے گا ورنہ نہیں۔

974- یہ دلیل جس کا یہاں ذکر ہے توحید الہی پر ہے جیسا کہ اوپر ذکر آچکا اور اسی توحید پر قائم ہونے کو ہی بلندی درجات قرار دیا ہے۔ اور یہ سچ بھی ہے کہ توحید پر مضبوطی سے قائم ہو جانا تمام نیکیوں کی جڑ ہے اور اسی سے مراتب بلند ہوتے ہیں۔

وَ وَهَبْنَا لَهُ إِسْحَاقَ وَيَعْقُوبَ ۗ كُلًّا  
 هَدَيْنَا ۗ وَ نُوحًا هَدَيْنَا مِنْ قَبْلُ ۚ وَمِنْ  
 ذُرِّيَّتِهِ دَاوُدَ وَسُلَيْمَانَ ۚ وَأَيُّوبَ وَيُوسُفَ  
 وَ مُوسَىٰ وَ هَارُونَ ۗ وَ كَذَلِكَ نَجْزِي  
 الْمُحْسِنِينَ ﴿٩٧٥﴾

اور ہم نے اس کو اسحاق اور یعقوب دیئے۔ ہر ایک کو ہم  
 نے ہدایت دی اور نوح کو ہم نے پہلے سے ہدایت دی اور  
 اس کی نسل سے داؤد اور سلیمان اور ایوب اور یوسف اور  
 موسیٰ اور ہارون کو (ہدایت دی)۔ اور اسی طرح ہم احسان  
 کرنے والوں کو بدلہ دیتے ہیں۔ (975)

وَ زَكَرِيَّا وَيَحْيَىٰ وَ عِيسَىٰ وَ إِلْيَاسَ ۗ كُلًّا  
 مِّنَ الصَّالِحِينَ ﴿٩٧٦﴾

اور زکریا اور یحییٰ اور عیسیٰ اور الیاس کو (یہ) سب صالحین  
 میں سے تھے۔

وَ إِسْحَاقَ وَ الْيَسَعَ وَ يُونسَ وَ لُوطًا ۗ وَ  
 كُلًّا فَضَّلْنَا عَلَى الْعَالَمِينَ ﴿٩٧٧﴾

اور اسمعیل اور الیسع اور یونس اور لوط اور (ان) سب کو ہم  
 نے قوموں پر فضیلت دی۔ (976)

975- یہاں ہدایت دینے سے مراد توحید الہی پر قائم کرنا ہے۔ ذُرِّيَّتِهِ میں ضمیر حضرت ابراہیم علیہ السلام کی طرف بھی جاسکتی ہے مگر اولیٰ حضرت نوح علیہ السلام کی طرف پھیرنا ہے اور قریب تر بھی نوح علیہ السلام ہی ہیں اور لوط علیہ السلام حضرت ابراہیم علیہ السلام کی ذریت سے نہیں۔

976- بعض انبیاء کے ناموں کو اکٹھا کرنے کی وجہ اور غیر تاریخی ترتیب میں حکمت: ان آیات میں اٹھارہ انبیاء علیہم السلام کے نام لیے ہیں یعنی اول ابراہیم علیہ السلام پھر آپ کا بیٹا اسحاق علیہ السلام پھر اسحاق کا بیٹا یعقوب علیہ السلام پھر ابراہیم علیہ السلام کے جد نوح علیہ السلام جن کی ذریت کا آگے ذکر کیا ہے۔ یہاں تک تو ایک ترتیب ہے مگر اس سے آگے بلحاظ زمانہ کوئی ترتیب نہیں رکھی۔ اس کے یہ معنی نہیں کہ اللہ تعالیٰ کو ان کے زمانوں کی ترتیب کی خبر نہ تھی۔ کیونکہ اس سے آگے ہی سورت میں نہایت صفائی سے انبیاء کا ذکر ترتیب تاریخی میں کیا ہے۔ بلکہ یہاں ایک اور رنگ کی ترتیب دی ہے یعنی اول ظاہری شوکت کے لحاظ سے داؤد اور سلیمان علیہم السلام کا ذکر کیا۔ جن کو عظیم الشان بادشاہتوں کا مالک بنایا گیا۔ پھر دکھوں اور تکلیفوں میں صبر کے بلند مقام کے لحاظ سے ایوب اور یوسف علیہم السلام کا ذکر کیا۔ ان دونوں کو صبر کے بعد اللہ تعالیٰ نے بلند مقام پر پہنچایا۔ پھر قوم کو نہایت ذلت کی حالت سے نکال کر اعلیٰ مقام پر پہنچانے کے لحاظ سے اور قوم کو ایک قانون اور راہ بتانے کے لحاظ سے موسیٰ اور ہارون علیہم السلام کا ذکر کیا۔ یہ چھ نبی ایسے ہیں کہ کسی نہ کسی رنگ میں ان کو بادشاہت یا سرداری یا حکومت ملی ہے۔ اس لیے ان کے بعد ﴿نَجْزِي الْمُحْسِنِينَ﴾ کے الفاظ آئے ہیں۔ اس کے بعد زکریا، یحییٰ، عیسیٰ، الیاس علیہم السلام کا ذکر کر کے ان کو صرف صالحین کہنے پر اکتفا کیا ہے۔ یعنی ان کے صرف ایک پہلو زہد کامل کی طرف توجہ دلائی ہے۔ اس لیے کہ دنیا میں ان کو کوئی حکومت کا رنگ نہیں ملا۔ زکریا، یحییٰ، عیسیٰ علیہم السلام کا ایک ہی زمانہ اور ایک ہی

وَمِنْ اٰبَائِهِمْ وَذُرِّيَّتِهِمْ وَاِخْوَانِهِمْ ۚ وَاجْتَبَيْنَاهُمْ وَهَدَيْنَاهُمْ اِلَى صِرَاطٍ مُسْتَقِيمٍ ﴿٧٥﴾

اور ان کے باپ دادوں میں سے اور ان کی نسل سے اور ان کے بھائیوں سے۔ اور ہم نے ان کو برگزیدہ کیا اور ہم نے ان کو سیدھی راہ کی طرف ہدایت دی۔

ذٰلِكَ هُدٰى اللّٰهُ يَهْدِىْ بِهٖ مَنْ يَّشَآءُ ۗ مِنْ عِبَادِهٖ ۗ وَكَوۡنُ الشُّرَكَوۡا لِحَبِطِ عَنْهٖمۡ مَّا كَانُوۡا يَعْمَلُوۡنَ ﴿٧٦﴾

یہ اللہ کی ہدایت ہے اس کے ساتھ اپنے بندوں میں سے جسے چاہتا ہے ہدایت دیتا ہے۔ اور اگر وہ شرک کرتے تو ان کے وہ عمل ان کے کام نہ آتے جو وہ کرتے تھے۔ (977)

اُولٰٓئِكَ الَّذِيۡنَ اٰتَيْنَاهُمُ الْكِتٰبَ وَالْحِكْمَ وَ

یہ وہ ہیں جن کو ہم نے کتاب اور حکم اور نبوت دی (978) سو

رنگ، سادگی، زہد، عبادت کا ظاہر ہے۔ الیاس علیہ السلام کا اسی رنگ میں آنا خود اس سے ظاہر ہے کہ حضرت یحییٰ علیہ السلام کی آمد کو الیاس کی آمد ثانی قرار دیا گیا اور اس بات کی شہادت انجیل میں موجود ہے کہ یحییٰ الیاس علیہ السلام کے رنگ اور اس کی روح میں آیا [لوقا: 17-1] پھر اس کے بعد اسماعیل اور الیسع اور یونس اور لوط علیہم السلام کا ذکر کر کے ان کی فضیلت کی طرف توجہ دلائی ہے کیونکہ ان چاروں کی تحقیر کی گئی ہے۔ جیسے حضرت اسمعیل علیہ السلام کی تو نبوت سے ہی انکار کیا گیا ہے اور ان کو کسی ابراہیمی وعدہ کا وارث نہیں سمجھا جاتا اور لوط علیہ السلام کی نبوت کا بھی انکار کیا جاتا ہے اور یونس علیہ السلام کے متعلق کہا گیا ہے کہ وہ خدا کے حضور سے بھاگ گئے تھے۔ ان کی فضیلت کا خصوصیت سے اس لیے ذکر کیا کہ ان کی تحقیر ہوئی ورنہ دوسرے انبیاء علیہم السلام کو بھی فضیلت دی گئی۔ اس سے معلوم ہوتا ہے کہ کس طرح قرآن شریف ایک الزام کو دور کرنے کے لیے ایک نبی کے متعلق بعض تعریفی الفاظ بیان کرتا ہے۔ اسی اصول کو نہ سمجھنے سے عیسائیوں نے یہ ٹھوک رکھائی ہے کہ حضرت مسیح علیہ السلام کے متعلق تعریفی کلمات سے ان کی دوسرے انبیاء علیہم السلام پر فضیلت ٹھہراتے ہیں۔ حالانکہ مراد صرف الزامات کا دور کرنا تھا۔ اس طرح ظاہر الفاظ پر جائیں تو یہاں سے ان چار انبیاء علیہم السلام کی دیگر سب انبیاء علیہم السلام پر اور مسیح علیہ السلام پر فضیلت مائیں۔

977- یہاں ہدایت کا مقابلہ شرک سے کر کے صاف بتا دیا کہ ہدایت دینے سے مراد توحید پر قائم کرنا تھا۔ اس سے یہ بھی معلوم ہوا کہ کوئی نبی شرک کا مرتکب نہیں ہوا کیونکہ کسی کا حبط عمل نہیں ہوا۔ اور جتنے اس قسم کے قصے بن گئے ہیں وہ سب بائبل میں تحریف ہے۔

978- باجوہ اس کے کہ بعض کو بادشاہت ملی بعض کو نہیں۔ ایک امر میں ان سب کا اشتراک بیان فرمایا ہے کہ ان سب کو کتاب اور حکم اور نبوت ضرور ملے ہیں۔ کتاب وہ وحی ہے جو نبی پر اس کی امت کی ہدایت کے لیے نازل ہوتی ہے۔ حکم وہ اختیار ہے جو نبی کو دیا جاتا ہے کہ وہ کسی دوسرے کا مطیع نہیں ہوتا بلکہ دوسروں کو اپنی اطاعت کی طرف بلاتا ہے جو اس کی امت کہلاتے ہیں اور نبوت بلحاظ لغت وہ پیشگوئیاں ہیں جو اس کو دین کی تائید کے لیے دی جاتی ہیں اور یا اس سے مراد یہاں سفارت ہے [دیکھو نمبر: 91]

النَّبُوَّةَ فَإِنْ يَكْفُرْ بِهَا هُوَ لَأَوْ فَقَدْ وَ  
 كَلْنَا بِهَا قَوْمًا لَيَسُوًّا بِهَا بِكْفَرِينَ ﴿٨٩﴾  
 اگر یہ لوگ ان کا انکار کریں تو ہم نے اس کو ایسے لوگوں کے  
 سپرد کیا ہے جو اس کا انکار کرنے والے نہیں ہیں۔ (979)  
 أُولَئِكَ الَّذِينَ هَدَى اللَّهُ فَبِهِدَاهُمْ  
 اقْتَدَاهُ قُلٌّ لَّا أَسْأَلُكُمْ عَلَيْهِ أَجْرًا إِنْ  
 هُوَ إِلَّا ذِكْرٌ لِلْعَالَمِينَ ﴿٩٠﴾  
 یہ وہ ہیں جن کو اللہ نے ہدایت دی۔ سو ان کی ہدایت کی  
 پیروی کر۔ کہہ میں تم سے اس پر کوئی اجر نہیں مانگتا۔ وہ  
 صرف جہانوں کے لیے نصیحت ہے۔ (980)

اور گو کتاب اور حکم نبوت میں شامل ہیں مگر ان دو خاص باتوں کا ذکر اس لیے کیا تا معلوم ہو جائے کہ منصب نبوت کی یہ ضروری  
 شرائط ہیں یعنی ایک کتاب کا دیا جانا، دوسرا حکم یا اختیار کا دیا جانا۔

979- هُوَ لَأَوْ میں اشارہ ان لوگوں کی طرف ہے جو ان انبیاء ﷺ کے اتباع کہلاتے ہیں جیسے یہود و نصاریٰ۔ دوسری قوم آنحضرت  
 ﷺ کے اتباع کی ہے جو سب انبیاء ﷺ پر ایمان لاتے ہیں۔ مطلب یہ ہے کہ اگر یہ لوگ جو انبیاء ﷺ کے پیرو کہلاتے ہیں اور  
 ضرورت نبوت سے واقف ہیں نہ مانیں تو ہم ایک اُمی قوم کو وہ علوم دے کر کھڑا کر دیں گے۔ یہاں سے صاف معلوم ہوا کہ  
 یہاں انبیاء ﷺ کے ذکر کے بعد اہل کتاب سے خطاب ہے۔ [آیت نمبر: 92, 93] میں اس خطاب کو واضح کر دیا ہے۔

980- اقْتَدَاهُ میں ہا تَسْكِينَتِ کے لیے ہے اور اقتداء پیروی کو کہتے ہیں یعنی جس نمونہ پر ایک انسان پہلے چلا ہے اسی پر چلنا۔

آنحضرت ﷺ کو یہ ارشاد کہ تم ان انبیاء ﷺ کی ہدایت کی اقتداء کرو اس سے کیا مراد ہے؟ ظاہر ہے کہ اس آیت کے نزول  
 سے پہلے اللہ تعالیٰ وہ ہدایت تو خود آنحضرت ﷺ کو دے چکا یعنی اپنی وحی سے دے چکا۔ اور مزید برآں ان انبیاء ﷺ کی  
 کوئی کتابیں دنیا میں موجود نہ تھیں کہ ان کو پڑھ کر عمل کرنے کی ہدایت ہوتی۔ اور جو کچھ ان کی تعلیم باقی رہ گئی وہ خود ظنیا میں  
 سے تھی۔ پس ان کی ہدایت کے اقتداء سے مراد صرف ان کے طریق کی موافقت ہے۔ اور مطلب یہ ہے کہ جس طرح توحید کے  
 قائم کرنے میں انہوں نے مشکلات کا مقابلہ کیا اسی طرح تم بھی صبر سے اس کام کو کرو۔ اور اس کے ساتھ ہی یہ الفاظ ﴿قُلٌّ لَّا  
 أَسْأَلُكُمْ عَلَيْهِ أَجْرًا﴾ بتاتے ہیں کہ یہاں مراد پیغام توحید کا پہنچانا ہے۔ ہاں ان الفاظ میں ایک اور اشارہ معلوم ہوتا ہے۔  
 ہدایت کے معنی منزل مقصود تک پہنچانا ہیں، یعنی کمال انسانی کو حاصل کرنا۔ اب اس رکوع کی سب سے پہلی آیت میں توحید الہی کو  
 ہر قسم کی بلندی درجات کا اصل موجب ٹھہرایا تھا اور فی الحقیقت مختلف قسم کے کمالات انسانی توحید کے مختلف پہلوؤں سے ہی پیدا  
 ہوتے ہیں۔ پس کسی نبی کی ہدایت اس کا ایک خاص کمال انسانی کو حاصل کرنا ہے۔ کسی کمال انسانی کو ابراہیم علیہ السلام اپنے اندر لیتے  
 ہیں، تو کسی کو موسیٰ علیہ السلام، کسی کو ہارون علیہ السلام، کسی کو داؤد علیہ السلام، کسی کو سلیمان علیہ السلام، کسی کو عیسیٰ علیہ السلام، کسی کو یحییٰ علیہ السلام، کسی کو ایوب علیہ السلام، و قس  
 علیٰ ہذا۔ پس ﴿فَبِهِدَاهُمْ اقْتَدَاهُ﴾ کے معنی یہ ہوئے کہ جن جن کمالات کو ان انبیاء ﷺ نے حاصل کیا ان تمام کمالات کو  
 تم اکیلے اپنے اندر جمع کرو۔ وہاں کوئی داؤد علیہ السلام، کوئی سلیمان علیہ السلام، کوئی ایوب علیہ السلام، کوئی عیسیٰ علیہ السلام وغیرہ۔ تو جن کمالات انسانی کا

اور انہوں نے اللہ کو نہیں پہچانا (جس طرح) اس کے پہچاننے کا حق (تھا) جب یہ کہا کہ اللہ نے انسان پر کچھ نہیں اتارا۔ کہہ کس نے وہ کتاب اتاری جو موسیٰ لایا؟ لوگوں کے لیے نور اور رہدایت تھی تم اس کو ورق ورق کرتے ہو۔ اس (کے ایک حصہ) کو ظاہر کرتے ہو اور بہت سا چھپاتے ہو۔ اور تمہیں وہ باتیں سکھائی گئیں جو نہ تم جانتے تھے اور نہ تمہارے باپ دادا۔ کہہ اللہ ہی نے (اتارے) پھر ان کو چھوڑ دے اپنی یہودہ کو اس میں ٹھیلے رہیں۔ (981)

وَمَا قَدَرُوا اللَّهَ حَقَّ قَدْرِهِ إِذْ قَالُوا مَا أَنْزَلَ اللَّهُ عَلَيَّ بَشِيرًا مِّنْ شَيْءٍ ۗ قُلْ مَنْ أَنْزَلَ الْكِتَابَ الَّذِي جَاءَ بِهِ مُوسَىٰ نُورًا وَهُدًى لِّلنَّاسِ ۖ تَجْعَلُونَهُ قَرَاطِيسَ يُبَدُّونَهَا وَتُخْفُونَ كَثِيرًا ۗ وَعَلَّمْتُمْ مَا لَمْ تَعْلَمُوا ۗ أَنْتُمْ وَ لَا آبَاءُكُمْ ۗ قُلْ اللَّهُ لَا تَمَّ ذَرَّهُمْ فِي خُوضِهِمْ يَلْعَبُونَ ﴿٩٨١﴾

اظہار کرنے کے لیے یہ الگ الگ نبی ہوئے ان تمام کمالات کو تم اکیلے اپنے اندر لو۔ یہاں اقتداء سے مراد شراعی کی پیروی لینا بالکل غلط ہے۔ ایسی پیروی کا حکم ہوتا تو پھر پہلے اللہ تعالیٰ ان تمام کی کتابوں کو تحریف سے پاک کر کے آپ کو دیتا۔ اور آنحضرت ﷺ کا عمل بھی یہ ثابت کرتا یعنی عملاً آپ پہلی شراعی کی باتوں کو لے کر ان پر اپنے دین کی بنیاد رکھتے مگر ایسا نہیں ہوا۔ پس یہ معنی نبی کریم ﷺ کے عمل کے خلاف ہونے کی وجہ سے قابل قبول نہیں۔ آخری الفاظ میں قرآن شریف کو عالمین کے لیے نصیحت قرار دینا اسی معنی کی تائید کرتا ہے اور یاؤ لیک میں اشارہ اوپر والی قوم کی طرف ہے یعنی صحابہ کی طرف اور یہاں خطاب عام ہے یعنی اے مسلمانوں تم صحابہ کا اقتدا کرو۔ اور حدیث میں ہے [أَصْحَابِي كَالنُّجُومِ، فَبِأَيِّهِمْ أَتَدَّبَّرْتُمْ اِهْتَدَيْتُمْ] (جامع الصغیر للسیوطی) ”میرے اصحاب ستاروں کی طرح ہیں جس کا اقتدا کرو گے ہدایت پالو گے۔“ اس حدیث سے یہ بھی معلوم ہوتا ہے کہ اقتدا سے مراد صرف مطابقت ہے۔

981- قَدَرُوا اللَّهَ- قدر کے اصل معنی کسی چیز کی مقدار کا واضح کر دینا یا اس کا اندازہ کرنا ہیں اور یہاں مراد اس کا پہچاننا یا شناخت کرنا ہے۔ (غ) بعض نے تعظیم کرنا یا وصف بیان کرنا بھی مراد لیا ہے۔ غرض ایک ہی ہے۔

قَرَاطِيسٍ- قِرْطَاسٌ کی جمع ہے جس کے معنی کاغذ ہیں۔ قَرَاطِيسٍ بنانے سے مراد ورق ورق کرنا یا ٹکڑے ٹکڑے کرنا ہے۔

یہود کا انکار نبوت:

پچھلے رکوع میں یہ ذکر تھا کہ سب انبیاء ﷺ کا مذہب تو حید کا تھا۔ اسی طرح محمد رسول اللہ ﷺ کا مذہب ہے۔ بلکہ آپ سب کے کمالات کے جامع ہیں۔ پس ان انبیاء ﷺ کے پیرو کہلانے والوں کا رسول اللہ ﷺ کا انکار کس قدر جائزے تعجب ہے۔ مگر انہوں نے یعنی اہل کتاب نے انکار کیا بلکہ سرے سے ہی انکار کر کے کہہ دیا کہ اب کسی بشر پر کچھ بھی نہیں اترتا۔ ﴿مَا أَنْزَلَ اللَّهُ﴾ کا مطلب یہ

وَهَذَا كِتَابٌ أَنْزَلْنَاهُ مُبْرَكًا مُصَدِّقًا لِّذِي  
بَيْنَ يَدَيْهِ وَ لِنُنذِرَ أُمَّ الْقُرَىٰ وَمَنْ  
حَوْلَهَا وَالَّذِينَ يُؤْمِنُونَ بِالْآخِرَةِ  
يُؤْمِنُونَ بِهِ وَ هُمْ عَلَىٰ صَلَاتِهِمْ  
يَحَافِظُونَ ﴿٩٢﴾

اور یہ کتاب جسے ہم نے اتارا برکت دی گئی ہے اس کی  
تصدیق کرتی ہوئی جو اس کے پہلے ہے تاکہ تو (اہل) مکہ  
کو ڈرائے اور ان کو جو اس کے گرد ہیں۔ اور جو لوگ آخر  
پر ایمان لاتے ہیں اس پر (بھی) ایمان لاتے ہیں اور وہ  
اپنی نماز کی حفاظت کرتے ہیں۔ (982)

وَمَنْ أَظْلَمُ مِمَّنِ افْتَرَىٰ عَلَى اللَّهِ كَذِبًا  
أَوْ قَالَ أُوحِيَ إِلَيَّ وَلَمْ يُوحَ إِلَيْهِ شَيْءٌ

اور اس سے زیادہ ظالم کون ہے جو اللہ پر جھوٹ افترا  
کرے؟ یا کہے میری طرف وحی کی گئی ہے اور اس کی  
طرف کچھ وحی نہیں کی گئی۔

نہیں کہ کبھی کچھ نہیں اتارا بلکہ یہ کہ اب کچھ نہیں اتارا۔ کیونکہ وہ دوسری شریعت کا انکار کرتے تھے۔ چنانچہ سدی کا قول ابن جریر میں منقول ہے کہ یہودی کہتے تھے [مَا أَنْزَلَ اللَّهُ عَلَىٰ مُحَمَّدٍ مِّنْ شَيْءٍ] اس کے جواب میں حضرت موسیٰ علیہ السلام کی کتاب کی طرف توجہ دلائی ہے جس میں صاف وعدہ ہے کہ ایک نبی موسیٰ کی مانند کھڑا کیا جائے گا مگر ساتھ ہی فرمایا کہ تمہاری جو اس کے پیرو کہلاتے ہو اب یہ حالت ہے کہ تم نے اپنی کتاب کو ٹکڑے ٹکڑے کر دیا ہے۔ ایک حصہ کو ظاہر کرتے ہو مگر بہت سی باتوں کو چھپاتے ہو یعنی ان کو عمل میں نہیں لاتے۔ اس کا جواب چونکہ ان کے پاس کوئی نہیں یعنی وجہ انکار کوئی نہیں اس لیے آنحضرت ﷺ کو ارشاد ہوا کہ تم کہو وہ اللہ تعالیٰ نے ہی اتاری تھی اور اسی کے وعدہ کے مطابق اب یہ کتاب اترتی ہے۔ چنانچہ اگلی آیت میں اور تصریح کر دی کہ یہ اسی پہلی کتاب کی تصدیق کرتی ہے۔ پس اس کا انکار کیونکر کر سکتے ہو۔ یہ آیات مدنی نہیں گو خطاب یہود سے ہے جیسا کہ پچھلے رکوع میں بھی ان کا ذکر کیا ہے ﴿إِنَّ يَكْفُرُ بِهَا هُلُوًّا﴾ جیسا کہ اسی سورت کی [آیت 21] میں ذکر ہے کہ اہل کتاب آنحضرت ﷺ کو اس طرح پہچانتے ہیں جس طرح اپنے بیٹوں کو پہچانتے ہیں۔ ان متواتر خطابوں کے ایک ایسی سورت میں ہوتے ہوئے جو بالاتفاق کلیۃً اور جملۃً واحدہً مکہ میں نازل ہوئی یہ خیال بالکل غلط ثابت ہوتا ہے کہ کئی سورتوں میں یہود یا اہل کتاب سے خطاب نہیں کیا۔ سورہ بنی اسرائیل ملی نہیں جس میں یہود سے خطاب ہے یا سورہ مریم ملی نہیں جس میں عیسائیوں سے خطاب ہے۔

982- مُبْرَكًا۔ بَرَكَ کے اصل معنی کسی چیز کا لازم ہو جانا ہیں اور بَرَكَ كَثْرَةُ کسی چیز میں اللہ تعالیٰ کی طرف سے بھلائی کا مضبوطی سے قائم ہو جانا ہے۔ پس مبارک وہ ہے جس میں ایسی بھلائیاں ہوں۔ (غ) بالفاظ دیگر جس کی خیر لازم ہو جائے اور منقطع نہ ہو۔ اور درود شریف میں جو آتا ہے بَارِكْ عَلَىٰ مُحَمَّدٍ تو اس کے معنی کیے ہیں کہ اے اللہ جو تو نے محمد (ﷺ) کو بزرگی اور کرامت عطا فرمائی ہے اسے ثابت اور دائم رکھ۔ (ل) اور ابن عباس رضی اللہ عنہما سے بَرَكَ كَثْرَةُ کے معنی [الْكَثْرَةُ فِي كُلِّ خَيْرٍ] مروی ہیں یعنی ہر

اور جو کہے میں اس کی مثل اتار سکتا ہوں جو اللہ نے  
اتارا۔<sup>(983)</sup> اور اگر تو دیکھے جب ظالم موت کی سختیوں میں  
ہوں اور فرشتے اپنے ہاتھ پھیلا رہے ہوں، اپنی جانوں کو  
نکالو۔ آج تم کو رسوائی کا عذاب اس کے بدلے میں دیا

وَمَنْ قَالَ سَأُنْزِلُ مِثْلَ مَا أَنْزَلَ اللَّهُ  
وَلَوْ تَرَى إِذِ الظَّالِمُونَ فِي غَمَرَاتِ  
المَوْتِ وَالْمَلَائِكَةُ بَاسِطُوْا أَيْدِيَهُمْ  
أَخْرِجُوا أَنْفُسَكُمْ ۗ الْيَوْمَ نُجْزِي  
عَذَابَ الهُونَ بِمَا كُنْتُمْ تَقُولُونَ عَلَى

بھلائی میں کثرت۔ اور قرآن کریم کے لیے جو مبارک آتا ہے اس کے معنی کیے ہیں: ”جس کی جانب سے خیر کثیر آتی رہتی ہے۔“ (ل)

أُمُّ الْقُرَى۔ مکہ کا نام ہے اس لیے کہ زمین اس کے نیچے سے بچھائی گئی۔ (غ) یعنی وہ زمین کا مرکز ہے اور اس کے لفظی معنی بستیوں کی ماں ہیں۔ مگر صرف عرب کی بستیوں کی نہیں۔ ماں اس کو اس لیے کہا کہ ساری دنیا کے لیے روحانی غذا یہیں سے ملتی ہے اور پھر اسے کل اہل دنیا کا قبلہ بھی قرار دیا گیا ہے۔ اور لوگ اس کی طرف اکٹھے ہوتے ہیں۔ جیسے بچے ماں کی طرف اور یوں بھی پرانی دنیا کے وسط میں واقع ہے اور نئی دنیا اس کے نیچے ہے۔ پس وہ معنی اپنے ظاہر میں بھی درست ہیں جو امام راغب نے کیے ہیں۔ یہاں أُمُّ الْقُرَى سے مراد اہل ام القریٰ ہیں۔

مَنْ حَوْلَهَا جب مکہ بستیوں کا مرکز ہوا تو ظاہر ہے کہ مَنْ حَوْلَهَا میں کل دنیا آگئی۔

قرآن کی فضیلت دیگر کتب پر:

یہاں اس کتاب کی مزید فضیلت کا ذکر کیا۔ اول یہ کہ وہ مبارک ہے یعنی اس کی خیر کبھی منقطع نہ ہوگی جس طرح پہلی کتابوں کی خیر منقطع ہوگئی۔ قرآن کریم کو توریت اور انجیل کے مقابل یا پہلی کتابوں کے مقابل پر مبارک کہنے سے منشا یہ ہے کہ اس کی برکات دائم رہیں گی، دوسرے وہ مصدق ہے، تیسرے کل عالم کی طرف ہے جیسا کہ ﴿أُمُّ الْقُرَى وَمَنْ حَوْلَهَا﴾ سے ظاہر ہے۔ یہ بھی بتا دیا کہ آخر پر ایمان لانے والے اس کا انکار نہیں کر سکتے۔ انکار صرف وہی کریں گے جو صرف دنیا پر جھکے ہوئے ہیں اور دنیا کی آلائشوں میں اس قدر مبتلا ہیں کہ کمال انسانی کے حصول کی طرف جو آخرت پر ایمان کی اصل غرض ہے آنکھ اٹھا کر نہیں دیکھتے۔

983۔ یہ سب نبی کریم ﷺ کے مخالف قسم کے مخالف ہیں۔ بعض شرک وغیرہ کے عقائد بناتے تھے یا جیسے عیسائی جو اللہ تعالیٰ کی طرف ایک باطل تعلیم منسوب کرتے تھے اور یہ سب اللہ پر افترا تھا۔ بعض آپ کے مقابل پر جھوٹے مدعیان نبوت یا وحی تھے یا کہانت کرتے تھے۔ یا بعض جیسے نصر بن الحارث یہ کہتے تھے کہ ہم بھی قرآن جیسی وحی بنا سکتے ہیں۔ دوسری جگہ ان کا قول مذکور ہے ﴿لَوْ نَشَاءُ لَقُلْنَا مِثْلَ هَذَا﴾ [الأنفال: 31:8] ”اگر ہم چاہیں، تو اس کی مثل کہہ لیں۔“ اور یہ جو بعض مفسرین نے





إِنَّ اللَّهَ فَالِقُ الْحَبِّ وَالنَّوَى ۝ يُخْرِجُ الْحَيَّ  
 مِنَ الْمَيِّتِ وَمَخْرِجُ الْمَيِّتِ مِنَ الْحَيِّ ۝  
 ذِكْرُكُمْ اللَّهُ فَإِنِّي تُوفِّكُون ۝ (986)

اللہ ہی دانہ اور گٹھلی کو پھاڑنے والا ہے، زندہ کو مسردہ سے نکالتا رہتا ہے اور مردہ کو زندہ سے نکالنے والا ہے۔ یہی اللہ ہے پھر تم کہاں سے لٹے پھر جاتے ہو۔ (986)

”میرے رب مجھے اکیلا نہ چھوڑ یو۔“

حَوْثًا. حَوْثٌ مال یا مقبوضات کو کہتے ہیں اور تَخْوِيلٌ کے معنی ہیں ان چیزوں کا عطا کرنا جن کے تعهد کا انسان محتاج ہے۔ (غ)  
 ﴿تَقَطَّعَ بَيْنَكُمْ﴾ کے معنی یوں بھی ہو سکتے ہیں [وَقَعَ التَّقَطُّعُ بَيْنَكُمْ] یعنی تمہارے درمیان انقطاع واقع ہو گیا اور  
 یوں بھی [تَقَطَّعَ وَصَلَكُمْ بَيْنَكُمْ] تمہارے درمیان جو ملاپ یا تعلق تھا وہ کٹ گیا۔

یہاں سمجھایا ہے کہ آخری ذمہ داری ہر انسان کی فرداً فرداً ہے وہ مال و متاع جس کے بھروسہ پر انسان خدا کو چھوڑتا ہے سب  
 یہیں رہ جاتا ہے اور اس وقت کوئی ساتھی ساتھ نہ ہوگا۔ بڑوں اور چھوٹوں میں جو تعلقات ہیں وہ بھی کٹ جائیں گے اور  
 جن کی خاطر برائیاں کی تھیں وہ ساتھ نہ ہوں گے۔

986 - فَالِقٌ كَيْسِيَّ ذِينَ دِينَا اور اس کے بعض کا بعض سے الگ کر دینا اور فَالِقٌ صَاحِبٌ كَيْسِيَّ کہتے ہیں۔ (غ)

﴿الْحَبِّ وَالنَّوَى﴾ حَبٌّ اور حَبَّةٌ گیہوں اور جو وغیرہ کے دانہ کو کہا جاتا ہے۔ (غ) اور نَوَى۔ نَوَاةٌ کی جمع ہے کھجور کی گٹھلی اور  
 نَوَى کے معنی نیت بھی ہیں۔ (ل)

تُوفِّكُونَ۔ اِنْكَا ہر ایک چیز جو اس حالت سے پھیری گئی ہو جس پر اسے ہونا چاہیے تُوفِّكُونَ کے معنی ہوں گے۔ اعتقاد حق سے  
 باطل کی طرف اور سچائی سے جھوٹ کی طرف اور اچھے افعال سے فعلِ قبیح کی طرف پھیرے جاتے۔ (غ) اور ﴿لِنُتَفِكَنَّا عَنْ  
 الْهَيْتِنَا﴾ [الأحقاف: 22:46] ”کہ ہمیں اپنے معبودوں سے پھیر دے۔“ وہ اپنے نقطہ خیال سے کہتے ہیں اور اسی لیے اِنْكَا  
 جھوٹ کو کہا جاتا ہے۔ ﴿إِنَّ الَّذِينَ جَاءُوا بِالْإِفْكِ﴾ [النور: 11:24] ”جو جھوٹ بنالائے۔“ اسی سے اِقَاك ہے ﴿أَقَاكِ  
 اَثْبِيهِ﴾ [الشعراء: 222:26] ”جھوٹ بنانے والے گنہگار۔“

اس رکوع میں ایک طرف اللہ تعالیٰ کی قدرت کاملہ کے نظارے دکھا کر اس کی توحید کا اثبات کیا ہے اور دوسری طرف ساتھ ساتھ  
 ہی یہ بتایا ہے کہ وہ صداقت جو نبی کریم ﷺ لائے ہیں ایک دانہ کی طرح نشوونما پاتے پاتے آخر کار دنیا میں غالب ہوگی۔ ایک  
 ہی ترکیب لفظی میں دونوں خیالات کو ظاہر کرنا کمال بلاغت اور کمال علم پر دلالت کرتا ہے۔

دانہ اور گٹھلی کو پھاڑ کر اس میں سے پودے اور درخت بنانا کتنی بڑی قدرت کا کام ہے۔ حق بھی مثل ایک دانہ یا گٹھلی کے ہے۔ جس  
 طرح ایک گٹھلی ایک ناواقف کی نظر میں چیتی اور وہ نہیں جانتا کہ اس سے ایک عظیم الشان درخت بن جائے گا۔ اسی طرح حق  
 کے مخالف اس سے ناواقف ہیں کہ وہ حق جس کو وہ حقارت کی نظر سے دیکھ رہے ہیں کس طرح ایک دن دنیا میں مقبول ہوگا۔ زندہ کو

وہ صبح کو پھاڑنے والا ہے اور اس نے رات کو آرام کے لیے بنایا اور سورج اور چاند کو حساب کے لیے۔ یہ غالب علم والے کا اندازہ ہے۔ (987)

فَالْبُقِ الْأَصْبَاحِ ۚ وَ جَعَلَ اللَّيْلَ سَكَنًا ۚ وَ الشَّمْسِ وَ الْقَمَرَ حُسْبَانًا ۚ ذَلِك تَقْدِيرُ الْعَزِيزِ الْعَلِيمِ ﴿٩٨٧﴾

اور وہی ہے جس نے تمہارے لیے ستارے بنائے تاکہ ان کے ذریعہ سے خشکی اور تری کے اندھیروں میں راہ پاؤ۔ ہم نے باتیں ان لوگوں کے لیے کھول کر بیان کر دیں جو علم رکھتے ہیں۔ (988)

وَ هُوَ الَّذِي جَعَلَ لَكُمُ النَّجْمَ لِتَهْتَدُوا بِهَا فِي ظُلُمَاتِ الْبَرِّ وَ الْبَحْرِ ۚ قَدْ فَصَّلْنَا الْآيَاتِ لِقَوْمٍ يَعْلَمُونَ ﴿٩٨٨﴾

مردہ سے نکالنے کے یہی معنی ہیں کہ ایک کام کے لیے بظاہر کوئی سامان نظر نہیں آتے مگر اللہ تعالیٰ اس کو سرسبز کر دیتا ہے۔ اور جس طرح ایک گٹھلی زمین میں پھٹ کر اپنے موافق غذاؤں کو زمین سے اور ہوا سے حاصل کر کے ایک درخت بن جاتی ہے اسی طرح جو امر حق ہے وہ بھی اپنی قوت کے سامان گرد و پیش سے حاصل کر کے دنیا میں آخر پھیل جاتا ہے اور مردوں کو زندہ سے نکالنا یہ ہے کہ مخالفت اور مقابلہ کی قوت کو جس میں زندگی کے سارے سامان نظر آتے ہیں توڑ کر بالکل مردہ کر دے اور یا یہاں اہل کتاب کو مخاطب کر کے فرمایا ہے کہ تم کو جو اپنے آپ کو زندہ سمجھتے ہو مردہ کر دے گا۔ اور ایک ایسی قوم کو جسے مردہ سمجھا جاتا ہے کامیاب اور بامراد کر دے گا۔ جاہلوں میں سے عالم اور عالموں میں سے جاہل پیدا کر دے گا۔ یُخْرِجُ میں استمرار ہے اور مخرج میں اور اگلی آیت میں فَالْبُقِ میں پیشگوئی کا رنگ ہے۔

987- تَقْدِيرُ ۚ قَدَّرَ اور تَقْدِيرُ کے ایک ہی معنی ہیں۔ ایک چیز کے اندازہ کا واضح کر دینا اور تقدیر کے معنی قدرت عطا کرنا بھی آتے ہیں۔ (غ) اور اللہ کی تقدیر اشیاء دو طرح پر ہے۔ ایک ان کو قدرت عطا کر کے اور دوسرے ان کو اقتضائے حکمت کے مطابق ایک خاص اندازہ اور خاص وجہ پر بنانا۔ (غ)

رات کی تاریکی بھی سکون اور آرام کا موجب ہوتی ہے۔ پس اس کی مخلوق میں کوئی چیز بے فائدہ نہیں۔ مگر اس رات کی تاریکی کو پھاڑ کر اب صبح نمودار ہونے والی ہے۔ سورج اور چاند کو حساب کے لیے کہہ کر بتا دیا کہ کس طرح یہ سب عالم ایک نظام میں منسلک ہے جس کے بنانے والی بڑی طاقتور ہستی ہے (حِسَابٌ اور حُسْبَانٌ کے ایک ہی معنی ہیں۔)

988- جس خدا نے اس قدر سامان انسان کے فوائد جسمانی کے لیے بنا رکھے ہیں کیا اس نے اس کی اصل تکمیل کی غرض کا ہی کوئی سامان پیدا نہیں کیا، یہ نہیں ہو سکتا۔ پس جس کو یہ علم ہے کہ انسان کا اصل کمال محض کھانے پینے میں نہیں وہ یقیناً جان لے گا کہ تکمیل روحانی کا سامان بھی ضرور اللہ تعالیٰ نے انسان کو دیا ہے۔ حدیث میں آتا ہے [أَصْحَابِي كَالنَّجْمِ] میرے اصحاب ستاروں کی طرح ہیں۔

اور وہی ہے جس نے تم کو ایک ہی جان سے پیدا کیا۔ پھر ایک ٹھہرنے کی جگہ ہے اور ایک سو نپا جانے کی جگہ۔ ہم نے باتیں ان لوگوں کے لیے کھول کر بیان کر دی ہیں جو سمجھ سے کام لیتے ہیں۔ (989)

وَ هُوَ الَّذِي أَنْشَأَكُمْ مِنْ نَفْسٍ وَاحِدَةٍ فَمُسْتَقَرٌّ وَمُسْتَوْدَعٌ ۗ قَدْ فَضَّلْنَا الْآيَاتِ لِقَوْمٍ يَفْقَهُونَ ﴿٩٨﴾

اور وہی ہے جس نے اوپر سے پانی اتارا پھر اس کے ساتھ ہم ہر طرح کی روئیدگی نکالتے ہیں۔ پھر اس سے ہم سبز (کوئٹلیں) نکالتے ہیں اس سے ہم گتھے ہوئے دانے نکالتے ہیں۔ اور کھجور سے اس کے گاہے میں سے بھکے ہوئے گتھے۔ اور انگوروں کے باغ اور زیتون اور انار۔ ایک دوسرے سے ملتے جلتے اور نہ ملتے جلتے۔ اس کے پھل کو دیکھو جب وہ پھل لائے اور اس کے پکنے کو (دیکھو)۔ یقیناً اس میں ان لوگوں کے لیے نشان ہیں جو ایمان لاتے ہیں۔ (990)

وَ هُوَ الَّذِي أَنْزَلَ مِنَ السَّمَاءِ مَاءً ۖ فَأَخْرَجْنَا بِهِ نَبَاتَ كُلِّ شَيْءٍ فَأَخْرَجْنَا مِنْهُ خَضِرًا نُخْرَجُ مِنْهُ حَبًّا مُتَرَاكِبًا ۖ وَمِنَ النَّخْلِ مِنَ طَلْعِهَا قَنَاطٌ دَانِيَةٌ ۖ وَ جِئْتِ مِنْ أَعْنَابٍ ۖ وَالزَّيْتُونَ وَالرُّمَّانَ مُشْتَبِهًا ۖ وَ غَيْرَ مُتَشَابِهٍ ۗ أَنْظُرُوا إِلَى ثَمَرِهِ إِذَا أَثْمَرَ ۖ وَ بَيْنَعَهُ ۗ إِنَّ فِي ذَلِكَ لَآيَاتٍ لِقَوْمٍ يُؤْمِنُونَ ﴿٩٩﴾

989- مُسْتَقَرٌّ کے اصل معنی جائے قرار، مُسْتَوْدَعٌ کے معنی جائے سپردگی ہیں۔ مفسرین نے مختلف توجیہات کی ہیں۔ سیدنا ابن مسعود رضی اللہ عنہ نے مُسْتَقَرٌّ زمین میں اور مُسْتَوْدَعٌ قبور میں قرار دیا ہے۔ اور یہ بھی مراد ہو سکتی ہے کہ دونوں زندگیوں کے لیے یعنی دنیوی اور اخروی کے لیے ایک ایک مُسْتَقَرٌّ ہے اور ایک ایک مُسْتَوْدَعٌ۔ دنیوی زندگی کے لیے مُسْتَقَرٌّ رحم مادر ہے اور مُسْتَوْدَعٌ پیدائش کے بعد موت تک اور اخروی زندگی کے لیے مُسْتَقَرٌّ قبر ہے اور مُسْتَوْدَعٌ قیامت۔

990- خَضِرًا مُخَضَّرًا سبز رنگ کو کہتے ہیں۔ یہاں مراد سبز کوئٹلیں ہیں ﴿فَتَنْصِبُحُ الْأَرْضِ مُخَضَّرَةً﴾ [الحج: 63:22] ”تو زمین سرسبز ہو جاتی ہے۔“ ﴿ثِيَابًا خَضِرًا﴾ [الكهف: 31:18] ”سبز کپڑے۔“

مُتَرَاكِبًا۔ رُكُوب کے اصل معنی انسان کا حیوان کی پیٹھ پر ہونا ہیں اور مُتَرَاكِبٌ وہ ہے جس کا بعض بعض پر چڑھا ہوا ہو یعنی تہہ بہ تہہ۔

طَلْعُ۔ طَلْعُ سورج کے نکلنے پر بولا جاتا ہے طلوع الشمس، مطلع الشمس، مطلع الفجر اور کھجور کے گاہے کو سورج کے طلوع سے مشابہت

وَجَعَلُوا لِلَّهِ شُرَكَاءَ الْجِنَّ وَخَلَقَهُمْ وَ  
 خَرَقُوا لَهُ بَنِينَ وَبَنَاتٍ بِغَيْرِ عِلْمٍ ۗ  
 سُبْحٰنَهُ وَتَعٰلٰى عَمَّا يَصِفُوْنَ ۝

اور اللہ کے لیے جن شریک بنا رکھے ہیں حالانکہ اس نے  
 ان کو پیدا کیا اور اس کے لیے بے علمی سے بیٹے اور بیٹیاں  
 تجویز کر لیے ہیں۔ وہ پاک اور اس سے بلند ہے جو وہ بیان  
 کرتے ہیں۔ (991)

12  
ع  
18

کے لحاظ سے طلُعُ کہا جاتا ہے۔ (غ)

قِنْوَانٌ. قِنْوٌ گچھا یا خوشہ کو کہتے ہیں تشبیہ اور جمع قِنْوَانٌ ہے۔

دَانِيَةٌ. دُنُوٌ قرب کو کہتے ہیں ذات سے ہو یا حکم کے لحاظ سے اور مکان اور زمانہ اور مرتبہ میں اس کا استعمال ہوتا ہے۔ (غ) اور  
 دَانِيَةٌ سے مراد جو بوجھ سے جھک کر قریب ہو گئے ہوں۔

حَبُّ اور نَوَامِی کو پھاڑ کر اللہ تعالیٰ کیا بناتا ہے۔ مردہ دانہ زندہ ہو کر سرسبز ہوتا ہے کو نپلیں نکلتی ہیں اور آخر پھر دانے بن جاتے ہیں۔  
 گٹھلی سے باغ، کھجور وغیرہ یہ بھی ایک وقت پھل لاتے اور پھر وہ پھل پکتے ہیں۔ اسی طرح حق بھی بڑھے گا، پھولے گا اور پھر  
 پھلے گا۔ ایمان والوں کے لیے اس میں نشان اس لیے کہا کہ حق پران کا ایمان ہے۔ اس کے بڑھنے، پھلنے کو مثال سے سمجھا دیا۔  
 آج پھر حق ایک دانہ یا گٹھلی کی طرح زمین کی تاریکی میں بظاہر غائب ہوتا نظر آتا ہے مگر وہ اسی طرح درخت بن کر نکلے گا جس  
 طرح پہلے درخت بنا تھا۔

991- الْجِنَّ. جِنٌّ کے معنی کسی چیز کا حاسہ سے چھپانا ہیں ﴿جَنَّ عَلَيْهِ الْيَلُّ﴾ [الأنعام: 76:6] ”اس پر رات چھا گئی“ اور جن روحانی  
 یعنی غیر مرئی ہستیاں ہیں جو حواس سے چھپی ہوئی ہیں اور یہ انس کے مقابلہ پر ہیں۔ اور اس لحاظ سے ملائکہ کو بھی ان میں داخل کیا  
 گیا ہے۔ مگر بعض کے نزدیک جن صرف خاص قسم کی غیر مرئی ہستیاں ہیں یعنی کل غیر مرئی ہستیاں تین قسم کی ہیں۔ اول اختیار  
 یعنی ملائکہ، دوم اشرا یعنی شیاطین، سوم درمیانی جن میں اختیار بھی ہیں اور اشرا بھی یعنی جن۔ (غ)

خَرَقُوا. خَرَقٌ کسی چیز کا قطع کرنا ہے۔ فساد کے طور پر بغیر تدبیر اور تفکر کے ﴿أَخْرَقْتَهَا لِتُغْرِقَ أَهْلَهَا﴾ [الكهف: 71:18]  
 ”کیا تو نے اسے پھاڑ دیا تاکہ اس کے سواروں کو غرق کر دے۔“ اور یہ خَلْقٌ کی ضد ہے اور خَلَقٌ ایک فعل کا کرنا ہے جو اندازہ  
 اور نرمی سے ہو اور خرق بغیر اندازہ کے ہے۔ (غ)

دو قسم کے شرک کا ذکر کیا ہے۔ ایک جنوں کو شریک بنانے کا، دوسرے خدا کے لیے بیٹے اور بیٹیاں تجویز کرنے کا۔ بیٹا عیسائیوں  
 نے بنایا ہے اور بعض دیگر مذاہب نے۔ بیٹیاں عرب کے بت پرست تجویز کرتے تھے۔ جن کے شریک بنانے میں مجوسیوں  
 کے عقیدہ کی طرف بھی اشارہ ہے۔ جو اہرمن کو خالق شر قرار دیتے ہیں اور تمام قسم کے شرکاء بھی اس میں آ جاتے ہیں کیونکہ وہ  
 نظروں سے مستور ہی ہوتے ہیں۔

بَدِيعُ السَّمٰوٰتِ وَالْاَرْضِ ۗ اَنۢىۤ يَكُوۡنُ لَهٗ  
وَكَلۡدٌ ۗ وَّ لَمۡ تَكُنۡ لَّهٗ صٰحِبَةً ۗ وَّ خَلَقَ كُلَّ  
شَیْءٍ ۚ وَ هُوَ بِكُلِّ شَیْءٍ عَلِیۡمٌ ﴿۹۹۲﴾

آسمانوں اور زمین کا عجیب پیدا کرنے والا۔ اس کا بیٹا  
کس طرح ہو سکتا ہے؟ اور اس کی کوئی جوڑ نہیں، اور اس  
نے ہر ایک چیز کو پیدا کیا اور وہ ہر چیز کو جاننے والا  
ہے۔ (992)

ذِكۡمُ اللّٰهِ رَبِّكُمۡ ۚ لَا اِلٰهَ اِلَّا هُوَ ۚ خَالِقُ  
كُلِّ شَیْءٍ ۚ فَاَعْبُدُوۡهُ ۚ وَ هُوَ عَلَىٰ كُلِّ  
شَیْءٍ وَّكِيۡلٌ ﴿۹۹۳﴾

یہ اللہ تمہارا رب ہے۔ اس کے سوائے کوئی معبود نہیں ہر  
چیز کا پیدا کرنے والا۔ سو اسی کی عبادت کرو اور وہ ہر چیز کا  
کار ساز ہے۔ (993)

لَا تُدۡرِكُهُ الْاَبۡصَارُ ۚ وَ هُوَ يُدۡرِكُ الْاَبۡصَارَ ۚ  
وَ هُوَ اللّٰطِیۡفُ الْخَبِیۡرُ ﴿۹۹۴﴾

نگاہیں اس کا احاطہ نہیں کر سکتیں اور وہ نگاہوں کا احاطہ کرتا ہے  
اور وہ باریک باتوں کا جاننے والا خبر دار ہے۔ (994)

992- شرک کا سب سے زیادہ دھوکا دینے والا پہلو خدا کا بیٹا بنانا ہے، اسی کو پہلے لیا ہے۔ اس کی اصل تردید تو بَدِيعُ کے لفظ میں ہے [دیکھو نمبر: 149] لیکن ایک لفظ پرست قوم کو جس نے صرف ظاہر الفاظ سے دھوکا کھایا ہے اور حقیقت پر غور نہیں کیا۔ ظاہر کی طرف بھی توجہ دلائی ہے کہ بیٹا اکیلے باپ سے کبھی پیدا نہیں ہوتا، جس جنس کا باپ ہے اسی جنس سے ماں تجویز کرو۔ ماں انسان اور باپ خدا! پھر تیسرا جواب دیا کہ سب چیز کا خالق اللہ ہے۔ اگر بیٹا ہے تو چاہیے تھا کہ کچھ مخلوق وہ بھی پیدا کرتا۔ چوتھا جواب علم میں دیا ہے کیونکہ انجیل میں شہادت موجود ہے کہ بیٹا پورا علم نہ رکھتا تھا نہ اسے غیب کا علم تھا نہ قیامت کا۔ پس صفات میں کوئی اشتراک نہیں تو بیٹا کیسا۔ یوں اشتراک ناقص تو کل مخلوق کو حاصل ہے مگر اس سے اسے الگ کرنے کے لیے کسی بات میں اشتراک کامل بھی دکھانا چاہیے اور وہ ہے نہیں۔

993- یہاں ہر قسم کے شرک فی العبادت کی تردید کی۔ اکثر لوگ اپنے معبودوں کو اپنا کار ساز سمجھتے ہیں۔ اس لیے فرمایا کہ سب کا کار ساز وہی ہے۔

994- تُدْرِکُ دَرَجَاتِکَ کے لیے [دیکھو نمبر: 755]۔ نیچے جانے کے لحاظ سے درج کہا جاتا ہے۔ جیسے اوپر جانے کے لحاظ سے دَرَجَاتِکَ اور اس لیے سمندر کی انتہائی گہرائی کو بھی دَرَجَاتِکَ کہا جاتا ہے۔ اور پانی تک پہنچنے کے لیے جب ایک رسہ کے ساتھ دوسرا رسہ ملا یا جاتا ہے تو اسے دَرَجَاتِکَ کہا جاتا ہے۔ اور انسان کو جو پیچھے آنے والی چیز سے پہنچتا ہے اسے بھی دَرَجَاتِکَ کہتے ہیں ﴿لَا تَخۡفُ دَرَجَاتُکَ وَلَا تَخۡشٰی﴾ [طہ: 77:20] ”نہ تجھے پکڑا جانے کا خوف ہے اور نہ تو (غرق ہونے سے) ڈرے“ اور اَدْرِکَ کے معنی کسی چیز کی

قَدْ جَاءَكُمْ بَصَائِرُ مِنْ رَبِّكُمْ ۗ فَمَنْ أَبْصَرَ فَلِنَفْسِهِ ۗ وَمَنْ عَمِيَ فَعَلَيْهَا ۗ وَمَا أَنَا عَلَيْكُمْ بِحَفِيظٍ ﴿٩٥﴾

تمہارے پاس تمہارے رب کی طرف سے روشن دلیلیں آچکی ہیں۔ سو جو کوئی دیکھتا ہے تو وہ اپنی جان (کی بھلائی) کے لیے ہے اور جو اندھا رہا اسی پر (وبال) ہے۔ اور میں تم پر نگہبان نہیں۔ (995)

وَكَذَلِكَ نَصِّرُ الْآيَاتِ وَلِيَقُولُوا دَرَسْتَ

اور اسی طرح ہم باتوں کو بار بار بیان کرتے ہیں اور تاکہ وہ کہیں تو نے (خوب) پڑھا ہے اور تاکہ ہم اسے ان

غایت کو پہنچ گیا۔ [بَلَّغَ أَفْصَى الشَّيْءِ]۔ ﴿حَتَّىٰ إِذَا أَذْرَكَهُ الْعَرَقُ﴾ [یونس: 90:10] ”یہاں تک کہ جب ڈوبنے لگا۔“ یہی لفظ یہاں ہے اور أَبْصَارٌ سے مراد بعض نے یہاں آنکھ کو لیا ہے اور بعض نے بصیرت اور اس کے معنی اس کے مطابق ہیں جو سیدنا ابوبکر رضی اللہ عنہ سے روایت ہے [يَا مَنْ غَايَةُ مَعْرِفَتِهِ الْقُصُورُ عَنْ مَعْرِفَتِهِ] کیونکہ اللہ تعالیٰ کی غایت معرفت اشیاء کا جاننا ہے جس کا نتیجہ یہ ہے کہ کوئی شے اس سے نہیں یعنی اس جنس کی اور نہ اس کی مثل ہے بلکہ وہ ہر چیز کا موجد ہے جہاں تک انسان کی غایت معرفت پہنچ سکتی ہے اور تَدَارُكٌ فریادری اور نعمت میں اکثر آتا ہے ﴿لَوْلَا أَن تَدَارَكُ نِعْمَتُهُ مِن رَّبِّهِ﴾ [القلم: 49:68] ”اگر اسے اپنے رب کی نعمت نہ پالیتی۔“ اور إِذْ أَدْرَكَ بَعْضُهَا فِيهَا جَبِيحًا ﴿[الأعراف: 38:7] ”یہاں تک کہ جب سب اس کے اندر ایک دوسرے کو پالیں گے۔“ یعنی ایک دوسرے کو مل گئے اور ﴿بَلْ أَدْرَكَ عَلَيْهِمْ فِي الْآخِرَةِ﴾ [النمل: 66:27] یعنی آخرت کو پانے میں ان کا علم اتہا کو پہنچ گیا سو وہ اس سے جاہل رہ گئے۔ (غ)

اللَّطِيفِ - لَطَافَةٌ اور لُطْفٌ کے معنی ہلکی حرکت اور باریک امور کو پانا ہیں۔ اور لَطَافٌ ان امور کو کہتے ہیں جن کو حواس نہ پاسکیں۔ اور اللہ تعالیٰ کے لطیف ہونے سے یہ مراد بھی ہوتی ہے کہ وہ دقائق امور سے واقف ہے اور یہی یہاں مراد ہے اور یہ بھی کہ وہ اپنے بندوں کو ہدایت کرنے میں ان سے نرمی کرتا ہے۔ (غ)

خدا تعالیٰ کا جسم نہیں کہ نظر انسانی اس کا احاطہ کر لے اور نہ ہی عقل انسانی اس کی کنہ تک پہنچ سکتی ہے۔ حالانکہ جس قدر شریک ٹھہرائے جاتے ہیں وہ سب احاطہ نظر انسانی میں آجاتے ہیں۔ اس سے قیامت میں اللہ تعالیٰ کی رویت کی تردید نہیں ہوتی۔ کیونکہ وہاں دوسرے قوی دیئے جائیں گے اور یہاں ان آنکھوں یا اس عقل کے عجز کا ذکر ہے۔

995 - بَصَائِرُ. بَصِيرَةٌ کی جمع ہے اور قلب کی قوت مدد کر کے کہتے ہیں۔ (غ) مراد دلائل توحید باری تعالیٰ ہیں۔ میں حفیظ نہیں یعنی تمہارے اعمال کا نگران اور ان پر بدلہ دینے والا میں نہیں ہوں، خدا ہے۔

لوگوں کے لیے کھول کر بیان کریں جو جانتے ہیں۔ (996)

وَإِنبِئِنَّهُ لِقَوْمٍ يُعْلَمُونَ ﴿١٥٠﴾

اس کی پیروی کرتا رہ جو تیری طرف تیرے رب سے وحی  
کی گئی ہے اس کے سوائے کوئی معبود نہیں اور مشرکوں سے  
کنارہ کر۔

إِتَّبِعْ مَا أُوحِيَ إِلَيْكَ مِنْ رَبِّكَ ۚ لَا إِلَهَ إِلَّا  
هُوَ ۚ وَاعْرِضْ عَنِ الْمُشْرِكِينَ ﴿١٥١﴾

اور اگر اللہ چاہتا تو وہ شرک نہ کرتے اور ہم نے تجھ کو ان  
پر نگہبان مقرر نہیں کیا اور نہ تو ان کا کارساز ہے۔ (997)

وَلَوْ شَاءَ اللَّهُ مَا أَشْرَكُوا ۗ وَمَا جَعَلْنَاكَ  
عَلَيْهِمْ حَفِظًا ۗ وَمَا أَنْتَ عَلَيْهِمْ  
بِوَكِيلٍ ﴿١٥٢﴾

996- دَرَسْتُ۔ دَرَسْتُ کے معنی ہیں اثر یا نشان باقی رہا اور چونکہ باقی رہنا مٹ جانے کو بھی چاہتا ہے اس لیے دَرَسْتُ کے معنی مٹ  
جانا بھی آتے ہیں اور [دَرَسَ الْعِلْمَ] کے معنی ہیں حفظ کر کے اس کے نشان کو پالیا۔ (غ) اور [دَرَسْتُ الْكِتَابَ]  
کے معنی ہیں اس کو بار بار پڑھ کر مطیع کر لیا یہاں تک کہ اس کا یاد رکھنا آسان ہو گیا۔ (ل)

لِيَقُولُوا فِي لَامِ عَاقِبَتِهِ يَعْنِي جَبَّاتٍ طَرَحَ طَرَحَ الْبِرِّ فِي بَيَانِ مَا جَاءَ فِي كِتَابِهِ، كَبَّحِي فُطْرَتِ الْإِنْسَانِ فِي طَرَفِ أَوْر  
كَبَّحِي قَانُونِ قَدْرَتِ فِي طَرَفِ أَوْر كَبَّحِي أَمِّ سَابِقِهِ فِي طَرَفِ تَوْجِدِ دَلَالِي جَاتِي هِيَ تَوَكَّهَ دِيْتِي هِيْنَ كِه يِه بَاتِيْنَ كَبَّحِي تَعْلِيمِ سِي لِي هُوِي  
هِيْنَ أَوْر خُوبِ كُوشِشِ كَرِ كِيْ اِن كُو يَادِ كَرِ لِيَا هِيْ۔ مَكْر صَاحِبِ عِلْمِ لُوكِ اِس سِي فَا نَدَه اِثْمَاتِي هِيْنَ۔ كِيُونَكِه وَه اَمْرَحِق كُو پِيْجَان لِيْتِي هِيْنَ  
اَوْر يِه جَان لِيْتِي هِيْنَ كِه مُخْتَلَفِ قِسْمِ كِي دَلَالِ اِيْكَ هِي نِيْجِيْ پَر پِيْجَانِيْتِي هِيْنَ۔ يِهِي اِس كِي صِدَاقَتِ كَا بِيْنِ ثُبُوْتِ هِيْ۔

997- شَاءَ کے معنی کے لیے [دیکھو نمبر: 32]، اس کے معنی کسی چیز کی ایجاد اور اس کا پالینا ہیں۔ دوسرے معنی ارادہ کے مرادف ہیں۔  
ارادہ میں شے کا وجود میں لانا لازم نہیں گو اللہ تعالیٰ کی طرف ہی منسوب ہو۔ ﴿يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ﴾  
[البقرة: 2: 185] ”اللہ تمہارے لیے آسانی چاہتا ہے اور تمہارے لیے تنگی نہیں چاہتا۔“ اور انسان کا ارادہ ہو سکتا ہے بغیر اس  
کے کہ اللہ تعالیٰ کا ارادہ اس چیز کے لیے ہو۔ جیسے انسان چاہتا ہے کہ نہ مرے۔ اور یہ ارادہ الہی کے خلاف ہے اور مشیت کے  
لیے پہلے اللہ تعالیٰ کی مشیت کا ہونا لازمی ہے۔ ﴿وَمَا تَشَاءُونَ إِلَّا أَنْ يَشَاءَ اللَّهُ﴾ [الدھر: 30: 76] ”اور تم نہیں چاہتے  
سوائے اس کے کہ اللہ (تعالیٰ) چاہے۔“ (غ)

﴿وَلَوْ شَاءَ اللَّهُ مَا أَشْرَكُوا﴾ یہاں اللہ تعالیٰ نے خود فرما دیا کہ اگر اللہ تعالیٰ کی مشیت ایسی ہوتی تو یہ شرک نہ کرتے۔ اور دوسری  
جگہ کفار کا قول منقول ہے ﴿لَوْ شَاءَ اللَّهُ مَا أَشْرَكْنَا﴾ [الأنعام: 148: 6] ”اگر اللہ چاہتا تو نہ ہم شرک کرتے۔“ حالانکہ کفار  
کے قول کی تردید کی ہے ان دونوں مقامات میں فرق یہ ہے کہ کفار کے قول کا منشا تو یہ ہے کہ خدا کی مشیت یہی ہے کہ ہم شرک

وَلَا تَسْبُوا الَّذِينَ يَدْعُونَ مِنْ دُونِ اللَّهِ  
فَيَسْبُوا اللَّهَ عَدْوًا بِغَيْرِ عِلْمٍ ۗ كَذَلِكَ  
زَيَّنَّا لِكُلِّ أُمَّةٍ عَمَلَهُمْ ۖ ثُمَّ إِلَىٰ رَبِّهِمْ  
مَرْجِعُهُمْ فَيُنَبِّئُهُمْ بِمَا كَانُوا يَعْمَلُونَ ﴿٩٩﴾

اور ان کو گالی نہ دو جن کو یہ اللہ کے سوائے پکارتے ہیں (ایسا  
نہ ہو) کہ وہ زیادتی کر کے بے علمی سے اللہ کو گالی دیں۔ اسی  
طرح ہم نے ہر ایک گروہ کے لیے ان کا عمل اچھا کر کے  
دکھایا ہے۔ پھر ان کے رب کی طرف ان کا لوٹ کر آنا ہے سو  
وہ انہیں بتادے گا جو وہ کرتے تھے۔ (998)

کریں۔ اس لیے ان کو جواب بھی یوں دیا ہے ﴿فَلَوْ شَاءَ لَهَدَاكُمْ أَجْمَعِينَ﴾ [الأنعام: 149:6] ”سوا گروہ چاہتا تو تم سب کو ہدایت دیتا۔“ یعنی اگر مشیت سے اللہ تعالیٰ نے انسان کو مجبور کرنا ہوتا تو ہدایت پر مجبور کرتا نہ شرک پر جیسا کہ دوسری مخلوق کو اپنی فرمانبرداری کے قانون میں جکڑا ہوا ہے۔ اور اس جگہ جو فرمایا کہ اللہ تعالیٰ کی مشیت ایسی ہوتی تو وہ شرک نہ کرتے، تو مطلب یہی ہے یعنی اگر اللہ تعالیٰ چاہتا تو تمہیں پیدا ہی ایسا کرتا کہ تم نافرمانی نہ کر سکتے۔ مگر اس کے ساتھ ہی انسان کا سارا شرف دوسری مخلوق پر اڑ جاتا۔ اس لیے ﴿وَمَا جَعَلْنَاكَ عَلَيْهِمْ حَفِيظًا﴾ یہاں فرمایا کہ تم انہیں مجبور کر کے شرک نہیں چھڑا سکتے۔ اگر مجبور ہی کرنا ہوتا تو اللہ تعالیٰ پیدائش میں ہی ان کو مجبور کر دیتا۔ مگر اس کی مشیت ایسی نہیں ہوئی۔ اس نے قانون بنا کر راہ دکھادی۔ اب انسان کا اختیار رہا اس پر چلے یا نہ چلے۔ شاید یہ بھی اشارہ ہو کہ آخر شرک ان سے مٹ جائے گا۔

998- دوسرے معبودوں کو گالیاں نہ دینے کی تعلیم: مخالفین کی باتیں نہایت درجہ دکھ دینے والی تھیں۔ برا کہتے تھے، ہنسی اڑاتے تھے، گالیاں دیتے تھے۔ اس لیے مسلمانوں کو اب ایک اصول بتایا کہ ایسا نہ ہو کہ تم بھی ان کے معبودان باطل کو اسی طرح سب و شتم کرنے لگو۔ اور چونکہ یہاں شرک کی برائیوں کا ذکر تھا اس لیے ساتھ ہی یہ بتانے کی ضرورت محسوس ہوئی کہ دوسرے کے عقائد میں جو برائی ہو اس کی اصلاح کے لیے اس کا بیان کر دینا تو ضروری ہے مگر حد سے تجاوز نہ ہو، گالی تک نوبت نہ پہنچے۔ ایک غلطی کا اظہار اور چیز ہے جس کی ضرورت ہمیشہ دنیا میں رہے گی مگر خواہ مخواہ برے الفاظ سے دوسرے کے دل کو دکھ پہنچانا جائز نہیں۔ یوں قرآن کریم ساتھ ساتھ اخلاقی تعلیم بھی دیتا چلا جاتا ہے۔ ایک ایسا عمدہ اصول بیان کر دیا ہے کہ جس سے مذہبی توافر کی بجائے انسانوں میں باہم محبت پیدا ہو۔ عام طور پر اس اصول کو مدنظر نہ رکھنے سے مذہب کی خاطر انسان ایک دوسرے کے دشمن ہو گئے ہیں۔ حالانکہ مذہب کی غرض یہ تھی کہ تمام انسانوں سے محبت اور آشتی ہو۔ اس زمانہ میں عیسائیوں اور آریوں نے اس اصول کو توڑ کر باہم بغض و تنفر کا خطرناک بیج بو دیا ہے۔ سینکڑوں کتابیں صرف دوسروں کی برائیاں بیان کرنے، ان پر ہنسی کرنے پر شائع ہوتی ہیں۔ اصول سے بحث نہیں کیونکہ وہاں اپنی کمزوری کو جانتے ہیں۔

ترتیب اعمال:

عَمَلُهُمْ سے مراد ان کا وہ عمل ہے جو ان کو کرنا چاہیے۔ وہ باتیں جو انسان کی بھلائی کا موجب ہیں ان کو قرآن کریم نے نہایت



وَأَقْسَمُوا بِاللَّهِ جَهْدَ أَيْمَانِهِمْ لَئِنْ  
جَاءَتْهُمْ آيَةٌ لَّيُؤْمِنَنَّ بِهَا قُلُوبُنَا  
الْآيَاتُ عِنْدَ اللَّهِ وَمَا يُشْعِرُكُمْ إِذَا  
جَاءَتْ لَآيُؤْمِنُونَ ﴿٩٩﴾

اور وہ بڑے زور کی قسموں کے ساتھ اللہ کی قسمیں کھاتے ہیں  
کہ اگر ان کے پاس نشان آئے تو ضرور اس پر ایمان  
لائیں گے۔ کہہ نشان صرف اللہ کے پاس ہیں اور تمہیں کیا  
خبر ہے کہ جب وہ (نشان) آئیں گے تو یہ ایمان نہیں لائیں  
گے۔ (999)

وَنُقَلِّبُ أَقْدَانَهُمْ وَابْصَارَهُمْ كَمَا لَمْ  
يُؤْمِنُوا بِهِ أَوَّلَ مَرَّةٍ وَنَنذَرُهُمْ فِي  
طُغْيَانِهِمْ يَعْمَهُونَ ﴿١٠٠﴾

اور ہم ان کے دلوں کو اور ان کی آنکھوں کو پھیر دیں گے  
جس طرح وہ اس پر پہلی مرتبہ ایمان نہیں لائے اور ہم ان کو  
ان کی سرکشی میں بہکا ہوا چھوڑ دیں گے۔ (1000)

خوبصورت بنا کر دکھایا ہے تاکہ لوگ ان پر عمل کریں۔ جیسے یہی اصول کہ جن کی دوسرے لوگ عزت کریں تم انہیں گالی مت دو۔  
جو برے عمل انسان کرتا ہے وہ بھی اس کو بعض وقت اچھے معلوم ہوتے ہیں۔ ان کا مزین کرنے والا خدا نہیں بلکہ شیطان ہے جیسا  
کہ صاف فرمایا ﴿وَزَيَّنَ لَهُمُ الشَّيْطَانُ مَا كَانُوا يَعْمَلُونَ﴾ [الأنعام: 43:6] ”اور شیطان نے اسے ان کے لیے خوبصورت  
کر دکھایا جو وہ کرتے تھے۔“ ایسا ہی [دیکھو آیت: 137] جہاں برے کام کی تزئین شیطان کی طرف منسوب کی ہے۔

999- اس قدر کھلے دلائل کے باوجود پھر وہی نشان مانگتے ہیں [دیکھو آیت: 35] فرمایا ایسے معجزات بھی اللہ تعالیٰ کی قدرت میں ہیں۔  
لیکن جو قوم اس قدر کھلے دلائل کو رد کر رہی ہے وہ ان معجزات سے کیا فائدہ اٹھائے گی۔ اس آیت سے انکار معجزات نکالنا آیت  
کے صریح منطوق کے خلاف ہے۔ ﴿إِذَا جَاءَتْ﴾ کا لفظ صاف بتاتا ہے کہ جس قسم کے معجزات وہ چاہتے ہیں وہ بھی ان کو مل  
جائیں گے مگر ایمان تو دلائل سے ہی پیدا ہوگا نہ معجزات سے۔

نُقَلِّبُ. قَلْبٌ کے معنی ایک رخ سے دوسرے رخ کی طرف پھیرنا ہیں۔ اور تَقْلِيْبٌ ایک حالت سے دوسری حالت کی طرف  
پھیرتے رہنا۔ [تَقْلِيْبُ اللَّهِ الْقُلُوبَ وَالْبَصَائِرَ] کے معنی ہیں [صَرَفَهَا مِنْ رَأْيٍ إِلَى رَأْيٍ] ان کا ایک  
رائے سے دوسری رائے کی طرف پھیرتے رہنا۔ (غ) یعنی کبھی کبھی خیال کرنا کبھی کبھی۔

أَفْدَاةً. فُؤَادٌ کی جمع ہے فَاذٌ کے معنی ہیں بھونایا جلایا۔ اور اسی معنی کے لحاظ سے دل کو فُؤَادٌ کہا جاتا ہے۔ (غ) اور فُؤَادٌ بعض  
کے نزدیک دل کا بیرونی پردہ ہے اور قلب اس کا مرکز۔ (ل)

1000- نَذَرَ. وَذَرَ اس کا مادہ ہے مگر اس کی ماضی استعمال میں نہیں آئی اور [يَذَرُ الشَّيْءَ] کے معنی ہیں ایک چیز کو بے حیثیت سمجھ کر  
اسے پھینک دیا۔ ﴿وَنَذَرَ مَا كَانَ يَعْْبُدُ آبَاءَ وَنَا﴾ [الأعراف: 70:7] ”اور اس کو چھوڑ دیں جس کی ہمارے باپ دادا

عبادت کرتے تھے۔“ ﴿وَيَذَرُكَ وَ الْهَيْتَكَ﴾ [الأعراف: 127:7] ”اور وہ تجھے اور تیرے معبودوں کو چھوڑ دے۔“ ﴿فَذَرَهُمْ وَمَا يَفْتَرُونَ﴾ [الأنعام: 112:6] ”سوان کو چھوڑ دے اور اسے جو وہ افترا کرتے ہیں۔“ ﴿وَذَرُوا مَا بَقِيَ مِنَ الرِّبَا﴾ [البقرة: 278:2] ”اور جو کچھ سود سے باقی رہ گیا ہے اسے چھوڑ دو۔“ ﴿وَيَكْذِبُونَ أَذْوَاجًا﴾ [البقرة: 240:2] ”اور وہ عورتیں چھوڑ جائیں۔“ (غ) آخری موقع پر اس لفظ کے استعمال میں اس طرف اشارہ معلوم ہوتا ہے کہ بیوہ عورت کی حیثیت نہایت درجہ کی کسمپرسی کی رہ جاتی ہے اس لیے اس کی بے کسی کی طرف توجہ دلا کر وہاں اس کے حق میں کچھ وصیت کی سفارش فرمائی ہے۔

اللہ تعالیٰ کی طرف دلوں اور آنکھوں کے پھیرنے کی نسبت ویسی ہی ہے جیسے ازدیاد مرض کی [دیکھو نمبر: 22] افعال انہی کے ہیں مگر نتیجہ دینے والا اللہ تعالیٰ ہے اور ان کے افعال ہونا خود اس سے ظاہر ہے کہ ﴿لَمْ يُولُؤْ مِنْهُ آيَةٌ أَوَّلَ مَرَّةٍ﴾ کا نتیجہ اسے بتایا۔ پہلے ایمان نہیں لائے نتیجہ یہ ہے کہ اب کبھی ایک رائے بدلتے ہیں کبھی دوسری اور سرکشی میں بھٹکتے پھر رہے ہیں۔ چونکہ پہلے ایمان کی طرف انہیں دلائل سے بلایا تھا اور دلائل کو انہوں نے قبول نہ کیا، پھر معجزات دیئے تو کبھی ساحر کہا، کبھی کاہن کہا، کبھی کچھ کہا، یہی [تَقْلِيْبِ أَفْئِدَةٍ] ہے۔ حقیقت کی طرف دلائل رہنمائی کرتے ہیں، معجزات محض تائیدی امور ہیں۔ ان سے وہ شخص کیا فائدہ اٹھائے گا جو دلائل پر غور نہیں کرتا۔

